

# سماع و قوالی اور گانا و موسیقی

(کتاب و سنت اور سلف امت کی نظر میں)

تالیف و پیشکش

الشیخ محمد منیر قمر صاحب مدظلہ

[www.KitaboSunnat.com](http://www.KitaboSunnat.com)



ترویج و پبلیکیشنز، بنگلور (انڈیا)

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

# سَمَاعُ وَقَوَالِي

اور

# گانا و موسیقی

(کتاب و سنت اور سلفِ امت کی نظر میں)

نائب ریڈنگس

فضیلۃ الشیخ ابو عدنان محمد منیر قمر رحمۃ اللہ علیہ

ترجمان سپریم کورٹ، الخبیر (سعودی عرب)

رَبِّبٌ وَرَبِّی

نبیلہ قمر

ناشر

توحید پبلیکیشنز، بنگلور (انڈیا)



❖ نایاب کتاب

## سماع و قوالی اور گانا و موسیقی

فضیلہ الشیخ ابو عدنان محمد منیر قمر رحمۃ اللہ علیہ

نبیلہ قمر


نبیلہ قمر و نادیا قمر

شاہد ستار

۱۴۳۰ھ ، ۲۰۰۹ء

۳۰۰۰

توحید پبلیکیشنز، بنگلور (انڈیا)



1-Charminar Book Center  
Charminar Road, Shivaji Nagar,  
BANGALORE-560 051  
2.Darul Taueyah  
Islamic Cassettes, Cds & Books  
House,  
Door# 7, 1st Cross  
Charminar Masjid Road  
Sivaji Nagar Bangalore-560 051  
Tel:080-25549804

❖ نالیب ریڈیو

❖ ٹریب وڈرز

❖ کمپوزنگ

❖ کمپوزنگ ری سٹنگ

❖ طبعی آرٹ

❖ نعرہ

❖ ناسر

1-چارمینار بک سنٹر

چارمینار روڈ، شیواجی نگر، بنگلور۔ ۵۶۰ ۰۵۱

2-دار التوعیة

اسلامی سی۔ ڈیز، کیسیٹس اور بک ہاؤس۔

نمبر: ۷، فرسٹ کراس، چارمینار مسجد روڈ

فون: ۰۸۰-۲۵۵۴۹۸۰۴

شیواجی نگر، بنگلور۔ ۵۶۰۰۵۱

Emailto: [tawheed\\_pbs@hotmail.co](mailto:tawheed_pbs@hotmail.co)

## فہرست مضامین

صفحہ نمبر	اسم موضوع	صفحہ نمبر	اسم موضوع
26	گانا و موسیقی کی حرمت: قرآن کریم سے۔	6	عرض مؤلف۔
27	پہلی آیت۔	8	پیش لفظ: از مولانا اصغر علی امام مہدی السلفی
27	تفسیر نبوی ﷺ۔	9	مقدمہ از امام و خطیب مسجد نبوی شریف
28	تفسیر و آثار صحابہ رضی اللہ عنہم اور آثار تابعین وغیرہ	9	① گانے بجانے کی شرعی حیثیت۔
28	① اثر ترجمان القرآن ﷺ۔		② گانے بجانے کی مذمت: حدیث
29	② اثر حضرت ابن مسعود رضی اللہ عنہ۔	10	شریف سے۔
29	③ اثر حضرت عکرمہؓ۔		③ گانے بجانے کی مذمت: قرآن کریم
30	④ اثر امام مجاہدؒ۔	11	میں۔
30	⑤ اثر ثانی۔	12	④ گانا بجانا: سلف امت کے نزدیک
30	⑥ اثر حضرت حسن بصریؒ۔	17	⑤ لمحہ فکریہ۔
30	دوسری آیت۔	18	⑥ جواز کی ایک مشروط شکل۔
31	آوازِ شیطان۔	18	⑦ حد سے تجاوز۔
31	صوت الشیطان۔	20	ساع و قوالی اور گانا و موسیقی۔
32	تیسری آیت۔		انجمن موسیقاراں و گلوکاراں کی ہرزہ۔
32	سمو د یعنی گانا بجانا۔	20	سرائیاں۔
33	چوتھی آیت۔	21	اسکا کیا کریں؟
33	مقامات ساز و آواز۔	22	ایک شرعی قاعدہ۔
		24	دوسرا قاعدہ۔

صفحہ نمبر	اسم موضوع	صفحہ نمبر	اسم موضوع
	سماع و قوالی اور موسیقی و راگ کی حرمت:		گانے بجانے کی حرمت: احادیثِ رسول
48	آثارِ سلف کی رو سے۔	34	ﷺ کی روشنی میں۔
48	① اثرِ حضرت ابنِ مسعود رضی اللہ عنہ۔	34	پہلی حدیث۔
50	② آثارِ حضرت عمر بن عبدالعزیزؓ۔	35	المعازف کیا ہے؟
50	③ اثرِ ثانی میں گانا و قوالی۔	36	اس حدیث کی استنادی حیثیت۔
51	④ آثارِ امامِ شعیبؓ۔	36	علماءِ مدائنِ حرم کا اعتراض اور اس کا رد۔
51	افاداتِ علماءِ مدائنِ حرم اور گانا و موسیقی۔	38	ایک اور اعتراض اور اس کا رد۔
53	⑤ اثرِ ثانی۔	38	دوسری حدیث۔
53	⑥ اثرِ ثالث۔	39	اس حدیث کی استنادی حیثیت۔
53	④ اثرِ رابع۔	39	اسکی شاہد روایت۔
54	⑧ اثرِ حضرت حسن بصریؓ۔	40	اسکا استنادی مقام و مرتبہ۔
54	⑨ اثرِ ثانی۔	40	تیسری حدیث۔
54	⑩ اثرِ قاضی شریحؒ۔	41	چوتھی حدیث۔
55	اثرِ حضرت سعید بن المسیبؓ۔	42	پانچویں حدیث۔
55	اثرِ اصحابِ ابنِ مسعود رضی اللہ عنہم و رضی اللہ عنہم۔	43	چھٹی حدیث۔
55	آئمہ اربعہ اور جمہور علماء امت کا مسلک۔	44	ساتویں حدیث۔
57	سماع و قوالی اور جمہور آئمہ و علماء کی نظر میں۔	45	آٹھویں حدیث۔
58	① امام ابوحنیفہؒ اور آئمہ و فقہاء احناف۔	46	نویں حدیث۔
59	② امام مالکؒ اور آئمہ و فقہاء مالکیہ۔	46	دسویں حدیث۔
60	④ امام شافعیؒ اور آئمہ و فقہاء شافعیہ۔	47	گیارہویں حدیث۔
62	⑤ امام احمد بن حنبلؒ اور آئمہ و فقہاء حنبلیہ۔	47	بعض زیورات اور سکولوں کی گھنٹی۔

صفحہ نمبر	اسم موضوع	صفحہ نمبر	اسم موضوع
78	⑤ الباطل.	65	فتویٰ علامہ ابن باز.
78	⑥ ④ الزکاء والتصدیہ.		بریلوی مکتب فکر کے بانی و امام شاہ.
79	⑧ رقیۃ الزنا.	67	احمد رضا خان.
79	⑨ مُنبت التفاق.	68	سماع و قوالی کی حرمت صوفیاء کے اقوال میں
79	⑩ قرآن الشیطان.	68	① شہاب الدین سہروردیؒ.
80	⑪ مؤذّن الشیطان.	69	② شیخ نصیر الدین طرطوسیؒ.
80	⑫ ⑬ الصوت الاحق، الصوت الفاجر.	69	③ ابوعلی روباہزی.
82	⑭ الصوت الملعون.	69	④ شیخ سنجرئیؒ.
82	⑮ ⑯ الصوت الفحش، الصوت الفاحش.	70	⑤ شیخ عبدالحق دہلویؒ.
82	⑰ صوت الشیطان.	70	⑥ شیخ احمد سرہندی مجدد الف ثانیؒ.
83	⑱ مزموّر الشیطان.		بلا موسیقی اشعار پڑھنا [گانا] یا بلا ساز.
85	⑲ السمود.	71	خوش آوازی.
85	عیدین و شادی بیاہ میں دف.	71	ایک سوال.
86	حدیث حضرت عائشہ رضی اللہ عنہا.	71	اس کا جواب.
	بانسری کے بارے میں حدیث حضرت		گانا و موسیقی کے حرام ہونے کی حکمت.
90	ابن عمر رضی اللہ عنہما.	76	آثارِ سلف کی روشنی میں.
92	تقدیر ارام میں ساز و موسیقی کا کردار.		گانا و موسیقی، راگ و رنگ اور ساز و آواز
92	ناچنے جمونے [ڈانس کرنے] کے موجد.	77	کے مختلف نام.
93	مصار و مراجح.	77	① غناء.
94	فہرست مطبوعات تو حیدر علی لکھنؤ، (بنگلور).	77	② الہو اور لہو الحدیث.
		78	③ ④ الرّ و الرّو اللّغو.



## عرض مؤلف

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ  
شُرُورِ أَنْفُسِنَا وَسَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ،  
وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ.  
أَمَّا بَعْدُ:

قارئین کرام ! السلام علیکم ورحمۃ اللہ وبرکاتہ -

ایک عرصہ سے گانا و موسیقی کے بارے میں قرآن و سنت کی نصوص اور سلفِ اُمّت کے اقوال کی روشنی میں گانا و موسیقی کی شرعی حیثیت واضح کرنے کیلئے کچھ لکھنے کا ارادہ ہو رہا تھا۔ ہمارے اس ارادے کیلئے برادرِ محمد اکرم عبدالغفار آف بہار کی خواہش نے ہمیں کام کیا۔

اسی دوران یہ طے ہو گیا کہ سعودی ریڈیو مکہ مکرمہ سے نشر ہونے والے اپنے ریڈیو پروگرام ”اسلام اور ہماری زندگی“ کے سامعین کے استفادہ کے لیے اس موضوع کو پہلے ریڈیائی تقاریر کی شکل میں تیار کیا جائے اور واقعی ایسا ہی ہوا اور اس رسالے کا بیشتر مواد مختلف مواقع پر سعودی ریڈیو مکہ مکرمہ (سابقہ ریڈیو جدہ) سے نشر ہو چکا ہے، وَلِلَّهِ الْحَمْدُ وَمِنَهُ الْقَبُولُ . شروع میں تو محض ایک مضمون کی شکل میں مختصر لکھنے کا ارادہ تھا، مگر موضوع کی اہمیت و ضرورت کے پیش نظر ہم اپنے اس ارادے میں کامیاب نہ ہو سکے بلکہ وہ مضمون موجودہ مقالے یا رسالے کی شکل اختیار کر گیا ہے۔

اس رسالے کی تالیف میں ہمارا ماخذ اول تو علامہ محمد ناصر الدین البانی رحمۃ اللہ علیہ کی کتاب ”تحریم آلات الطرب“ اور ماخذ ثانی علامہ ابن قیم رحمۃ اللہ علیہ کی کتاب ”اغاثۃ اللہفان فی



مصائد الشیطان“ ہے۔ فَجَزَاهُمَا اللّٰهُ خَيْرًا .

البتہ ان دونوں کتابوں کے علاوہ بھی ہم نے کئی کتب تفسیر و حدیث وغیرہ اور بعض جملات سے بھی استفادہ کیا ہے جن کا ذکر حوالہ جات میں موجود ہے۔

مسجد نبوی کے امام و خطیب اور مدینہ منورہ کے سپریم کورٹ (الحکمۃ الکبریٰ) کے جج فضیلہ الشیخ صلاح البدر رحمۃ اللہ علیہ نے ۸ ربیع الثانی ۱۴۲۲ھ بمطابق ۹ جون ۲۰۰۱ء کو ”گانے بجانے کی شرعی حیثیت“ پر مشتمل خطبہ ارشاد فرمایا تھا جسے موضوع کی مناسبت کے پیش نظر ہم انکے شکر یہ کے ساتھ اپنے اس رسالہ میں بطور مقدمہ شامل کر رہے ہیں۔

اس کتاب کا پہلا ایڈیشن محمد اکرم نے بہار انڈیا میں مدرسہ اصلاح المسلمین کی طرف سے شائع کیا تھا اس وقت انہوں نے اس پر ہندوستانی مرکزی جمعیت اہل حدیث کے ناظم عمومی جناب مولانا اصغر علی امام مہدی سے ”پیش لفظ“ لکھوایا جو کہ شامل اشاعت ہے۔ فَجَزَاهُمَا اللّٰهُ خَيْرًا اس کتاب کی طباعت و اشاعت کے تمام مراحل میں مولانا غلام مصطفیٰ فاروق، عزیزم محمد اکرم، برادر شاہد ستار اور جناب محمد رحمت اللہ خان ایڈووکیٹ (توحید پبلیکیشنز، بنگلور) کے علاوہ بھی جن احباب نے تعاون کیا ہے۔ اللہ تعالیٰ ان سب کو جزاء خیر عطا فرمائے۔

اور انتہائی ناسپاسی ہوگی اگر ان احباب کا شکر یہ ادا نہ کروں کہ جن کے تعاون سے ہم اس کتاب کو آپ کی خدمت میں پیش کر رہے ہیں، جَزَاهُمْ اللّٰهُ خَيْرًا فِي الدُّنْيَا وَ الْآخِرَةِ۔ اللہ سے ہمارے لیے ثواب داریں کا ذریعہ اور قارئین کرام کیلئے باعث استفادہ بنائے اور اسے

قبول عام سے شرفیاب کرے۔ آمین والسلام علیکم ورحمۃ اللہ وبرکاتہ

الخبر۔ الحکمۃ الکبریٰ ابو سلمان محمد منیر قمر نواب الدین

ترجمان سپریم کورٹ الخبر و داعیہ متعاون بمرکز الدعوة ۱۴۲۵/۴/۲۲ھ

والارشاد بالدامم والظہر ان والخبر (سعودی عرب) ۲۰۰۴/۶/۱۲ھ

## پیش لفظ

اسلام میں گانا و موسیقی ناجائز و حرام ہے کیونکہ یہ چیزیں لہو و لعب اور فضولیات کے قبیل سے ہیں۔ اس میں مشغول ہونے کے بعد انسان کے قیمتی اوقات ضائع ہوتے ہیں اور عقل و خرد میں فتور پیدا ہوتا ہے۔ آدمی گانوں کے سبب غفلت و مدہوشی کا شکار ہو کر فرائض تک سے غافل ہو جاتا ہے، ساز و آواز موسیقی اور گانے بجانے سے دل کے اندر نفاق و شقاق کی تخم ریزی ہوتی ہے اور نفس امارہ کے لئے گناہوں پر مزید آمادہ کرنے کا سبب بنتا ہے۔ مذکورہ اسباب کے پیش نظر ہی علمائے اسلام اس موضوع کو ہمیشہ اپنے دعوت و تبلیغ کا عنوان بناتے رہے ہیں، چنانچہ ان اعمال کے تردید میں پیش بہا تحریریں مختلف زبانوں میں انسانیت کے بھلائی کے لئے صفحہ قرطاس پر ثبت ہوتی رہی ہیں۔

اس موضوع سے متعلق ”سماع و قوالی اور گانا و موسیقی“ کے نام سے سیال و باکمال قلم کار فاضل رعنا او کہنہ مشق عالم دین برادر گرامی فضیلۃ الشیخ ابو عدنان محمد منیر قمر رحمۃ اللہ علیہ نے تحریر کیا ہے۔ بفضلہ تعالیٰ افادہ عام کی خاطر ہندوستان میں مدرسہ اصلاح المسلمین بکھری مشرقی چمپارن بہار کو پہلی مرتبہ اس کتاب کی طباعت و اشاعت کا شرف حاصل ہو رہا ہے۔

اللہ کرے شیخ مکرم کی دوسری کتابوں کی طرح اسے بھی قبولیت عام حاصل ہو اور امت پر اس کے بیش از بیش فائدے مرتب ہوں۔ باری تعالیٰ طابع و ناشر اور اس سے متعلق جملہ

معاونین کو اجر جزیل عطا فرمائے۔ آمین ثم آمین

مولانا اصغر علی امام مہدی السلفی

ناظم عمومی مرکزی جمعیت الحمدیث ہند

۲۰۰۴/۹/۱۲ء

اس مرتبہ اسے ”توحید پبلیکیشنز“، بنگلور نے شائع کیا ہے۔

بِسْمِ اللّٰهِ الرَّحْمٰنِ الرَّحِیْمِ



از قلم: امام و خطیب مسجد نبوی فضیلۃ الشیخ صلاح البدیر، مدینہ منورہ .

### ① گانے بجانے کی شرعی حیثیت:

خطبہ مسنونہ اور حمد و ثناء باری تعالیٰ و صلوة و سلام بر نبی خیر الانام ﷺ کے بعد: اللہ کے بندو! اللہ کا تقویٰ اختیار کرو، اسکے تقویٰ میں ہی سرفرازی و اعلیٰ نسبی ہے، ارشاد الہی ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۖ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ۗ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾  
(سورة الاحزاب: ۷۰، ۷۱)

”اے ایمان والو! اللہ سے ڈرو اور سیدھی سیدھی (سچی) باتیں کیا کرو، تاکہ اللہ تعالیٰ تمہارے کام سنوار دے اور تمہارے گناہ معاف فرمادے، اور جو بھی اللہ اور اسکے رسول کی تابعداری کرے گا اُس نے بڑی مراد پالی۔“

اے مسلمانو! اہل اسلام اس دین کے سائے میں عزت و شرف کی زندگی گزار رہے ہیں، اس میں ایمان کی مٹھاس، یقین و اطمینان کی ٹھنڈک، اطاعت کا اُنس اور عبادت ادا کرنے کا مزہ پاتے ہیں، اس دین اسلام کی تعلیمات غیر فطری امور کے سامنے ایک مضبوط قلعے کی مانند کھڑی ہو جاتی ہیں۔ انسان کو شہوانی حرکات و افعال سے بچاتی ہیں اور اسکے دکھوں اور غموں کا خاتمہ کر دیتی ہیں۔ جو شخص اللہ کے دین پر رہے حقیقتاً وہی امیر غنی ہے چاہے وہ بظاہر غریب ہی کیوں نہ ہو، اور کتنا فقیر ہے وہ شخص جس نے اللہ سے عداوت رکھی، چاہے وہ بظاہر امیر غنی ہی کیوں نہ ہو۔

② گانے بجانے کی مذمت: حدیث شریف میں:

اے مسلمانو! دین کے لیے غیرت مند ہر مسلمان کے نزدیک دکھ کی بات یہ ہے کہ بعض مسلمان دین اسلام سے ہٹ کر خوشی تلاش کرتے ہیں، ہنستے گاتے ہیں، شہوت میں شفاء و عافیت طلب کرنے کے لیے دواء کی بجائے زہر استعمال کرتے ہیں۔ ایسے ہی کئی لوگ آج کل موسیقی و گانے وغیرہ سنتے ہیں اور جھوٹی بے سود دلیلیں پیش کرتے ہیں، جو سند کے لحاظ سے بھی صحیح نہیں ہیں، یہ فتنہ پھیلانے والے کچھ ایسے لوگ ہیں جو گانے وغیرہ سننے کے فتنوں میں مبتلا ہیں، اسکے بارے میں نبی ﷺ فرماتے ہیں:

((لَيْكُونَنَّ مِنْ أُمَّتِي أَقْوَامٌ يَسْتَحِلُّونَ الْحِرَّ وَالْحَرِيرَ وَالْحَمْرَ وَالْمَعَارِفَ)) ﴿١﴾

”میری امت میں کچھ ایسے لوگ ہونگے جو ریشم، شرمگاہ، شراب اور گانے بجانے والی چیزوں کو حلال بنالیں گے۔“

اے مسلمانو! آج کل کے گانوں کو اگر کوئی صاحب علم و ایمان جائز قرار دے دے تو وہ سب سے بڑا باطل ہے جو ہر فساد و بربادی پر مشتمل ہے۔ ایسے گانے جن میں آنکھوں کا وصف، محبوب و معشوق کی خوبیاں اور عشق و فراق کے آثار ہوتے ہیں وہ ایک شیطانی آواز ہے جو دلوں میں پیوست ہو کر انکے شہوانی جذبات کو بھڑکاتی ہے۔ ناچ گانا اور کھیل تماشا، ناک میں گندی بو اور کانوں میں فسق و فحور کی آواز بھرتے ہیں۔

اے مسلمانو! کوئی عقل مند اپنے آپ کو (اپنے نفسِ شریفہ کو) اس طرح کی گندگی میں کیسے دھکیل سکتا ہے جس سے نفسِ مؤمنہ اور فطرتِ سلیمہ دور بھاگتی ہے۔ حضرت جابر رضی اللہ عنہ سے مروی نبی ﷺ کا ارشادِ گرامی ہے:

﴿بخاری: معلقاً مجزوماً به و مسند احمد و سنن ابی داؤد موصولاً باسناد متعدده﴾

((إِنِّي لَم أَنَّهُ عَنِ الْبُكَاءِ وَلَكِنِّي نَهَيْتُ عَنْ صَوْتَيْنِ أَحْمَقَيْنِ فَاجْرَيْنِ صَوْتٌ عِنْدَ نِعْمَةٍ لَّهُوْ وَ لَعِبٌ وَمَزَامِيرُ الشَّيْطَانِ ، وَ صَوْتٌ عِنْدَ الْمُصِيبَةِ لَطْمٌ وَ جُؤُودٌ وَ شَقٌّ جُيُوبٌ وَ رَنَّةٌ شَيْطَانٍ)) ﴿١﴾

”میں نے رونے سے کبھی منع نہیں کیا مگر دو احمق و فاجر آوازوں سے روکا ہے، ایک وہ آواز جو کھیل تماشے اور شیطانی نعموں کے ساتھ ہوتی ہے اور دوسری مصیبت کے وقت بین کرنے کی“۔

حضرت انس رضی اللہ عنہ سے مروی نبی صلی اللہ علیہ وسلم کا ارشاد گرامی ہے:

((صَوْتَانِ مَلْعُونَانِ فِي الدُّنْيَا وَ الْآخِرَةِ مِزْمَارٌ عِنْدَ نِعْمَةٍ وَ رَنَّةٌ عِنْدَ مُصِيبَةٍ)) ﴿٢﴾

”دو آوازیں دنیا و آخرت میں ملعون ہیں: نعمت کے وقت چیخ چنگاڑ اور موسیقی اور مصیبت کے وقت چیخ و پکار اور بین“۔

③ گانے بجانے کی مذمت: قرآن کریم میں:

قرآنی آیات میں بھی گانے کی مذمت وارد ہوئی ہے چنانچہ ارشادِ الہی ہے:

﴿وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ﴾ (سورۃ لقمان: ۶)

”اور بعض لوگ ایسے بھی ہیں جو لغو باتیں (ابوالحدیث) کو مول لیتے ہیں کہ بے علمی کے ساتھ لوگوں کو اللہ کی راہ سے بہکائیں اور اسے ہنسی بنا لیں، یہی وہ لوگ ہیں جن کیلئے رسوا کرنے والا عذاب ہے“۔

نبی صلی اللہ علیہ وسلم کا ارشاد ہے:

((لَا يَحِلُّ بَيْعُ الْمُغْنِيَّاتِ وَلَا شِرَاؤُهُنَّ وَلَا تِجَارَةٌ فِيهِنَّ وَ لَمْ يَنْهَنَّ حَرَامٌ

﴿١﴾ مسند بزار

﴿٢﴾ مستدرک حاکم

﴿۱﴾ اِنَّمَا نَزَلَتْ هَذِهِ الْآيَةُ فِي ذَٰلِكَ

”گانے والیوں کی خرید و فروخت، انکی تجارت اور قیمت حرام ہے۔ بیشک یہ آیت گانے بجانے کے بارے میں نازل ہوئی ہے۔“

حضرت عبداللہ بن مسعود رضی اللہ عنہ فرماتے ہیں:

﴿۲﴾ (( اِنَّهُ الْغِنَاءُ وَ الَّذِي لَا اِلَهَ اِلَّا هُوَ ))

”اس ذات کی قسم جسکے سوا کوئی معبود نہیں، اس [لہو الحدیث] سے مراد گانا بجانا ہی ہے۔“

اے مسلمانو! گانا شیطان کی آواز ہے جس سے وہ بنی نوع انسان کو گناہ اور نافرمانی کی طرف لے جاتا ہے، ہر مسلمان کو چاہیے کہ وہ اس سے بچے اور دور رہے۔ ارشاد الہی ہے:

﴿۳﴾ وَ اسْتَغْفِرْ مَنْ اسْتَطَعْتَ مِنْهُمْ بِصَوْتِكَ وَأَجْلِبْ عَلَيْهِمْ بِخَيْلِكَ وَ رَجْلِكَ وَ سَارِ كُنْهُمُ فِي الْأَمْوَالِ وَالْأَوْلَادِ وَعِدَّتْهُمْ وَمَا يَعِدُهُمُ الشَّيْطَانُ إِلَّا غُرُورًا ﴿۶۴﴾

”ان میں سے تو جسے بھی اپنی آواز سے بہکا سکے بہکا لے اور ان پر اپنے سوار اور پیادے چڑھا لے اور ان کے مال اور اولاد میں سے اپنا بھی سا جھاگا اور انہیں [جھوٹے] وعدے دے لے، ان سے جتنے بھی وعدے شیطان کے ہوتے ہیں سب کے سب سراسر فریب ہیں۔“

﴿۴﴾ گانا بجانا: سلفِ امت کے نزدیک :

اللہ کے بندو! گانے اور کھیل تماشے کی جگہیں چھوڑ دو کیونکہ یہ گناہ کے اڈے، شیطان کا جال اور زنا کاری کے ٹوکے ہیں۔

حضرت یزید بن ولید رضی اللہ عنہ کہتے ہیں:

﴿۵﴾ معجم طبرانی لغوی تخريج کے لیے دیکھیے اثر حضرت ابن مسعود رضی اللہ عنہ صفحہ نمبر: ۴۹

(يَا بَنِي أُمَيَّةَ أَيَّاكُمْ وَ الْغِنَاءَ ، فَإِنَّهُ يُنْقِصُ الْحَيَاءَ ، وَ يَزِيدُ فِي الشُّهُوَةِ وَ يَهْدِمُ الْمُرُوَّةَ وَ إِنَّهُ لَيَنْوُبُ عَنِ الْخَمْرِ وَ يَفْعَلُ مَا يَفْعَلُ السُّكْرُ )  
 ”اے بنی امیہ! گانے بجانے سے پرہیز کرو کیونکہ یہ حیاء کو کم کرتا، شہوت کو بڑھاتا اور مروّت کو تباہ کر دیتا ہے، اور یہ شراب کا نائب ہے اور شراب کا سا کام کرتا ہے۔“

حضرت عمر بن عبدالعزیزؓ نے اپنے بیٹوں کے اتالیق [استاد] کو لکھا تھا:  
 (لَيْكُنْ أَوَّلَ مَا يَعْتَقِدُونَ مِنْ أَدَبِكَ بُغْضُ الْمَلَاهِيِ الَّتِي بَدَوْهَا مِنَ الشَّيْطَانِ وَ عَاقِبَتُهَا سَخَطُ الرَّحْمَنِ فَإِنَّهُ بَلَّغَنِي عَنِ الثَّقَاتِ مِنْ أَهْلِ الْعِلْمِ أَنَّ حُضُورَ الْمَعَارِفِ وَ اسْتِمَاعَ الْأَغَانِيِ وَاللَّهْجَ بِهَا يُنْبِثُ النِّفَاقَ فِي الْقَلْبِ كَمَا يُنْبِثُ الْعُشْبَ الْمَاءُ )

”تعلیم ادب کے طور پر سب سے پہلے انہیں کھیل تماشے والی جگہوں کی نفرت سکھلائیں جسکی ابتداء شیطان سے ہوتی ہے اور اسکا انجام اللہ کا عذاب ہے، مجھے اہل علم سے یقینی خبر و اطلاع ملی ہے کہ گانے بجانے کی محفل میں شرکت کرنے سے دل میں یوں نفاق پیدا ہوتا ہے جس طرح پانی سے گھاس اُگتی ہے۔“  
 اور انہوں نے عمر بن الولید کو خط لکھا جس میں یہ بھی تھا:

( وَ اَظْهَارَكَ الْمَعَارِفِ وَ الْمَزْمَارَ بَدْعَةً فِي الْإِسْلَامِ وَ لَقَدْ هَمَمْتُ أَنْ أَبْعَثَ إِلَيْكَ مَنْ يُجَدِّ جُمَّتَكَ جُمَّةً سُوءًا )

”تم نے آلاتِ موسیقی کی بدعت کو تقویت دی ہے، میرا جی چاہتا ہے کہ میں تمہاری طرف کچھ لوگ بھیجوں جو تمہارے گانے بجانے والے ان بُرے آدمیوں کو کاٹ ڈالیں۔“

اے مسلمانو! اللہ کے غضب و عذاب کے اسباب سے پرہیز کرو، گانے بجانے اور

الآتِ طرب و غناء کا ظاہر ہونا اللہ کے عذاب کے نازل ہونے کا سبب ہے، حضرت ابو مالک اشعری رضی اللہ عنہ سے مروی ہے کہ نبی صلی اللہ علیہ وسلم کا ارشادِ گرامی ہے:

(( لَيْشْرَبَنَّ نَاسٌ مِنْ أُمَّتِي الْخَمْرَ يُسْمُونَهَا بِغَيْرِ اسْمِهَا يُعْرِفُ عَلَيَّ رُؤُوسِهِمْ بِالْمَعَارِظِ وَالْمُغْنِيَّاتِ يَحْسِفُ اللَّهُ بِهِمُ الْأَرْضَ وَيَجْعَلُ بِهِمُ الْفِرْدَةَ وَالْخَنَازِيرَ )) ﴿١﴾

”میری امت کے کچھ لوگ شراب پئیں گے مگر اسکا نام بدل کر کچھ اور رکھ لیں گے، انکے سروں پر آلاتِ طرب بجائے جائیں گے اور گانے والیاں گھومیں [رقص کریں] گی، اللہ تعالیٰ انہیں زمین میں دھنسا دیگا اور انکی شکلیں مسخ کر کے انھیں بندر اور خنزیر بنا دے گا۔“

حضرت عمران بن حصین رضی اللہ عنہ سے مروی ارشادِ نبوی صلی اللہ علیہ وسلم ہے:

(( فِي هَذِهِ الْأُمَّةِ حَسَفَ وَمَسَخَ وَقَذَفَ، قِيلَ يَا رَسُولَ اللَّهِ! وَمَتَى ذَاكَ قَالَ: إِذَا ظَهَرَتِ الْقَيْنَاتُ وَالْمَعَارِظُ وَشُرِبَتِ الْخُمُورُ )) ﴿٢﴾

”اس امت میں زمین میں دھنسا دیا جانا اور [قذف] آسمان سے پتھر برسایا جانا اور [مسخ] شکلیں بگڑنا واقع ہونگے۔“ کہا گیا: اے اللہ کے رسول صلی اللہ علیہ وسلم! یہ کب ہوگا؟ آپ صلی اللہ علیہ وسلم نے فرمایا: ”جب گانے والی عورتیں اور آلاتِ طرب و غناء آجائیں گے اور شراب پی جائے گی۔“

حضرت ضحاک رضی اللہ عنہ کا قول ہے:

(الغناء مفسدة للقلب مسخطة للرب)  
”گانا دل کو فاسد اور رب کو ناراض کرتا ہے۔“

اللہ کے بندو! گانے کا مادہ، اسکی حقیقت، اسکا باعث، مقصد، اثر اور اسکا پھل، یہ



// گانا و موسیقی //

سب ان بُرے اشعار کے ارد گرد گھومتے ہیں جو اس صفت و تعریف پر مشتمل ہوتے ہیں جو اللہ کو بُری لگتی ہے اور جس پر اللہ ناراض ہوتا ہے اور بعض دفعہ وہ لوگ حد سے تجاوز کر کے کفر یہ اشعار بھی گانے لگتے ہیں جو اللہ اور اسکے رسول ﷺ کے فرمان کی خلاف ورزی ہے۔

دیکھو! ان گانوں اور کھیل تماشے کی جگہوں نے ان کے مالکوں پر کتنا شر و فساد پھیلایا ہے جو اپنا اصل چہرہ بدل کر بُرے آثار و نتائج کو بنا سنوار کر دکھلاتے ہیں، جنہیں ہر صاحب بصیرت ان کے چہروں، باتوں، حرکتوں اور ان کے احوال سے دیکھ سکتا ہے۔  
ارشادِ الہی ہے :

﴿وَمَنْ يُرِدِ اللَّهُ فِتْنَتَهُ فَلَنْ تَمْلِكَ لَهُ مِنَ اللَّهِ شَيْئًا﴾ (سورة المائدہ : ۴۱)  
”اور جس کو خراب کرنا اللہ کو منظور ہو تو آپ اس کے لیے الہی ہدایت میں سے کسی چیز کے مختار نہیں۔“

جب حضرت مالک بن انس رضی اللہ عنہ سے ان کے زمانے میں بعض لوگوں نے گانے بجانے کے بارے میں رخصت دینے والوں کے بارے میں پوچھا، تو انہوں نے کہا :  
(إِنَّمَا يَفْعَلُهُ عِنْدَنَا الْفُسَّاقُ)  
”ہمارے یہاں یہ فاسقوں کا فعل ہے۔“

اے مسلمانو! گانے سننا اور ان کا التزام کرنا شیطان کی بہت بڑی چال ہے اور جاہلوں کے دلوں کو قید کر کے، انہیں قرآن کریم کی تلاوت کرنے اور سننے سے روکنے کا جال ہے۔  
امام شافعی رحمۃ اللہ علیہ کہتے ہیں :

(خَلَفْتُ بِبَغْدَادٍ شَيْئًا أَحَدَنَهُ الزَّنَادِقَةُ يُسْمُونَهُ التَّغْيِيرُ يَصُدُّونَ بِهِ النَّاسَ عَنِ الْقُرْآنِ)  
”میں نے بغداد میں دیکھا ہے کہ زنادقہ نے ایک چیز ایجاد کی ہے جسے تغیر کہتے ہیں [یعنی گا گا کر لہر دار آواز میں پڑھنا] جس سے وہ لوگوں کو قرآن سے

دور کرتے ہیں۔“

اللہ اکبر... اگر تغیر کا یہ حال ہے جو کہ ایسے اشعار ہوتے ہیں جو لوگوں کو زہد کی طرف مائل کرتے ہیں۔ وہ ان اشعار کو گاتا ہے اور ساتھ ہی ایک سلاح لے کر کسی سوکھی جلد وغیرہ پر مارتا ہے، تو پھر اس گانے کے بارے میں کیا کہا جائے گا جو شراب کا قائم مقام ہے، جسے ”فن“ کہتے ہیں جبکہ وہ ہڈ شہوت اور گندے الفاظ ہوتے ہیں جن سے نہ دل کو قرا آتا ہے نہ دماغ کو سکون۔

سبحان اللہ! عقلیں کیسے گمراہ ہو گئیں اور فکر و فہم اور سوچیں کیسے غارت ہو گئیں؟

ارشاد الہی ہے :

﴿فَإِنَّهَا لَا تَعْمَى الْأَبْصَارُ وَلَكِنْ تَعْمَى الْقُلُوبَ الَّتِي فِي

الصُّدُورِ﴾ (سورة الحج : ٣٦)

”بات یہ ہے کہ صرف آنکھیں ہی اندھی نہیں ہوتیں بلکہ وہ دل اندھے ہو

جاتے ہیں جو سینوں میں ہیں۔“

اللہ کے بندو! قوتِ سماعت ایک عظیم امانت اور بہت بڑی نعمت ہے جس سے اللہ نے اپنے بندوں کو نوازا ہے اور اسکی حفاظت کرنے کا حکم دیا ہے اور بتایا ہے کہ وہ اسکے ذمہ دار ہیں، طرب و غناء اور آلاتِ طرب [موسیقی و باجے وغیرہ] سُننا اس نعمت کی ناشکری کرنا ہے اور اللہ کی معصیت و گناہ میں واقع ہونا ہے، حضرت ابو ہریرہ رضی اللہ عنہ سے مروی ارشاد نبوی صلی اللہ علیہ وسلم ہے :

(الْعَيْنَانِ زِنَاهُمَا النَّظْرَ وَالْأُذُنَانِ زِنَاهُمَا الْإِسْتِمَاعَ وَاللِّسَانَ زِنَاهُ

الْكَلَامَ وَالْيَدَ زِنَاهَا الْبَطْشَ وَالرَّجْلُ زِنَاهُ الْخَطَا وَالْقَلْبَ يَهْوَى وَ

يَتَمَنَّى وَيُصَدِّقُ ذَلِكَ الْفَرْجُ وَيُكْذِبُهُ) ﴿١﴾

”آنکھوں کا زنا ہے نظر بازی، کانوں کا زنا ہے شہوانی باتیں سُننا اور زبان کا زنا ہے

شہوانی باتیں کرنا، ہاتھ کا زنا ہے حرام چیز کو پکڑنا، پاؤں کا زنا ہے حرام کام کیلئے چلنا،

﴿١﴾ صحیح مسلم۔

دل کا زنا چاہنا و تمنا کرنا ہے اور شرمگاہ تصدیق یا تکذیب کرتی ہے۔“

⑤ لمحہ فکریہ :

اے مسلمانو! گانے بجانے اور کھیل تماشے کی جگہوں کی تعظیم کرنا اور انکے مالکوں کا خود کو بڑا ظاہر کرنا، لوگوں کو برائی اور گمراہی کی طرف دعوت دینے اور کتاب اللہ و سنت رسول ﷺ سے دور کرنے کے مترادف ہے، نبی ﷺ کا ارشاد گرامی ہے :

((مَنْ دَعَا إِلَى ضَلَالَةٍ كَانَ عَلَيْهِ مِنَ الْإِثْمِ مِثْلُ آثَامِ مَنْ تَبِعَهُ لَا يَنْقُصُ

ذَلِكَ مِنْ آثَامِهِمْ شَيْئًا)) ﴿۱﴾

”جس نے گمراہی کی طرف دعوت دی اسے اتنا ہی گناہ ہوگا جتنا اس کی اتباع

کرنے والوں کو ہوگا بغیر انکے گناہ کم کیے۔“

ہم دلوں کے مردہ ہو جانے اور بصیرت کے چھن جانے سے اللہ کی پناہ مانگتے ہیں۔

اے مسلمانو! اپنے نفس اور اپنی سماعت کو کھیل تماشوں اور شیطان کی بین باجوں سے محفوظ رکھیں، انہیں باعث حصول جنت بنائیں، قرآن پڑھنے، سننے اور سنت رسول ﷺ کی تعلیم حاصل کرنے کے حلقے قائم کریں، تاکہ آپ اس کا پھل پائیں، گمراہی کی بجائے سیدھا راستہ ملے، اندھے پن کی جگہ بصیرت حاصل ہو، نیکی کی ترغیب ملے، بُرائی سے نجات حاصل ہو، دلوں کو زندگی ملے اور روحانی امراض کی دواء و شفاء اور ان سے نجات ملے اور دلیل و برہان حاصل ہو اور خود ان لوگوں میں سے بنیں جنکے بارے میں اللہ تعالیٰ نے فرمایا ہے :

﴿وَالَّذِينَ هُمْ عَنِ اللَّغْوِ مُعْرِضُونَ﴾ (سورة المؤمنین : ۳)

”اور جو لوگ جب کسی لغو چیز پر ان کا گزر ہوتا ہے تو شرافت سے گزر جاتے

ہیں۔“

① مختصر مسلم : ۱۸۶۰۔ سنن اربعہ، دارمی، مسند احمد۔ صحیح الجامع : ۱۶۲۳۴ صحیح : ۸۶۵

## ⑥ جواز کی ایک مشروط شکل :

نکاح و شادی کے موقع پر دف بجانے اور ایسا گانا گانے کی اجازت ہے، جسمیں ناجائز تعریفی کلمات نہ ہوں۔ یہ بھی خاص طور پر عورتوں کیلئے جائز ہے، یہ دف نکاح اور سفاح [بدکاری] میں فرق کرنے کیلئے ہے۔ نبی ﷺ کا ارشادِ گرامی ہے :

(فَصَلِّ مَا بَيْنَ الْحَلَالِ وَالْحَرَامِ الدُّفَّ وَالصُّوْتُ فِي النِّكَاحِ)  
”حلال اور حرام میں، نکاح کے موقع پر دف بجانے اور خوشی کی جائز آواز نکالنے کا فرق ہے۔“

صحیح بخاری میں حضرت الربیع بنت مَعْوِذِ بْنِ عَفْرَاءِ رضی اللہ عنہا کہتی ہیں :  
(فَجَعَلْتُ جُوبِرِيَاثَ لَنَا يَضْرِبَنَّ بِالذَّفِّ وَيَنْدَبَنَّ مَنْ قَتَلَ مِنْ آبَائِي يَوْمَ بَدْرٍ))

”انکے نکاح اور رخصتی کے موقع پر لڑکیوں نے دف بجائی اور غزوہ بدر میں ہمارے جو آباء و اجداد قتل ہوئے تھے، انکی خوبیاں بیان کریں۔“

فتح الباری میں علامہ ابن حجر عسقلانی رضی اللہ عنہ کہتے ہیں :  
(وَالْأَحَادِيثُ الْقَوِيَّةُ فِيهَا الْإِذْنُ فِي ذَلِكَ لِلنِّسَاءِ ، فَلَا يَلْتَحِقُ بِهِنَّ الرَّجَالُ ، لِغُمُومِ النَّهْيِ عَنِ التَّشْبِيهِ بِهِنَّ ) .

”قوی احادیث کی رو سے صرف عورتوں کو اسکی اجازت ہے، لہذا مردان کی طرح نہ کریں، کیونکہ عموماً مردوزن کا باہم دیگر مشابہت اختیار کرنا منع ہے۔“

## ④ حد سے تجاوز :

انتہائی افسوس کی بات یہ ہے کہ بہت سارے لوگ جس بات کی شرعاً اجازت دی گئی ہے اس سے تجاوز کر کے حرام امور تک پہنچ جاتے ہیں، وہ گانے بجانے والے [گویے یا سنگرز]

// گانا و موسیقی //

اور گانے بجانے والی [لیڈی سنگرز] کرائے پر لے آتے ہیں جو کہ فسق و فجور پر مشتمل گانے گاتے ہیں اور ساتھ ہی آلاتِ موسیقی وغیرہ بجاتے ہیں اور ان حرام امور پر بڑی بڑی خطیر رقمیں خرچ کرتے ہیں، گانے کیلئے لاؤڈ اسپیکر استعمال کرتے، پڑوسیوں کو اذیت پہنچاتے اور بدکارنا چنے والی فاحشہ عورتوں [ڈانسرز] سے ناچنے میں مشابہت اختیار کرتے ہیں، اس پر مستزاد یہ کہ وہاں مردوزن کا اختلاط ہوتا ہے، وقت برباد اور نمازیں ضائع کرتے ہیں۔ انکے علاوہ دیگر کئی بڑے بڑے فتنے اور انجامِ بدوالے امور ہیں جو کہ اکثر مسلمانوں کی صفوں میں بواء اور اندھی تقلید کی راہ سے پھیل گئے ہیں۔

اللہ کے بندو! ان امور سے بچو اور اس طرح کی محفل میں شرکت کرنے سے پرہیز کرو۔ امام اوزاعی رضی اللہ عنہ کہتے ہیں :

(لَا تَدْخُلْ وَلِيْمَةً فِيْهَا طَبْلٌ وَ مَعَازِفٌ)

”ایسی شادی [یا ولیمہ و دعوت] میں مت جاؤ جس میں طبلہ و سارنگی اور گانا بجانا ہو“۔

اللہ کے سامنے توبہ کرو، اسکی طرف رجوع کرو اور اسلام کے احکام و آداب پر عمل کرو، اپنے بگڑے ہوئے امور کو سنوارو اور کتاب اللہ و سنتِ رسول صلی اللہ علیہ وسلم کی اتباع کرو تا کہ تم فلاح و نجات پاؤ۔ ﴿۱﴾

فضیلة القاضی الشیخ صلاح البدری

قاضی بالحکمة الکبریٰ و امام و خطیب،

مسجد نبوی، مدینہ منورہ، سعودی عرب

۱۴۲۲/۳/۸ھ - ۲۰۰۱/۶/۹ء

﴿۱﴾ اس خطبہ کے ترجمہ میں ہماری دستخیز نیک اختر ام محمد شکیلہ قمر کا تعاون بھی شامل ہے۔ [ابوعدنان]

بِسْمِ اللّٰهِ الرَّحْمٰنِ الرَّحِیْمِ

## سماع و قوالی اور گانا و موسیقی

انجمن موسیقاراں و گلوکاراں کی ہرزہ سرانیاں :

اس موضوع کے شروع میں ہی آئیے پاکستان کی انجمن موسیقاراں و گلوکاراں کی ہرزہ سرانیوں پر بھی ایک نظر ڈالتے چلیں اور ”صوت الشیطان“ کو عام کرنے والوں کی فکر و سوچ کا رخ بھی دیکھ لیں کہ جو ب الشیطان کے ممبران، موسیقاران، گلوکاران، آڈیو، ویڈیو فلموں گانوں کے تاجران اور فلم سازان اس گانا و موسیقی کے بارے میں کیا کیا کہتے ہیں؟ چنانچہ کلچر و ثقافت کے نام پر فاشی پھیلانے والے مختلف گروہوں کے لوگوں کا کہنا ہے:

☆ ہم نوجوان طلبہ اور طالبات کو ان کی پسند کی دھنیں اور گیت مہیا کر کے دوران مطالعہ ان کی دماغی تھکن کو دور کر دیتے ہیں۔

☆ ہم بیوپاریوں کو گاہوں سے بھاؤ تول کرنے کی ذہنی کشمکش سے پیدا ہونے والی جسمانی تھکن کو ان کی پسند کے نغمے پیش کر کے خوش و خرم کر دیتے ہیں۔

☆ ہم کسانوں کو کھیتوں میں کمر توڑ محنت اور حالات کی مایوس کن حوصلہ شکن فضاؤں سے نکال کر انہیں ان کی پسند کی دھنوں اور گیتوں کے بولوں سے نیا ولولہ دیتے ہیں۔

☆ ہم بسوں، ٹرکوں اور ٹرالی کے ڈرائیوروں کو لمبے سفر کی اعصاب شکن زندگی میں انہیں ان کی پسند کے مطابق کبھی وصال اور کبھی فراق..... کبھی عشق و محبت کے گیت، ڈسکو، پاپ میوزک، ٹھمریاں، دادرے، اور قوالیاں سنا کر چاق و چوبند کر دیتے ہیں۔

☆ ہم کھٹو، عشق و محبت میں دل شکستہ اور غربت کے گھائل نوجوانوں کے ارمانوں کو ان کی پسند کے نغموں سے تھکیاں اور دلا سے دیتے ہیں۔

|| گانا و موسیقی ||

☆ ہم من چلے رئیسوں کی تنہائیوں کو ان کی پسند کے نغموں سے جگمگ کر دیتے ہیں اور تصورات میں چاروں طرف حسین و جوان رقاصوں کے ڈیرے آباد کر دیتے ہیں اور عشق و محبت سے بھر پور ایسی دھنیں ان کی خدمت میں پیش کرتے ہیں کہ ان کے جسم کا ہر ہر حصہ بے ساختہ ان کی ردھم پر تھر تھرا اٹھتا ہے۔

☆ ہم بوڑھوں کی خواب گاہ میں ان کی پسند کے ایسے نغمے پیش کرتے ہیں کہ انکے جذبات پھر سے جوان ہو جاتے ہیں۔ وہ بے ساختہ پکار اٹھتے ہیں:   
 غزل اُس نے چھیڑی مجھے ساز دینا

ذرا عمر رفتہ کو آواز دینا

☆ بازاروں کے ہنگامے مسور کن نغموں سے حسین ہیں، گلیوں اور محلوں کی آبادیاں ہمارے نغموں، گیتوں اور دھنوں پر رقص کرتی ہیں۔

☆ قومی ثقافت، کلچر، آرٹ اور فن کے محافظ ہم ہیں۔ ہم سب آپ کے خدمت گار! آپ کی پسند کے سوا ہماری نظروں میں باقی سب ہیچ ہے۔

☆ ساز و موسیقی کا کاروبار کرنے والے مذکورہ اداروں کے سربراہان کی ہم نوائی میں حاکم بھی حاکمانہ بلکہ آمرانہ انداز لیتے بانگ ڈبل اعلان کرتے ہوئے کہتے ہیں:

”ہم عوام کی پسند کا احترام کرتے ہیں، عوام ہماری جان ہیں، آن ہیں۔ ہم ان کی پسند کے سوا کسی کے پابند نہیں۔ عوام کی پسند کے خلاف بولنے والے اچھی طرح جان لیں، ہماری ثقافت اتنی مضبوط ہے کہ ان کے نومولود بچے کے کان میں آذان کی آواز نکرانے سے پہلے ہمارے نغموں کا رس گھلتا ہے۔“

اسکا کیا کریں؟

اگر بات صرف فحاشی کا کاروبار کرنے والے انہی لوگوں کی ہوتی تو شائد ان پر تکبیر

کرنے کی بھی ضرورت نہیں تھی کیونکہ ایسی ہر بات کے خلاف صحیح العقیدہ ہر مسلمان کے دل میں فطرتاً نفرت موجود ہے۔

لیکن اس کا کیا کریں کہ اس معاملہ میں تو علم کے بعض بڑے بڑے برج بھی گر گئے ہیں۔  
 علامہ ابن حزم رحمہ اللہ اسلامی و علمی دنیا کے بڑے معروف عالم گزرے ہیں اور انکی بعض کتابیں بڑی معروف، ضخیم و مفید اور معروف ہیں جیسے المحلیٰ وغیرہ، اور جیسا کہ یہ ضرب المثل بھی معروف ہے: (لِكُلِّ فَارِسٍ كَبُوءَةٌ) کہ  
 گرتے ہیں شاہسوار ہی میدان جنگ میں

وہ طفل کیا گرے گا جو گھٹنوں کے بل چلے

اور کوئی عالم یا امام معصوم بھی نہیں ہوتا، چنانچہ علامہ ابن حزم کے قلم سے ایک رسالہ نکل گیا جس کا نام ہے: ”رِسَالَةٌ فِي الْغِنَاءِ الْمُلْهِي، أَمْبَاحٌ أَمْ مَحْظُورٌ؟“ اس رسالہ میں انہوں نے ہر قسم کے گانے اور موسیقی کو مباح و جائز قرار دے دیا، ان کا یہ رسالہ دار الہنا، بولاق، مصر کی طرف سے ڈاکٹر احسان رشید عباس کی تحقیق و تعلق کے ساتھ شائع ہوا، اس رسالے میں علامہ موصوف نے گانے اور موسیقی کو حرام دینے والی دس سے زیادہ احادیث کو ذکر کر کے ان سب کو ضعیف و کمزور قرار دے دیا ہے، جبکہ یہ انکی عالی قدر شخصیت سے قطع نظر ایک عالم کی چوک و لرزش ہے۔

اسی طرح مصر کی جماعت اسلامی کے ماہنامہ ”الاخوان المسلمون“ شمارہ 11 بابت 29 رذوالقعدہ 1373ھ میں ایک سوال کے جواب میں معروف مصری عالم شیخ محمد ابو زہرہ نے بھی گانے اور موسیقی کو مباح و جائز کہہ دیا، البتہ انہوں نے یہ شرط عائد کر دی کہ اگر کوئی موسیقی و گانا جنسی جذبات میں تحریک و اشتعال کا باعث بننے والا نہ ہو اور نہ ہی وہ نماز اور ذکر الہی کی راہ میں رکاوٹ بنے تو اسکے مخالف دین اور حرام ہونے کی کوئی وجہ نہیں ہے۔



شیخ محمد ابوزہرہ مصری کے بعض شاگردوں نے بھی اپنے استاد کی تقلید کرتے ہوئے نہ صرف موسیقی و گانے کو مباح و جائز قرار دیا بلکہ شیخ محمد الغزالی نے تو یہ ڈھینگ بھی مادی کہ وہ عالم عرب کی مشہور سنگرام کلثوم کے گانے اور معروف موسیقار محمد عبدالوہاب وغیرہ کی موسیقی سنتے ہیں۔ ایسے ہی شیخ محمد ابوزہرہ کے ایک دوسرے شاگرد ڈاکٹر یوسف القرضاوی (دولہ قطر) بھی ہیں جو گانے و موسیقی کیلئے اپنے دل میں نرم گوشہ رکھتے ہیں۔۔۔

یہ چاروں حضرات دنیا کی انتہائی قدیم اور شہرت یافتہ یونیورسٹی جامع ازہرہ کے ”فیض یافتہ“ ہیں۔ وہی جامع ازہرہ جہاں کبھی ایک فن کے طور پر موسیقی کی باقاعدہ تعلیم و تدریس جاری رہی۔ ﴿وَلَا حَوْلَ وَلَا قُوَّةَ إِلَّا بِاللَّهِ﴾ .

مصری وزیر اوقاف نے ملکی و وطنی خدمت پر مامور موسیقی کو نماز اور روزہ کی طرح ایک عبادت بنا دیا ہے۔ پاکستان کے ایک سابق وزیر اطلاعات و نشریات مولانا کوثر نیازی نے بھی کچھ عرصہ پہلے فلمی دنیا سے متعلقہ لوگوں کے اجتماع میں موسیقی کو روح کی غذا قرار دے دیا تھا۔ اس طرح کے معروف لوگ جب ایسی کوئی بات کہہ دیں تو وہ کمزور دلوں میں شک پیدا کر دیتی ہے کہ شاید اسکی کوئی گنجائش ہوگی، حالانکہ ایسا ہرگز نہیں ہے بلکہ یہ گانا و موسیقی قطعاً حرام ہیں جس پر کتاب و سنت کی نصوص اور آئمہ و علماء امت کے اقوال شاہد ہیں۔

### ایک شرعی قاعدہ :

اس سلسلہ میں سب سے پہلے تو ایک شرعی قاعدہ ذہن میں بٹھالیں جو کہ کمال شریعت کا مظہر ہے اور وہ ہے: ”سدّ باب“ یا ”سدّ ذریعہ“ کہ اسلام نے اگر کسی چیز کو حرام قرار دیا تو اسکے تمام راستے اور دروازے بھی بند کر دیئے اور اس تک پہنچانے والے تمام وسائل و ذرائع کو بھی حرام کر دیا مثلاً جب زنا کو حرام قرار دیا تو اس تک پہنچانے والے تمام امور جیسے بے پردگی،

﴿حکم الاسلام فی الغناء للشیخ محمد الحامد ص : ۷ طبع چھارم دار المجتمع الخبر و جدہ .

غیر محرم مردوزن کی خلوت، مردوزن کا بے حجاب اختلاط، نگلی و نیم عریاں تصویریں، گندی تحریریں اور فحش گانے وغیرہ بھی ممنوع قرار دے دیئے۔ اور فقہاء نے یہ قاعدہ طے کر دیا:

(مَا أَدَّى إِلَى الْحَرَامِ فَهُوَ حَرَامٌ)

”ہر وہ چیز جو کسی حرام فعل کی طرف لے جانے والی ہو، وہ چیز بھی حرام ہے۔“

علامہ ابن قیم رحمۃ اللہ علیہ نے اپنی کتاب ”اغاثۃ اللہفان من مصاید الشیطان“ میں اس ”سید باب اور سید ذریعہ“ والے قاعدے کے کتاب و سنت سے درجنوں دلائل اور مثالیں دی ہیں، جنکی تفصیل انکی اس کتاب میں دیکھی جاسکتی ہے۔

غرض موسیقی و گانا اور فحش گفتگو کرنا اور سننا محض گناہ ہی نہیں بلکہ زنا کی ایک قسم شمار کیا گیا ہے جیسا کہ صحیح مسلم، ابو داؤد اور دیگر کتب حدیث میں نبی اکرم صلی اللہ علیہ وسلم کا ارشاد ہے:

((كُتِبَ عَلَى ابْنِ آدَمَ نَصِيئُهُ مِنَ الزَّوْنَا، مُذْرِكُ ذَلِكَ لَا مَحَالَةَ))

”بنی آدم پر زنا کا حصہ لکھا ہوا ہے جسے وہ لامحالہ پائے گا۔“

اور پھر آپ صلی اللہ علیہ وسلم نے اسکی تفصیل بیان کرتے ہوئے فرمایا:

((وَالْأُذُنَانِ زِنَاهُمَا إِسْتِمَاعُ، وَاللِّسَانُ زِنَاهُ الْكَلَامُ))

”کانوں کا زنا [فحش و بُری باتیں] سننا ہے، اور زبان کا زنا [زبان سے بُری باتیں] کرنا ہے۔“

اس سے آگے آپ صلی اللہ علیہ وسلم نے مزید فرمایا:

”ہاتھوں کا زنا پکڑنا [اور ایک روایت میں چھونا] ہے، پاؤں کا زنا [بُری کام

کیلئے] چلنا ہے، منہ کا زنا [حرام] بوسہ لینا ہے، دل مائل ہوتا ہے اور تمنا کرتا

ہے اور شرمگاہ اسکی تصدیق یا تکذیب کر دیتی ہے۔“ ﴿۱﴾

﴿۱﴾ صحیح مسلم ۵۲/۸، صحیح ابو داؤد: ۱۸۶۸، مسند احمد ۲: ۲۷۶، ۳۴۳،

سلسلۃ الاحادیث الصحیحہ ۱۷۸

سید باب والے قاعدہ اور اس حدیث کو پیش نظر رکھیں تو موسیقی و گانے کی قباحتیں کھل کر سامنے آجاتی ہیں۔

### دوسرا قاعدہ :

ایسا ہی ایک اور قاعدہ بھی ہے کہ مسلمان حرام تو حرام، اُن چیزوں سے بھی اجتناب کرے جو کہ حلت و حرمت واضح نہ ہونے کی وجہ سے مشتبہ ہوں، تاکہ مشتبہ امور و اشیاء میں واقع ہونے کے نتیجہ میں وہ کہیں صریح حرام میں واقع نہ ہو جائے۔

اور یہ قاعدہ بھی دراصل ”سید باب و سید ذریعہ“ والے قاعدے کی ہی ایک قسم ہے۔ اور اس قاعدے کی اصل وہ حدیث ہے جو کہ صحیح بخاری و مسلم میں حضرت نعمان بن بشیر رضی اللہ عنہ سے مروی ہے جس میں ارشاد نبوی صلی اللہ علیہ وسلم ہے:

((الْحَلَالُ بَيْنَ وَ الْحَرَامِ بَيْنَ وَ بَيْنَهُمَا أُمُورٌ مُشْتَبِهَاتٌ، لَا يَعْلَمُهَا كَثِيرٌ مِّنَ النَّاسِ فَمَنِ اتَّقَى الشُّبُهَاتِ فَقَدْ اسْتَبْرَأَ لِعِرْضِهِ وَ دِينِهِ وَ مَنْ وَقَعَ فِي الشُّبُهَاتِ وَقَعَ فِي الْحَرَامِ ...))

”حلال واضح ہے اور حرام بھی واضح ہے اور ان دونوں کے مابین کچھ امور مشتبہ ہیں جنکی حقیقت کو بکثرت لوگ نہیں جانتے۔ لہذا جو شخص ان مشتبہ امور سے بچ گیا، اس نے اپنی آبرو اور دین کو محفوظ کر لیا اور جو ان مشتبہ امور میں مبتلا ہو گیا وہ حرام میں مبتلا ہو گیا...“

اور اس کے آگے نبی صلی اللہ علیہ وسلم نے بادشاہ کی چراگاہ کی مثال دیتے ہوئے سمجھایا کہ اگر کوئی دوسرا شخص اس خاص چراگاہ کے قریب اپنے جانور چرائے گا تو وہ کسی بھی وقت اس چراگاہ میں جا نکلیں گے۔ خبردار! جس طرح ہر بادشاہ کی ایک خاص جگہ و چراگاہ ہے اسی طرح اللہ کی چراگاہ اسکے حرام کردہ امور ہیں... ﴿۱﴾

﴿۱﴾ بخاری و مسلم، سنن اربعہ، صحیح الجامع الصغیر : ۳۱۹۳، غایۃ المرام فی تخریج احادیث الحلال و الحرام : ۲۰

اس قاعدے کی رُو سے بھی گانے اور موسیقی کا جواز ختم ہو جاتا ہے اور وہ کم از کم مشکوک و مشتبہ اشیاء میں داخل ہو جاتے ہیں جنکا سننا اور انکے لیے دل میں نرم گوشہ رکھنا عالم تو عالم کسی عامی مسلمان شخص کو بھی زیب نہیں دیتا۔

ڈاکٹر یوسف القرضاوی نے اپنی کتاب ”الحلال و الحرام فی الاسلام“ میں ان مذکورہ دونوں قاعدوں کا خود بڑے پُرستائش انداز سے ذکر بھی کیا ہے لیکن جب گانا اور موسیقی کی باری آئی تو قواعد شریعت کی بجائے خواہشاتِ نفس کی رُو میں بہہ گئے۔ ﴿۱﴾

## گانا و موسیقی کی حرمت: قرآن کریم سے ﴿۲﴾

اللہ تعالیٰ نے جن کاموں کو حرام قرار دیا ہے انکے لیے مختلف کلمات اور انداز اختیار فرمائے ہیں جنکی مثالیں قرآن کریم اور حدیثِ رسول ﷺ کے اسلوب بیان میں بکثرت پائی جاتیں ہیں مثلاً کبھی اسے حرام، منع، ناپسندیدہ اور ملعون قرار دیا ہے، کہیں اسے رحمت سے دوری کا باعث یا رحمت کے فرشتوں کے حاضر نہ ہونے کا سبب، بُرے لوگوں اور کفار و مشرکین کا وطیرہ و شیوہ، باعثِ مسخ، سببِ پتھراؤ، باعثِ عذاب، زمین میں دھنسائے جانے کا موجب، جھوٹ [الزور]، گناہ، لغو اور بے ہودہ کام کہا ہے اور کبھی شیطانی کام اور اسکے کرنے والے کو شیطان کا آلہ کار بتایا ہے۔ اور گانا و موسیقی کو حرام قرار دینے کیلئے یہ تمام انداز قرآن و سنت میں ملتے ہیں۔ ﴿۳﴾

یہی وجہ ہے کہ گانا و موسیقی کو صحابہ کرام رضی اللہ عنہم سے لیکر آج تک تمام اہل علم حرام قرار دیتے آئے ہیں اور ان کی حرمت پر قرآن کریم، حدیثِ رسول ﷺ اور آثار و اقوال صحابہ و سلفِ اُمت شاہد ہیں چنانچہ آئیے سب سے پہلے اس سلسلہ میں قرآن کریم کے بعض مقامات کا

﴿۱﴾ الحلال و الحرام فی الاسلام، ص: ۳۱ تیر ہواں ایڈیشن۔

﴿۲﴾ دیکھیے: دو ماہی ”طلیحات“ لاہور، جلد: ۲، شمارہ: ۵، ۲۲۳ھ، ۲۰۰۲ء۔

مطالعہ کریں۔

پہلی آیت :

اس سلسلہ میں پہلی آیت سورۃ لقمان کی آیت ۶: ہے جس میں ارشادِ الہی ہے :

﴿وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ﴾ (سورۃ لقمان: ۶)

”اور لوگوں میں سے بعض ایسے ہیں جو لغو باتیں خریدتے ہیں تاکہ [لوگوں کو] بے علمی کے ساتھ اللہ کے راستے سے گمراہ کریں، اور اس [دین] سے استہزاء و مذاق کریں۔ یہی لوگ ہیں جنہیں ذلیل کرنے والا عذاب ہوگا۔“

تفسیر نبوی ﷺ :

اس آیت میں وارد کلمہ ﴿لَهْوَ الْحَدِيثِ﴾ سے مراد گانا بجانا یا ساز و موسیقی ہے۔ اس بات کا پتہ خود نبی اکرم ﷺ سے چلتا ہے چنانچہ معجم طبرانی کبیر میں حضرت ابوامامہ رضی اللہ عنہ سے مروی ہے کہ نبی ﷺ نے فرمایا :

((لَا يَحِلُّ بَيْعُ الْمُغْنِيَّاتِ وَلَا شِرَاءُ هُنَّ وَلَا بِعَارَةٌ فِيهِنَّ وَ تَمْنُهُنَّ حَرَامٌ))

”گلوکاراؤں کا خریدنا، بیچنا اور انکی تجارت کرنا حلال نہیں اور انکی قیمت کھانا حرام ہے۔“

اسکے بعد آپ ﷺ نے فرمایا :

((إِنَّمَا نَزَلَتْ هَذِهِ آيَةٌ فِي ذَٰلِكَ))

”یہ آیت اسی [گانے بجانے] کے بارے میں نازل ہوئی ہے۔“

آگے مذکور ہے کہ نبی ﷺ نے سورۃ لقمان کی یہ آیت ۶ مکمل تلاوت فرمائی، اور پھر

فرمایا:

”مجھے قسم ہے اس ذات کی جس نے مجھے حق کے ساتھ مبعوث فرمایا ہے، کوئی شخص جب گانا گاتے ہوئے اپنی آواز اونچی کرتا ہے تو اللہ تعالیٰ دو شیطان بھیج دیتا ہے جو اسکے دونوں کندھوں پر چڑھ کر اسکے سینے پر پاؤں مارنے (رقص کرنے) لگتے ہیں، اور نبی ﷺ نے اپنے سینہ مبارک کی طرف اشارہ فرمایا: اور جب تک وہ خاموش نہ ہو جائے وہ پاؤں مارتے ہی رہتے ہیں“ ﴿۱﴾

اس حدیث میں اس آیت کے کلمات ﴿لَهُوَ الْحَدِيثُ﴾ کی وضاحت آگئی کہ اس سے مراد گانا و موسیقی اور گلوکار و موسیقار ہیں اور یہ آیت ہی انہی اشیاء کو حرام کرنے کیلئے نازل کی گئی ہے۔

تفسیر و آثار صحابہ رضی اللہ عنہم اور آثار تابعین رضی اللہ عنہم وغیرہ :

اس آیت کے سبب نزول کا پتہ کئی دیگر آثار صحابہ رضی اللہ عنہم اور اقوال تابعین رضی اللہ عنہم سے

بھی چلتا ہے:

① اثر ترجمان القرآن رضی اللہ عنہم:

ترجمان القرآن حضرت عبداللہ بن عباس رضی اللہ عنہما سے الادب المفرد امام

بخاری، مصنف ابن ابی شیبہ، سنن کبریٰ بیہقی اور تفسیر ابن جریر طبری میں مروی ہے :

((نَزَلَتْ فِي الْغِنَاءِ وَ الْأَشْبَاهِ)) ﴿۲﴾

”یہ آیت گانے بجانے وغیرہ کے بارے میں نازل ہوئی ہے“۔

﴿۱﴾ المعجم الكبير للطبراني، جلد: ۸، حدیث: ۷۷۴۹، ۷۸۰۵، ۷۸۲۵، ۷۸۵۵، ۷۸۶۲

﴿۲﴾ الادب المفرد امام بخاری: ۱۲۶۵، مصنف ابن ابی شیبہ ۶/۳۱۰، بیہقی ۱۰/

۲۲۰-۲۲۳، تفسیر ابن جریر طبری ۲۱/۲۰

② اثر حضرت ابن مسعود رضی اللہ عنہ :

اسی طرح مصنف ابن ابی شیبہ، سنن و شعب الایمان بیہقی، مستدرک حاکم اور تفسیر طبری میں ہے کہ حضرت ابن مسعود رضی اللہ عنہ سے سورہ لقمان کی اس آیت ۶: میں وارد کلمہ ﴿لَهُوَ الْحَدِيثُ﴾ کے بارے میں پوچھا گیا تو انھوں نے فرمایا:

((هُوَ الْغِنَاءُ وَالَّذِي لَا إِلَهَ إِلَّا هُوَ يُرَدِّدُهَا ثَلَاثَ مَرَّاتٍ)) ﴿۱﴾

”اس سے مراد گانا بجانا ہے، مجھے اُس ذات کی قسم جسکے سوا کوئی معبودِ برحق نہیں ہے، اور انھوں نے یہ بات تین مرتبہ کہی۔“

اس اثر کی سند کو امام حاکم، علامہ ذہبی، علامہ ابن قیم اور امام ابن الجوزی نے صحیح قرار دیا

ہے۔ ﴿۱﴾

③ اثر حضرت عکرمہ رضی اللہ عنہ :

ایک تیسرا اثر حضرت عکرمہ رضی اللہ عنہ سے تاریخ امام بخاری، تفسیر ابن جریر طبری، بیہقی اور مصنف ابن ابی شیبہ میں مروی ہے، اُن سے پوچھا گیا: ﴿لَهُوَ الْحَدِيثُ﴾ سے کیا مراد ہے؟ تو انھوں نے فرمایا:

((هُوَ الْغِنَاءُ)) ﴿۱﴾ ”اس سے مراد گانا بجانا ہے۔“

اس اثر کی سند کو حسن درجے کی اور متابعت کی وجہ سے اس اثر کو صحیح قرار دیا گیا ہے۔ ﴿۱﴾

﴿۱﴾ ابن ابی شیبہ ۳۱۰/۶، سنن بیہقی ۱۰/۲۲۱، ۲۲۳، شعب الایمان ۶۷۸/۴:

۵۰۹۶، تفسیر ابن جریر طبری ۴۰/۲۱، مستدرک حاکم ۲۱۱/۲

﴿۱﴾ تحریم آلات الطرب، ص: ۱۴۳.

﴿۱﴾ تاریخ امام بخاری ۲/۲۱۷، تفسیر طبری ۴۰/۲۱، ابن ابی شیبہ ۳۱۰/۶:

بیہقی ۲۲۳، ۲۲۱/۱۰

﴿۱﴾ الطبری ایضاً

④ اثرِ امام مجاہد رضی اللہ عنہ :

بالکل انہی لفظوں میں ایک اثر حضرت امام مجاہد رضی اللہ عنہ سے بھی مروی ہے، جسے ابن ابی شیبہ، ابن جریر طبری اور ابو نعیم نے حلیۃ الاولیاء میں روایت کیا ہے۔

⑤ اثرِ ثانی :

امام تفسیر حضرت مجاہد رضی اللہ عنہ سے تفسیر ابن جریر طبری میں ایک دوسرا اثر بھی حضرت ابن جریج رضی اللہ عنہ کے طریق سے مروی ہے جس میں وہ بیان کرتے ہیں کہ امام مجاہد رضی اللہ عنہ نے فرمایا :

”اللَّهُوُ: الطَّبْلُ“ ﴿۱﴾ ”لہو الحدیث سے مراد طبلہ و ساز ہے“

⑥ اثر حضرت حسن بصری رضی اللہ عنہ :

اس سلسلہ میں ابن ابی حاتم کی روایت سے امام سیوطی نے اپنی تفسیر الدر المنثور میں حضرت حسن بصری رضی اللہ عنہ کا ایک اثر بھی ذکر کیا ہے جس میں انہوں نے فرمایا ہے :

(نَزَلَتْ هَذِهِ آيَةٌ: ﴿وَمِنَ النَّاسِ ..... الخ﴾ فِي الْغِنَاءِ وَالْمَزَامِيرِ)  
”یہ آیت ﴿وَمِنَ النَّاسِ ..... الخ﴾ گانے اور بانسریوں یعنی ساز و موسیقی کے بارے میں نازل ہوئی ہے“۔

انہی سب آثار کے پیش نظر امام واحدی نے اپنی تفسیر الوسیط میں کہا ہے کہ اکثر مفسرین کرام کے نزدیک ﴿لَهُوَ الْحَدِيثُ﴾ سے مراد گانا ہی ہے۔

دوسری آیت :

گانے بجانے کے حرام ہونے پر جس دوسری آیت سے استدلال کیا گیا ہے وہ سورہ بنی اسرائیل کی آیت: ۶۴ ہے جس میں اللہ تعالیٰ نے شیطان اور اسکی جماعت سے مخاطب ہو کر

﴿الطبري أيضاً﴾



ارشاد فرمایا ہے :

﴿وَأَسْتَفْزِرُ مَنِ اسْتَطَعْتَ مِنْهُمْ بِصَوْتِكَ وَأَجْلِبْ عَلَيْهِمْ بِخَيْلِكَ  
وَرَجْلِكَ وَشَارِكْهُمْ فِي الْأَمْوَالِ وَالْأَوْلَادِ وَعِدَّتِهِمْ وَمَا يَعِدُهُمُ  
الشَّيْطَانُ إِلَّا غُرُورًا﴾

”اوران میں سے جس کو بہکا سکے، اپنی آواز سے بہکا تارہ اوران پر اپنے سواروں اور پیادوں کو چڑھا کر لاتارہ اورانکے مال و اولاد میں شریک ہوتا رہ اوران سے وعدے کرتارہ، اور شیطان ان سے جو وعدے کرتا ہے، سب دھوکہ ہے۔“

### آوازِ شیطان :

اس آیت میں شیطان کی جس آواز کا ذکر آیا ہے وہ اللہ کی نافرمانی کی طرف پُر فریب دعوت دینے والی ہر آواز ہے۔ حضرت ابن عباس رضی اللہ عنہما اور امام مجاہد رضی اللہ عنہ جیسے بعض عظیم مفسرین نے اس سے گانا موسیقی اور لہو و لعب ہی مراد لیا ہے۔

### صوت الشيطان :

ابن ابی حاتم نے اپنی تفسیر میں نقل کیا ہے کہ حضرت ابن عباس رضی اللہ عنہما نے فرمایا: ﴿وَأَسْتَفْزِرُ مَنِ اسْتَطَعْتَ مِنْهُمْ بِصَوْتِكَ﴾ کی تفسیر بیان کرتے ہوئے فرمایا:

((كُلُّ دَاعٍ إِلَى مَعْصِيَةٍ)) .

”معصیت و گناہ کی طرف بلانے والی ہر آواز و چیز۔“

اور یہ بات واضح ہے کہ گانا نافرمانی کے داعی میں سے سب سے بڑھ کر ہے لہذا اسے [صوت الشيطان] کا نام دیا گیا ہے۔

اور انہی کلمات کی تفسیر میں کئی دیگر آئمہ تفسیر کے نزدیک بھی گانے اور ہر کلامِ باطل کو [صوت الشيطان] قرار دیا گیا ہے، اور امام مجاہد نے بانسریوں [ساز و موسیقی] کو شیطان کی

آواز کو اور حضرت حسن بصری نے حرامِ ذَف [ جو عید و شادی پر عورتوں کے علاوہ کسی اور کے ہاتھوں بجائی جائے ] کو بھی شیطان کی آواز قرار دیا ہے ۔

تیسری آیت :

اس سلسلہ میں قرآن کریم کے ایک تیسرے مقام سے بھی استدلال کیا جاتا ہے جو کہ سورۃ النجم کی آیات: ۵۹، ۶۰، ۶۱ ہیں، جہاں ارشادِ باری ہے :

﴿ أَفَمِنْ هَذَا الْحَدِيثِ تَعْجَبُونَ ۝ وَتَضْحَكُونَ وَلَا تَبْكُونَ ۝ وَأَنْتُمْ سَامِدُونَ ﴾

”اب کیا وہ یہی باتیں ہیں جن پر تم اظہارِ تعجب کرتے ہو، ہنستے ہو اور روتے نہیں ہو، اور غفلت میں مبتلا ہو کر [گاجا] کرا نہیں ٹالتے ہو؟“۔

سمود یعنی گانا بجانا :

یہاں ﴿ سَامِدُونَ ﴾ کا معنی امامِ رابع اصفہانی نے مفردات القرآن میں تکرر و غرور سے سُرمنہ چڑھانا بیان کیا ہے۔ حضرت ابن عباس رضی اللہ عنہما اور امام مجاہد رضی اللہ عنہ سے یہی تفسیر منقول ہے جبکہ حضرت ابن عباس رضی اللہ عنہما سے ہی ایک دوسرے قول میں، اور عکرمہ و ابو عبیدہ رضی اللہ عنہما کا کہنا ہے:

(السُّمُودُ الْغِنَاءُ فِي لُغَةِ الْحَمِيرِ ، يُقَالُ : أُسْمِدِي لَنَا أَيُّ غَنِي لَنَا)

”تیسری [ یعنی عربی ] زبان میں سَمُود کا معنی گانا بجانا ہے، کہا جاتا ہے:

أُسْمِدِي لَنَا یعنی ہمارے لیے گاؤ“۔ ﴿

اسی معنی کے اعتبار سے اس آیت میں اشارہ ہے کہ کفارِ مکہ قرآن کی آواز کو دبانے اور لوگوں کی توجہ ہٹانے کیلئے زور زور سے گانا شروع کر دیتے تھے تو گویا یہ گانا موسیقی کفار و مشرکین کا وطیرہ و شیوہ ہے۔ ﴿

﴿ تحريم آلات الطرب ص: ۱۳۳۔

﴿ تفسير ابن كثير ۲۲۹/۳ ، تفهيم القرآن ۲۲۳/۵ ، اغائة اللهفان ابن قيم .

## چوتھی آیت :

حُرْمَتِ ساز و آواز پر ہی ایک چوتھی آیت سے بھی استدلال کیا جاتا ہے جو کہ سورۃ الفرقان کی آیت: ۷۲ ہے، جس میں اللہ تعالیٰ نے فرمایا ہے:

﴿وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ مَرُّوا كِرَامًا﴾  
 ”اور (عباد الرحمن میں وہ بھی شامل ہیں) جو جھوٹی گواہی نہیں دیتے اور جب کسی لغو و بیہودہ چیز کے پاس سے ان کا گزر ہوتا ہے تو وہ شریفانہ انداز سے گزر جاتے ہیں۔“

## مقامات ساز و آواز:

اس آیت میں ﴿وَالَّذِينَ لَا يَشْهَدُونَ الزُّورَ﴾ کا ایک مفہوم تو یہی ہے کہ وہ جھوٹی گواہی نہیں دیتے البتہ محمد بن حنفیہ رضی اللہ عنہ نے اس کا مفہوم یہ بیان کیا ہے کہ لغو و بیہودہ کاموں اور گانے بجانے کے مقامات و مواقع پر شرکت نہیں کرتے۔ غرض بقول علامہ ابن قیم:

”سلف امت نے الزور کی تفسیر گانے اور تمام باطل امور سے کی ہے۔“<sup>{۱}</sup>

اور ﴿وَإِذَا مَرُّوا بِاللَّغْوِ مَرُّوا كِرَامًا﴾ کا مفہوم یہ بیان کیا گیا ہے کہ وہ کسی لغو و بیہودہ کام والی جگہ پر حاضر نہیں ہوتے اور اگر کبھی اتفاق سے انہیں ایسی جگہ سے گزرنا ہی پڑے تو نہایت مہذب و شریفانہ انداز سے انہیں نظر انداز کیے ہوئے گزر جاتے ہیں۔<sup>{۲}</sup>

## پانچویں آیت :

گانا بجانا خصوصاً ساز و موسیقی کے حرام ہونے کی دلیل کے طور پر ایک پانچویں آیت بھی پیش کی جاسکتی ہے۔ چنانچہ اللہ تعالیٰ نے کفار کے بارے میں سورۃ الانفال، آیت: ۳۵ میں فرمایا ہے:

{۱} ابن کثیر ۳/۲۸۳.

{۲} اغاثة اللہفان ابن قیم.

﴿وَمَا كَانَ صَلَوَتُهُمْ عِنْدَ الْبَيْتِ إِلَّا مُكَاءً وَتَصْدِيَةً﴾.

”اور ان لوگوں کی نماز خانہ کعبہ کے پاس سیٹیاں اور تالیاں بجانے کے سوا کچھ نہ تھی“۔

حضرت ابن عباس رضی اللہ عنہما، عطیہ، مجاہد، ضحاک، حسن بصری اور قتادہ کہتے ہیں کہ الْمُكَاءُ سے مراد سیٹیاں مارنا اور التَّصْدِيَةُ کا معنی تالیاں بجانا ہے۔ اہل لغت نے بھی الْمُكَاءُ کا معنی سیٹی مارنا اور التَّصْدِيَةُ کا معنی تالی بجانا ہی ذکر کیا ہے جو کہ ساز و موسیقی کی قسم ہے۔ ﴿﴾ غرض قرآن کریم کے ان پانچ مقامات سے گانے بجانے، ساز و آواز اور راگ رنگ کے حرام ہونے کا واضح پتہ چلتا ہے۔

﴿﴾ گانے بجانے کی حرمت: احادیثِ رسول صلی اللہ علیہ وسلم کی روشنی میں ﴿﴾

گانے اور موسیقی کے حرام ہونے کا پتہ متعدد احادیثِ رسول صلی اللہ علیہ وسلم سے بھی چلتا ہے جن میں سے چند احادیث درج ذیل ہیں:

پہلی حدیث:

حضرت ابو عامر۔ یا ابو مالک۔ اشعری رضی اللہ عنہما سے مروی ہے کہ انہوں نے نبی اکرم صلی اللہ علیہ وسلم کو یہ فرماتے ہوئے سنا ہے:

((لَيْكُونَنَّ مِنْ أُمَّتِي أَقْوَامٌ يَسْتَحِلُّونَ الْحَرَ وَالْحَرِيرَ وَالْخَمْرَ وَالْمَعَارِفَ...))

”میری امت میں سے ایسے لوگ ضرور پیدا ہونگے جو شرمگاہ [زنا]، ریشم، شراب اور گانا و موسیقی کو حلال کر لیں گے“۔

﴿﴾ اغاثة اللہفان ابن قیم .

اس حدیث میں بعض دیگر امور کے تذکرہ کے بعد اس کے آخر میں یہ بھی مذکور ہے :

((وَيَمْسُخُ آخِرِينَ قِرْدَةَ وَ حَنَازِيرَ إِلَى يَوْمِ الْقِيَامَةِ)) ﴿١٠﴾

”ان میں سے بعض کو اللہ تعالیٰ قیامت تک کیلئے بندروں اور خنزیروں کی شکل میں مسخ کر دے گا“۔

## المعازف کیا ہے ؟

المعازف کی تشریح بیان کرتے ہوئے النہایة میں ابن الاثیر نے لکھا ہے:

”ذفین [ڈھول تاشے] جو بجائے جاتے ہیں“۔

القاموس المحيط میں فیروز آبادی لکھتے ہیں:

”آلات لہو و لعب جیسے عود و سارنگی اور طبلہ و طنبورہ ہیں... اور العازف ان آلات سے کھیلنے [بجانے] والا اور گانے والا ہے“۔ ﴿١١﴾

علامہ ابن قیم نے اغاثة اللہفان فی مصاید الشیطان میں لکھا ہے:

”المعازف سے مراد تمام آلات لہو و موسیقی ہیں اور اس میں اہل لغت کے مابین کوئی اختلاف نہیں ہے“۔ ﴿١٢﴾

اور علامہ ذہبی نے بھی لکھا ہے کہ المعازف تمام آلات لہو و لعب کا نام ہے جو بجائے جاتے ہیں جیسے بانسری، طنبورہ، شہابہ [بانسری کی قسم] اور صنج [طبل] وغیرہ۔ ﴿١٣﴾

اس حدیث کے یہ الفاظ کہ: ”میری امت کے بعض لوگ ان (چار چیزوں) کو حلال کر لیں گے“۔ یہ اس بات کی دلیل ہیں کہ یہ چیزیں دراصل حرام ہیں لیکن وہ لوگ حیلوں

﴿١٠﴾ صحیح بخاری تعلیقاً بالجزم مع الفتح ١٠/٥١، ٥٢، حدیث: ٥٥٩٠ کتاب الاشریة.

﴿١١﴾ القاموس المحيط مادة ”عزف“

﴿١٢﴾ اغاثة اللہفان.

﴿١٣﴾ سیر اعلام النبلاء ذہبی ٢/١٥٨، تذکرة الحفاظ ٢/١٣٣٨.

بہانوں اور فقہی موشگافیوں سے انہیں حلال کر لیں گے۔ اور ان موشگافیوں کی تفصیل ملا علی قاری کی المرقاة شرح المشکوٰۃ (۵/۶۰۶) اور شیخ البانی کی تحريم آلات الطرب (ص: ۹۳) میں دیکھی جاسکتی ہے۔

اس حدیث کی استنادی حیثیت :

امام بخاری نے اس حدیث کو پورے جزم و یقین کے صیغے سے تعلقاً بیان کیا ہے اور اس سے حجت لی اور استدلال کیا ہے جو محدثین کے نزدیک اس حدیث کے صحیح ہونے کی دلیل ہے، چنانچہ شیخ الاسلام ابن تیمیہ لکھتے ہیں:

”آلات لبو و موسیقی کے بارے میں ایک صحیح حدیث بخاری شریف میں ہے

جسے امام صاحب نے اپنی شرائط صحت پر پوری پاتے ہوئے پورے جزم و اعتماد

کے ساتھ تعلقاً روایت کیا ہے“۔ ﴿۱﴾

علامہ ابن حزم کا اعتراض اور اس کا رد :

اس حدیث پر علامہ ابن حزم کا یہ اعتراض کرنا کہ اس میں انقطاع پایا جاتا ہے یہ صحیح نہیں ہے، کیونکہ ہشام بن عمار امام بخاری کے اساتذہ میں سے ہیں اور بقول علامہ البانی اس حدیث کو کئی حفاظ و آئمہ حدیث نے موصولاً بھی ہشام سے بیان کیا ہے، جن میں سے چند ایک درج ذیل ہیں:

(۱) ابن حبان کے یہاں یہ حدیث صرف المعازف تک ہی ہے۔ ﴿۲﴾

(۲) امام طبرانی ﴿۳﴾ اور طبرانی کے طریق سے ہی اسے ضیاء المقدسی نے ”موافقات ہشام بن عمار“ ﴿۴﴾ میں روایت کیا ہے۔

﴿۱﴾ الاستقامہ ابن تیمیہ ۲۹۴/۱ ، حدیث: ۲۶۵/۸ ، حدیث: ۶۷۱۹ الاحسان

﴿۲﴾ معجم الكبير ۳۱۹/۳ ، حدیث: ۳۴۱۷

﴿۳﴾ قلمی ۱۳۷-۲ بحوالہ تحريم آلات الطرب للالبانی ص: ۴۰

(۳) مسند الشاميين للطبرانی. ①

(۴) المستخرج على الصحيح للاسماعيلي اور انہی کے طریق سے سنن کبریٰ بیہقی۔ ②

اور اس حدیث کو روایت کرنے میں ہشام اور ان کے استاد صدقہ بن خالد منفرد بھی نہیں بلکہ انکی متابعت کئی دوسرے رواۃ نے کی ہے۔ ③ اس حدیث کو شیخ الاسلام ابن تیمیہ ④ اور علاء الدین قیوم نے ⑤ صحیح و متصل قرار دیا ہے۔ اس حدیث میں لفظ الْمَعَارِف نہیں بلکہ محض کچھ کلام کا تذکرہ کر کے اس کی طرف اشارہ کیا گیا ہے جبکہ اس کی تصریح دوسرے دو ثقہ حفاظ میں سے عبدالرحمن بن ابراہیم سے المستخرج للاسماعيلي میں ⑥ اور اسماعیلی کے طریق سے ہی سنن کبریٰ بیہقی ⑦ میں اور عیسیٰ بن محمد بن احمد العسقلانی سے تاریخ دمشق ابن عساکر ⑧ میں موجود ہے۔

(۵) التاريخ الكبير امام بخاری ⑨ اس حدیث کے آخر میں امام بخاری نے یہ صراحت بھی کی ہے کہ الْمَعَارِف والی حدیث میں جو راوی حدیث صحابی ”ابوعامریا ابوما لک“ میں شک ہے وہ اس روایت کی سند سے دور ہو جاتا ہے اور پتہ چل جاتا ہے کہ وہ حضرت ابوما لک اشعری

① الطبرانی ۳۳۳/۱، حدیث: ۵۸۸

② سنن کبریٰ بیہقی ۲۲۱/۱۰، المستخرج بحوالہ فتح الباری ۱۵۶/۱۰

③ دیکھیے: سنن ابی داؤد، حدیث: ۴۰۳۹

④ ابطال التحليل ص: ۲ بحوالہ تحريم آلات الطرب

⑤ اغائة اللفهان

⑥ كما في الفتح ۱۵۶/۱۰

⑦ سنن کبریٰ بیہقی ۲۴۲/۳

⑧ تاریخ دمشق ابن عساکر ۱۵۶/۱۹

⑨ التاريخ الكبير امام بخاری ۳۰۴/۱۱-۳۰۵

ﷺ ہیں۔ اور اس حدیث کو علامہ ابن قیم نے صحیح السنہ قرار دیا ہے۔ ﴿۱﴾

ایک اور اعتراض اور اس کا رد :

یوں امام بخاری کی روایت سے انقطاع کا شبہہ تو ختم ہوا جو کہ علامہ ابن حزم کی طرف

سے کیا گیا تھا، البتہ ایک اعتراض جو علامہ ابن حزم کو بھی نہیں سوجھا تھا وہ بعض معاصرین نے

گھڑ لیا اور کہہ دیا کہ حدیث بخاری کا ایک راوی عطیہ بن قیس مجہول ہے۔ ﴿۲﴾

(۱) پہلی بات تو یہ ہے کہ اس حدیث کو دسیوں کبار محدثین کرام نے صحیح قرار دیتے ہوئے علامہ

ابن حزم کا رد کیا ہے۔ جیسے امام بخاری، ابن حبان، اسماعیلی، ابن الصلاح، نووی، ابن تیمیہ،

ابن قیم، ابن کثیر، ابن حجر، ابن الوزیر، امام سخاوی اور صنعانی رحمہم اللہ ہیں۔ ﴿۳﴾

(۲) دوسری بات یہ کہ اگر بفرض محال اس روای کو مجہول بھی مان لیا جائے تو اس سے کوئی فرق

نہیں پڑتا کیونکہ وہ بھی اسے بیان کرنے میں منفرد نہیں بلکہ دوسرے دوراویوں نے ان کی

متابعت کی ہے۔ ﴿۴﴾

دوسری حدیث :

گانا و موسیقی کے حرام ہونے کا پتہ دینے والی دوسری حدیث مسند بزار میں حضرت

انس بن مالک رضی اللہ عنہ سے مروی ہے جس میں وہ بیان کرتے ہیں کہ نبی صلی اللہ علیہ وسلم نے فرمایا:

﴿۱﴾ اخافة اللہ فان.

﴿۲﴾ تحريم آلات الطرب ص: ۸۹

﴿۳﴾ دیکھیے: تاریخ کبیر امام بخاری ۱/۱، ۳۰۵/۱، ابن ماجہ ۴۰۲۰، ابن حبان ۱۳۸۴۔ الموارد،

بیہقی ۲۹۵/۸، ۲۳۱/۱۰، ابن ابی شیبہ ۱۰۷/۸، حدیث: ۳۸۱۰، مسند احمد ۳۳۲/۵، معجم

طبرانی کبیر ۳۲۰/۳۔ تاریخ دمشق ابن عساکر ۲۲۹/۱۶۔ ۲۳۰ یہاں متابع مالک ابو مریم

ہیں۔ جبکہ تاریخ کبیر ۱/۱، ۳۰۴/۱۔ ۳۰۵ میں متابع ابراہیم بن عبد الحمید ہیں۔

﴿۴﴾ مسند بزار ۱/۳۷۷، ۹۵۔ کشف الاستار، الاحادیث المختارہ للضیاء

۱۸۸/۱، ۲۲۰/۱۔ ۲۲۰۔



((صَوْتَانِ مَلْعُونَانِ فِي الدُّنْيَا وَالْآخِرَةِ: مَزْمَارٌ عِنْدَ النِّعْمَةِ وَرَنَةٌ

عِنْدَ الْمُصِيبَةِ)) ﴿١﴾

”دو آوازوں پر دنیا و آخرت میں لعنت و پھینکا رہے:

نعمت و خوشی کے وقت بانسری [ساز] اور مصیبت کے وقت غم کی چیخ و پین۔“

اس حدیث کی استنادی حیثیت :

علامہ منذری نے الترغیب و الترهیب ﴿٢﴾ میں اور علامہ بیہقی نے مجمع الزوائد ﴿٣﴾ میں اس کے راویوں کو ثقہ قرار دیا ہے اور علامہ البانی نے اس حدیث کو حسن بلکہ صحیح قرار دیا ہے۔

اسکی شاہد روایت :

بعض کے یہاں ایک روایت اس حدیث کی شاہد بھی ہے جس میں حضرت جابر اور حضرت عبدالرحمن بن عوف رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا:

((إِنِّي لَمَ أَنَّهُ عَنِ الْبُكَاءِ ، وَ لَكِنِّي نَهَيْتُ عَنْ صَوْتَيْنِ أَحْمَقَيْنِ

فَاجْرَيْنِ: صَوْتٌ عِنْدَ نِعْمَةٍ؛ لَهُوَ وَ لَعِبٌ وَ مَزَامِيرُ الشَّيْطَانِ ، وَ صَوْتُ

عِنْدَ مُصِيبَةٍ؛ لَطْمٌ وَ جُوهٌ ، وَ شَقُّ جُيُوبٍ وَ رَنَةٌ شَيْطَانٍ)) ﴿٤﴾

”میں نے رونے سے منع نہیں کیا بلکہ میں نے دو فاجرانہ و احمقانہ آوازوں سے

منع کیا ہے۔ ایک آواز نعمت و خوشی کے وقت، جو لوہو لعب اور شیطانی بانسریوں

﴿١﴾ مسند بزار ۷۱/۳۷۵-۷۹۵، كشف الاستار، الاحاديث المختاره للضياء

۱۸۸/۲۲۰۰، ۲۲۰۱-۲۲۰۲

﴿٢﴾ مجمع الزوائد ۳/۱۳

﴿٣﴾ الترغیب ۲/۷۷

﴿٤﴾ حاکم ۴/۲۰۶، سنن کبریٰ بیہقی ۴/۶۹، شعب الایمان ۷/۶۳۱، ۶۳۲، ۶۳۳، شرح

السنه للبقوی ۵/۳۳۰-۳۳۱، مسند طرابلسی: ۱۶۸۳، طبقات ابن سعد ۱/۳۸، ابن ابی شیبہ

۳/۳۹۳، المنتخب من المسند لعبد بن حمید ۳/۸۰۳، ترمذی ۱۰۰۵، مختصراً .

پر مشتمل ہو، دوسری آواز مصیبت کے وقت، جب گال پیٹے، گریبان پھاڑے اور شیطانی چیخ و پین کیے جائیں۔“

اسکا استنادی مقام و مرتبہ :

اسے روایت کر کے امام ترمذی نے حسن [یعنی حسن لغیرہ] قرار دیا ہے۔ علامہ زیلعی نے نصب الراية ﴿۱﴾ میں اور علامہ ابن قیم نے اغاثة اللھفان ﴿۲﴾ میں امام ترمذی کے حسن قرار دینے کو برقرار رکھا ہے اور حافظ ابن حجر نے اسے فتح الباری میں ذکر کر کے خاموشی اختیار فرمائی ہے جو ان کے قاعدے کی رو سے اس کے حسن ہونے کا اشارہ ہے۔

مجمع الزوائد میں علامہ بیہقی نے اسے مسند ابو یعلیٰ و بزار کی طرف منسوب کر کے لکھا ہے کہ اس کے ایک راوی محمد بن عبدالرحمن بن ابی لیلیٰ میں کلام ہے ﴿۳﴾ جبکہ صرف اس کلام کی وجہ ہی ہے کہ اسے صحیح کی بجائے حسن قرار دیا گیا ہے۔ غرض یہ حدیث اس سے پہلی کیلئے ایک شاہد ہے۔

امام ابن تیمیہ نے اپنی کتاب الاستقامہ میں لکھا ہے کہ موسیقی اور گانے بجانے کے حرام ہونے پر دلالت کرنے والی بہترین حدیث وہ ہے کہ جس میں خوشی و مصیبت کے وقت کی آوازیں کو حرام قرار دیا گیا ہے اور خوشی کے وقت کی آواز نغمہ و گانا ہی ہوتی ہے۔ ﴿۴﴾

تیسری حدیث :

ابو داؤد، مسند احمد، معجم طبرانی، صحیح ابن حبان اور سنن کبریٰ بیہقی میں حضرت عبداللہ بن عباس رضی اللہ عنہما سے مروی ہے کہ نبی اکرم صلی اللہ علیہ وسلم نے فرمایا:

((إِنَّ اللَّهَ حَرَّمَ عَلَيَّ - أَوْ حَرَّمَ - الْخَمْرَ وَالْمَيْسِرَ وَالْكُؤْبَةَ وَكُلَّ

﴿۲﴾ اغاثة اللھفان ۱/۲۵۴

﴿۱﴾ نصب الراية ۲/۸۴

﴿۳﴾ مختصراً از الاستقامہ ۱/۲۹۲-۲۹۳

﴿۴﴾ مجمع الزوائد ۳/۱۷۱

﴿مُسْكِرٍ حَرَامٍ﴾

” اللہ تعالیٰ نے حرام۔ یا مجھ پر حرام۔ کیا ہے؛ شراب، جوا اور طبلہ، اور ہر نشہ آور چیز حرام ہے۔“

اس حدیث کو علامہ احمد شاہ کرنے تعلیق المسند ﴿﴾ میں اور علامہ البانی نے تحریم آلات الطرب ﴿﴾ میں صحیح قرار دیا ہے۔

چوتھی حدیث :

ابو داؤد، مسند احمد اور سنن کبریٰ بیہقی میں حضرت عبداللہ بن عمرو بن العاص رضی اللہ عنہ بیان کرتے ہیں کہ نبی ﷺ نے فرمایا:

((إِنَّ اللَّهَ عَزَّ وَجَلَّ حَرَّمَ الْخَمْرَ، وَالْمَيْسِرَ وَ الْكُؤْبَةَ وَ الْغُبَيْرَاءَ،

وَ كُلُّ مُسْكِرٍ حَرَامٍ)) ﴿﴾

”اللہ عزوجل نے شراب، جوا، طبلہ و ساز اور مکئی سے بنی شراب حرام کی ہے، اور ہر نشہ آور چیز ہی حرام ہے۔“

علامہ البانی نے اس حدیث کو حَسَنٌ لِذَاتِهِ يَأْكُمُ اَزْمَ حَسَنٌ لِغَيْرِهِ قرار دیا بلکہ سابق میں ذکر کردہ اور آئندہ ذکر کی جانے والی احادیث کے ساتھ ملا کر اسے صحیح قرار دیا ہے۔ ﴿﴾

﴿﴾ ابو داؤد: ۳۶۹۶، بیہقی ۲۱۳/۱۰-۲۲۱، مسند احمد ۲۵۴/۲۸۹، مسند ابو یعلیٰ: ۲۷۲۹،

صحیح ابن حبان: ۵۳۳۱، معجم کبیر طبرانی ۱۲/۱۰۱-۱۰۱: ۲۱۵۹۸، ۱۲۵۹۹، ۱۲۶۰۱ -

﴿﴾ تعلیق المسند ۴/۱۵۸، ۲۱۸

﴿﴾ تحریم آلات الطرب ص: ۵۶

﴿﴾ ابو داؤد: ۳۶۸۵، بیہقی ۲۲۱/۱۰-۲۲۲، مسند احمد ۲/۱۵۸، ۱۷، التمهید ابن عبد

البر ۱۶۷/۵ -

پانچویں حدیث:

نبی ﷺ کے ”علمبردار“ حضرت قیس بن سعد بن عبادہ رضی اللہ عنہ سے مروی ایک حدیث کے بعض طُرُق میں ارشادِ نبوی ﷺ ہے:

((إِنَّ رَبِّي تَبَارَكَ وَتَعَالَى حَرَّمَ عَلَيَّ الْخَمْرَ، وَالْكُوبَةَ، وَالْقَيْنِينَ وَ

إِبَائِكُمْ وَالغُبَيْرَاءَ، فَإِنَّهَا ثُلُثُ خَمْرِ الْعَالَمِ)) ﴿١﴾

”میرے رب تبارک و تعالیٰ نے مجھ پر شراب، طبلہ و طنبورہ (ساز) حرام کیا ہے۔ اور تم مکئی سے بنی شراب سے خوب بچ کر رہو کہ دنیا میں استعمال ہونے والی شراب کا ایک تہائی حصہ یہی مکئی سے تیار شدہ شراب ہے۔“

اس حدیث کی سند بذاتِ خود تو ضعیف ہے لیکن اس حدیث کے متعدد طُرُق اور اسی مفہوم والی دیگر صحیح احادیث کے پیش نظر اس حدیث کو بھی صحیح قرار دیا گیا ہے۔ ﴿٢﴾ اور اس کے صحیح ہونے کا اشارہ امام احمد بن حنبل نے بھی دیا ہے چنانچہ ابو بکر الخلیل نے اپنی کتاب الامر بالمعروف میں امام احمد سے ایک روایت بیان کی ہے جس میں وہ فرماتے ہیں:

(وَ أَكْرَهُ الطَّبْلَ وَ هِيَ الْكُوبَةُ، نَهَى عَنْهُ رَسُولُ اللَّهِ ﷺ) ﴿٣﴾

”میں طبلہ و کوبہ (ساز) کو مکروہ سمجھتا ہوں، نبی ﷺ نے اس سے منع فرمایا ہے“

اسی طرح حافظ ابن حجر نے اس کے بارے میں حضرت ابن عباس، ابن عمر اور قیس بن سعد رضی اللہ عنہم سے مروی احادیث کی تخریج کر کے اس حدیث کے صحیح ہونے کا اشارہ دیا ہے۔ ﴿٤﴾

﴿٥﴾ مصنف ابن ابی شیبہ ۸/۱۹۷: ۱۳۲، بیہقی ۱۰/۲۲۲، مسند احمد ۳/۲۲۲، معجم طبرانی کبیر ۱۸/۳۵۲/۸۹۷

﴿٦﴾ تحريم آلات الطرب للالبانی ص: ۵۹-۶۳

﴿٧﴾ الامر بالمعروف ص: ۲۶، بحوالہ تحريم آلات الطرب ص: ۶۳

﴿٨﴾ التلخيص ۲/۲۰۲

## چھٹی حدیث:

سنن ترمذی میں حضرت عمران بن حصین رضی اللہ عنہما سے مروی ہے کہ نبی صلی اللہ علیہ وسلم نے فرمایا:  
 ((يَكُونُ فِي أُمَّتِي قَذْفٌ وَمَسْخٌ وَخَسْفٌ، فَقَلَّ رَجُلٌ مِّنَ  
 الْمُسْلِمِينَ: يَا رَسُولَ اللَّهِ! وَمَتَى ذَلِكَ؟ قَالَ: إِذَا ظَهَرَتِ  
 الْمَعَارِضُ وَكَثُرَتِ الْقِيَانُ وَشَرِبَتِ الْخُمُورُ)) ﴿٤٦﴾  
 ”میری امت (کے کچھ لوگوں) پر پتھراؤ ہوگا، انکی شکلیں مسخ کر دی جائیں گی اور انہیں  
 زمین میں دھنسا دیا جائیگا۔ آپ صلی اللہ علیہ وسلم سے ایک آدمی نے پوچھا: اے اللہ کے رسول  
صلی اللہ علیہ وسلم! یہ کب ہوگا؟ نبی صلی اللہ علیہ وسلم نے ارشاد فرمایا: ”جب ساز و آواز عام پھیل جائیں  
 گے۔ گانے والی عورتوں کی کثرت ہو جائیگی اور شراب عام پی جانے لگے گی۔“

اس حدیث کی سند میں ایک راوی کے ضعیف ہونے کی بناء پر کلام کیا گیا ہے لیکن  
 مصنف ابن ابی شیبہ رحمہ اللہ میں اسکی متابعت کی گئی ہے۔ لہذا یہ ضعف ختم ہوا۔ اسی طرح ایک  
 دوسرے انداز سے یہ مسئلہ اور موصولاً تاریخ دمشق ابن عساکر رحمہ اللہ میں بھی آئی ہے اور  
 اسکا موصولاً ہونا ہی صحیح تر ہے۔

اس حدیث کے کئی شواہد بھی ہیں، جن میں سے ایک حضرت ابو سعید خدری رضی اللہ عنہ سے  
 مروی ہے جو کہ معجم طبرانی اوسط رحمہ اللہ میں ہے۔ دوسرا شاہد حضرت ابو ہریرہ رضی اللہ عنہ سے  
 مروی ہے اور وہ سنن ترمذی رحمہ اللہ میں ہے۔ تیسرا حضرت علی رضی اللہ عنہ سے مروی ہے اور وہ بھی  
 ترمذی رحمہ اللہ میں ہے، چوتھا حضرت ابو امامہ رضی اللہ عنہ سے مروی ہے جو کہ مستدرک حاکم،  
 شعب الایمان بیہقی، مسند احمد، مسند ابو داؤد طیالسی اور تاریخ دمشق

﴿٤٦﴾ ترمذی، کتاب الفتن: ۲۲۱۲ ﴿٤٧﴾ مصنف ابن ابی شیبہ ۱۵/۱۶۲/۱۹۳۹۱

﴿٤٨﴾ تاریخ دمشق ابن عساکر ۱۲/۵۸۲ ﴿٤٩﴾ معجم طبرانی اوسط ۷۹۱۰

﴿٥٠﴾ سنن ترمذی ۲۲۱۲ ﴿٥١﴾ ترمذی ۲۲۱۱

ابن عساکر رحمہ اللہ میں ہے۔ ایسے ہی پانچواں شاہد حضرت انس بن مالک رضی اللہ عنہ سے معجم طبرانی اوسط اور شعب الایمان بیہقی رحمہما اللہ میں ہے اور ایک چھٹا صحیح سند والا شاہد حضرت ربیعہ الجرجشی رضی اللہ عنہ سے تاریخ دمشق ابن عساکر رحمہ اللہ میں مروی ہے اور اس کا ایک ساتواں شاہد حضرت ابن عباس رضی اللہ عنہما سے مسند احمد رحمہما اللہ میں بھی مروی ہے۔ لہذا ان سب متابعات و شواہد کی بناء پر یہ حدیث صحت کے درجے کو پالیتی ہے جیسا کہ کبار محدثین نے طے کیا ہے۔ ۱۵

ساتویں حدیث:

معجم طبرانی کبیر میں گانے اور موسیقی کو حرام قرار دینے والی ساتویں حدیث حضرت ابو امامہ رضی اللہ عنہ سے مروی ہے جس میں ہے کہ نبی صلی اللہ علیہ وسلم نے فرمایا:

(( لَا يَحِلُّ بَيْعُ الْمُغْنِيَاتِ ، وَلَا شِرَائُهُنَّ ، وَلَا تِجَارَةٌ فِيهِنَّ ، وَ تَمْنُهُنَّ حَرَامٌ ))

” گانے والی عورتوں کی خرید و فروخت اور انکی تجارت کرنا اور انکی قیمت کھانا حرام ہے۔“

آگے آپ صلی اللہ علیہ وسلم نے فرمایا: یہ آیت (لقمان: ۶) اسی کے بارے میں نازل ہوئی:

﴿وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ ۝﴾

۱ مستدرک حاکم ۴/۵۱۵، شعب الایمان بیہقی ۵/۱۶، مسند احمد ۵/۳۲۹، مسند ابو داؤد طیالسی ۱۵۵/۱۱۳۷، اور تاریخ دمشق ابن عساکر ۸/۲۵۹

۲ معجم طبرانی اوسط ۱/۵۹۰۶۰، اترقیم الالبانی، اور شعب الایمان بیہقی ۵/۳۷۸-۳۷۷

۳ تاریخ دمشق ابن عساکر ۱۴/۱۲۲-۱۲۵

۴ مسند احمد ۵/۲۵۹

۱۵ دیکھیے: شعب الایمان بیہقی ۵/۳۷۸-۳۷۷، فتح الباری ۸/۲۹۲، سلسلۃ الاحادیث الصحیحة ۴/۱۳۵ احادیث: ۱۶۰۴، تحریم آلات الطرب ص: ۶۳-۶۶

”اور لوگوں میں سے بعض ایسے ہیں جو لغو باتیں خریدتے ہیں تاکہ [لوگوں کو] بے علمی کے ساتھ اللہ کے راستے سے گمراہ کریں، اور اس [دین] سے استہزاء و مذاق کریں۔ یہی لوگ ہیں جنہیں ذلیل کرنے والا عذاب ہوگا۔“  
اور اسکے بعد آپ ﷺ نے فرمایا:

”مجھے قسم ہے اُس ذات کی جس نے مجھے حق کے ساتھ مبعوث فرمایا ہے، جب بھی کوئی شخص گانا گاتے ہوئے اپنی آواز بلند کرتا (یا راگ لگاتا) ہے تو اللہ دو شیطانوں کو بھیج دیتا ہے، جو اسکے کندھوں پر چڑھ کر اسکے سینے پر اس وقت تک اپنے پاؤں مارتے (رقص کرتے) رہتے ہیں۔“ اور نبی ﷺ نے یہ بات کہتے ہوئے اپنے سینے کی طرف اشارہ کیا۔“ جب تک کہ وہ گانے والا خود خاموش نہ ہو جائے۔“ ﴿۱﴾

اس آیت کے نزول کے اس سبب کے بارے میں اس حدیث کی شواہد بھی کئی ہیں جن میں سے ترجمان القرآن حضرت ابن عباس اور حضرت عبداللہ بن مسعود رضی اللہ عنہما حضرت عمرؓ، امام مجاہد اور حضرت حسن بصری رضی اللہ عنہما کے آثار اور اقوال شروع میں ذکر کیے جا چکے ہیں جن کا اب اعادہ تحصیل حاصل ہے۔

اس حدیث سے واضح طور پر معلوم ہو رہا ہے کہ گانے بجانے والے شیطان کے آگے کار ہوتے ہیں اور شیطان انہیں کٹھ پتلی کی طرح اپنے اشاروں پر نچاتا ہے۔

آٹھویں حدیث:

صحیح مسلم، ابو داؤد، ترمذی، مسند احمد، صحیح الجامع اور دارمی میں حضرت ابو ہریرہ رضی اللہ عنہ سے مروی ہے کہ نبی اکرم ﷺ نے فرمایا:

﴿۱﴾ معجم طبرانی کبیر جلد ۸، حدیث: ۷۷۳۹، ۷۸۰۵، ۷۸۲۵، ۷۸۵۵، ۷۸۶۱، ۷۸۶۲

(( لَا تَصْحَبُ الْمَلَائِكَةَ رِفْقَةً فِيهَا كَلْبٌ أَوْ جَرَسٌ )) ﴿١﴾  
 ”فرشتے کسی ایسی جماعت (کاروان) کے ساتھ نہیں رہتے جس میں کتیا  
 گھنٹی ہو۔“

اس حدیث میں گھنٹی اور کتے کا ذکر ایک ساتھ ہی آیا ہے جس سے اندازہ لگایا جاسکتا  
 ہے کہ خباث و نجاست کے اعتبار سے یہ دونوں چیزیں ہم پلہ ہی ہیں اور گھنٹی کو باجا و ساز اور  
 موسیقی قرار دیا گیا ہے جیسا کہ آگے چل کر ہم ایک حدیث ذکر کرنے والے ہیں۔

### نویں حدیث:

ابو داؤد، ابن حبان، سنن دارمی اور مسند احمد میں ام المؤمنین حضرت ام  
 حبیبہ رضی اللہ عنہا سے مروی ہے کہ نبی صلی اللہ علیہ وسلم نے فرمایا:

(( لَا تَصْحَبُ الْمَلَائِكَةَ رِفْقَةً فِيهَا جَرَسٌ )) ﴿٢﴾  
 ”فرشتے کسی ایسے کاروان کے ساتھ نہیں رہتے جس میں گھنٹی ہو۔“

معلوم ہوا کہ اللہ کی طرف سے رحمت اور حفاظت کے فرشتے انسان کے ساتھ رہتے  
 ہیں لیکن تب تک جب تک کہ وہ اللہ کی اطاعت کرتا رہے، اور جیسے ہی وہ اطاعت کا دامن چھوڑ  
 کر کسی غلط کام میں لگ جاتا ہے تو فرشتے اس کا ساتھ چھوڑ دیتے ہیں۔

### دسویں حدیث:

نسائی اور مسند احمد میں حضرت عبداللہ بن عمر رضی اللہ عنہما سے مروی ارشاد

نبوی صلی اللہ علیہ وسلم ہے:

﴿مختصر صحیح مسلم: ۱۳۹۰، ابی داؤد، ترمذی، مسند احمد، دارمی، صحیح

الجامع: ۷۳۴۳، الصحیحۃ: ۱۸۷۳﴾

﴿ابو داؤد، ابن حبان، سنن دارمی، مسند احمد، صحیح الجامع: ۷۳۴۲، الصحیحۃ

۱۸۷۳:



(( لَا تَصْحَبُ الْمَلَائِكَةَ رِفْقَةً فِيهَا جُلُجُلٌ )) ﴿١٤٦﴾

”فرشتے اس کاروان کا ساتھ نہیں دیتے جس میں گھنٹی ہو۔“

سابقہ تینوں احادیث میں گھنٹیوں کے وجود کو رحمت کے فرشتوں کی حاضری میں رکاوٹ کا باعث قرار دیا گیا ہے۔

گیارہویں حدیث:

صحیح مسلم، ابی داؤد اور مسند احمد میں حضرت ابو ہریرہ رضی اللہ عنہ سے مروی ہے کہ نبی صلی اللہ علیہ وسلم نے فرمایا:

(( الْجَرَسُ مَزَامِيرُ الشَّيْطَانِ )) ﴿١٤٧﴾

”گھنٹی شیطان کی بانسریاں (ساز) ہیں۔“

اس حدیث میں گھنٹی کو شیطان کا باجا یا بانسری و ساز بتایا گیا ہے۔ اس سے بھی معلوم ہوا کہ ساز و موسیقی رحمت و حفاظت کے فرشتوں کے وجود کی راہ میں رکاوٹ کا باعث بنتے ہیں۔

بعض زیورات اور سکولوں کی گھنٹی:

عورتوں کے بعض زیورات ایسے بھی ہیں جن سے موسیقی کی بعض آوازوں جیسی جھنکار نکلتی ہے جیسے پائل یا پازیب، بعض نگن اور کئی چوڑیاں، ایسے زیورات پہن کر عورتوں کو ایسی جگہوں پر ہرگز نہیں جانا چاہئے جہاں پر غیر مردہوں اور ان کے زیورات کی جھنکار غیر مردوں کے کانوں تک جا کر انہیں اپنی طرف متوجہ کر کے مردوزن دونوں کیلئے فتنہ و بگاڑ کا باعث بنیں۔

صرف خواتین پر ہی بس نہیں ایسی چیزوں سے کسمن بچوں کو بھی بچانا چاہئے۔ حضرت زبیر بن عوام رضی اللہ عنہ کی بیٹی حضرت عمر فاروق رضی اللہ عنہ کے پاس آئی تو انہوں نے لپک کر اسے اپنے ہاتھوں میں اٹھالیا۔ لڑکی نے حرکت کی تو اسکی پازیب کے گھنگھر ووں کی آواز آئی، انہوں نے

﴿١٤٦﴾ نسائی، مسند احمد، صحیح الجامع، ٤٣٣٣، الصحیحۃ: ١٨٤٣

﴿١٤٧﴾ نسائی، مسند احمد، صحیح الجامع، ٤٣٣٣، الصحیحۃ: ١٨٤٣

فوراً وہ پازیب کاٹ دی اور فرمایا: ”ہر گھنٹی کے ساتھ شیطان ہوتا ہے“ ﴿۱﴾ اور انکی اس بات کی تائید سابق میں ذکر کی گئی بعض احادیث سے بھی ہوتی ہے۔ اور گھنٹی سے متعلقہ ان احادیث کو پیش نظر رکھا جائے تو ہمارے سرکاری وغیر سرکاری سکولوں اور عربی و دینی مدارس میں جو گھنٹی استعمال کی جاتی ہے اسکی حیثیت بھی نہ صرف مشکوک ہو جاتی بلکہ خراب لگتی ہے۔ لہذا اسکا استعمال بھی صحیح نہیں ہے، اسکی بجائے لاؤڈ سپیکر پر اعلان یا مَرغ وغیرہ کی کسی مخصوص آواز کا ٹیپ چلانا چاہیے جو اس گھنٹی کا متبادل ہو کیونکہ:

”گھنٹی شیطان کے باجے ہیں“ ﴿۲﴾

اور ”جہاں گھنٹی ہو وہاں رحمت کے فرشتے نہیں آتے“ ﴿۳﴾ سکولوں اور مدارسِ دینیہ میں گھنٹیوں کی جگہ لاؤڈ سپیکر پر اعلان یا کسی کی آواز کا ٹیپ چلانا نہ صرف گھنٹیوں کا متبادل بلکہ ایک نعم البدل ہے۔ ﴿۴﴾

## ﴿۱﴾ موسیقی و راگ کی حرمت؛ آثارِ سلفِ امت کی رُو سے ﴿۲﴾

کُتُبِ حدیث میں سلفِ صالحین امت کے بعض ایسے آثار بھی پائے جاتے ہیں جو نہ صرف ساز و آواز یا موسیقی و راگ کے حرام ہونے کا پتہ دیتے ہیں بلکہ انکے حرام ہونے کا فلسفہ و حکمت بھی بتاتے ہیں۔ ان میں سے چند آثار درج ذیل ہیں :

### ① اثر حضرت ابن مسعود رضی اللہ عنہ:

مشہور صحابی حضرت عبداللہ بن مسعود رضی اللہ عنہ فرماتے ہیں :

﴿۱﴾ نَفَقَةُ عَمْرِو بْنِ عَبْدِ اللَّهِ بِحِوَالَةِ دَوْمَاهِ بْنِ طَيْبَاتٍ، لَا هَوْرَ - جلد ۲: شماره ۵، ۱۲۲۳ھ و ۲۰۰۴ء

﴿۲﴾ صحیح مسلم وغیرہ۔ ﴿۳﴾ صحیح مسلم وغیرہ۔

﴿۴﴾ آپ کے مسائل، مولانا مبشر احمد ربانی ۸۵/۲ - ۷۸

(( الْغِنَاءُ يُنْبِثُ النِّفَاقَ فِي الْقَلْبِ )) ﴿٤٦﴾

”گانا دل میں نفاق پیدا کرتا ہے۔“

اس کی سند کو معروف محدث علامہ محمد ناصر الدین البانی رحمۃ اللہ علیہ نے صحیح قرار دیا ہے۔ ﴿٤٦﴾  
اس اثر کا ایک دوسرا طریق بھی ہے اور اُس طریق سے یہ اثر قدرے طویل ہے، اس

میں ہے:

(( الْغِنَاءُ يُنْبِثُ النِّفَاقَ فِي الْقَلْبِ كَمَا يُنْبِثُ الْمَاءُ الزَّرْعَ وَ الذِّكْرُ

يُنْبِثُ الْإِيْمَانَ فِي الْقَلْبِ كَمَا يُنْبِثُ الْمَاءُ الْبَقْلَ )) ﴿٤٧﴾

”گانا دل میں یوں نفاق پیدا کرتا ہے جس طرح پانی فصل اُگاتا ہے، اور ذکر الہی دل میں یوں ایمان پیدا کرتا ہے جس طرح پانی سبزی اُگاتا ہے۔“

اس اثر کی سند میں انقطاع پایا جاتا ہے۔ غرض پہلے طریق والا صحیح سند پر مشتمل اثر بظاہر تو حضرت ابن مسعود رضی اللہ عنہ پر موقوف ہے۔

( وَ لَكِنَّهُ فِي حُكْمِ الْمَرْفُوعِ إِذْ مَثَلَهُ لَا يُقَالُ مِنْ قِبَلِ الرَّأْيِ )

”لیکن ایسی بات اپنی رائے سے نہیں کہی جاسکتی۔ لہذا یہ مرفوع حدیث نبوی صلی اللہ علیہ وسلم کے حکم میں داخل ہے۔“

یہ اصولی بات علامہ نعمان آلوسی نے اپنی تفسیر روح المعانی میں لکھی ہے۔ ﴿٤٧﴾

یاد رہے کہ پہلے طریق سے مروی یہ اثر حضرت ابن مسعود اور حضرت جابر رضی اللہ عنہما

مرفوعاً بھی مروی ہے لیکن وہ از روئے سند ضعیف ہے۔ ﴿٤٨﴾

﴿١﴾ سنن کبریٰ بیہقی ۲۲۳/۱۰ شعب الایمان ۲/۲۷۸/۲۷۸، ۵۰۹۹، ۵۰۹۸

﴿٢﴾ تحريم آيات الطرب ص: ۱۲۵

﴿٣﴾ بیہقی ایضاً

﴿٤﴾ تفسیر روح المعانی، علامہ آلوسی ۱۱/۶۸

﴿٥﴾ ضعیف الجامع الصغیر ۲/۸۵، حدیث: ۳۹۴۰، ۳۹۴۱، ۳۹۴۲، مشکوٰۃ ۳/۱۳۵، حدیث: ۲۸۱۰

④ آثارِ حضرت عمر بن عبدالعزیز رضی اللہ عنہ :

سنن نسائی اور حلیۃ الاولیاء ابو نعیم میں صحیح سند سے امام اوزاعی بیان کرتے ہیں کہ پانچویں خلیفہ راشد حضرت عمر بن عبدالعزیز نے عمر بن ولید کو ایک خط لکھا جس میں یہ تحریر فرمایا:

”یہ تمہارا ساز و موسیقی اور بین و بانسری کو ظاہر کرنا اسلام میں ایک بدعت ایجاد کرنا ہے۔ میں نے ارادہ کیا کہ تمہارے پاس کسی کو بھیجوں جو تمہاری ان زلفوں کو نوچ لے جو کہ برائی کی علامت بن رہی ہیں۔“ ﴿۱﴾

③ اثرِ ثانی میں گانا و قوالی:

اسی طرح حضرت عمر بن عبدالعزیز کے بارے میں ذم الملاھی میں ابن ابی الدنیا نے اور انہی سے نقل کرتے ہوئے تلخیص ابلیس میں علامہ ابن الجوزی نے ذکر کیا ہے کہ انہوں نے اپنے بچوں کے اتالیق و معلم کو لکھ کر یہ حکم دیا تھا کہ میرے بچوں کو جو آداب سکھائے جائیں ان میں سے سب سے پہلے ان میں یہ اعتقاد جاگزیں کریں کہ یہ گانا بجانا اور یہ کھیل تماشائے سب بری اور باعثِ نفرت چیزیں ہیں۔ ان کا آغاز کرنے والا شیطان ہے اور انکی سزا و انجام ربِّ رحمن کی ناراضگی و غصہ ہے۔ مجھے ثقہ اہل علم سے یہ بات پہنچی ہے کہ گانا بجانا اور سماع و قوالی کی محفلوں میں شرکت کرنا دلوں میں یوں نفاق پیدا کرتا ہے جس طرح کہ پانی جڑی بوٹیوں کو اگاتا ہے۔ ﴿۲﴾

یاد رہے کہ گانے بجانے کے نفاق کو جنم دینے والا ہونے کا پہلے صحیح سند سے حضرت عبد اللہ بن مسعود رضی اللہ عنہ کے مذکورہ سابقہ اثر سے بھی چلتا ہے بلکہ یہ جملہ تو بعض مرفوع احادیث میں بھی آیا ہے مگر انکی سند ضعیف ہے جیسا کہ یہ بات پہلے بھی ذکر کی جا چکی ہے۔

﴿۱﴾ نسائی ۱۷۸۲، حلیۃ ابو نعیم ۳۰۹۰۲۷۰۵

﴿۲﴾ بحوالہ سابقہ ص: ۱۳۹

④ آثارِ امامِ شعی رضی اللہ عنہ :

معروف تابعی امام عامر بن شراحیل رضی اللہ عنہ فرماتے ہیں:

(إِنَّ الْغِنَاءَ يُنْبِثُ النِّفَاقَ فِي الْقَلْبِ كَمَا يُنْبِثُ الْمَاءُ الزُّرْعَ وَإِنَّ الذِّكْرَ

يُنْبِثُ الْإِيمَانَ فِي الْقَلْبِ كَمَا يُنْبِثُ الْمَاءُ الزُّرْعَ) ﴿۱﴾

”بلاشبہ گانا دل میں یوں نفاق پیدا کرتا ہے جس طرح پانی فصل اُگاتا ہے، اور بلاشبہ ذکرِ الہی دل میں یوں ایمان کو بڑھاتا ہے جیسے پانی فصل کو اُگاتا ہے۔“

اس اثر کی سند کو معروف محدث علامہ البانی نے حسن درجہ کی قرار دیا ہے، یہ اثر نبی

ﷺ کے ارشاد کی شکل میں مرفوعاً بھی مروی ہے لیکن اس مرفوع روایت کی سند ضعیف ہے۔ ﴿۲﴾

افاداتِ علامہ ابنِ قیم اور گانا و موسیقی :

حضرت عبداللہ بن مسعود رضی اللہ عنہ، الامام العادل والخلیفہ الراشد حضرت عمر بن عبدالعزیز

اور امام شعی رضی اللہ عنہ کے آثار کے آغاز کا مفہوم ایک ہی ہے اور حضرت عبداللہ بن مسعود رضی اللہ عنہ والے اثر کو ذکر کر کے علامہ ابنِ قیم نے لکھا ہے :

”اگر کوئی کہے کہ باقی سارے گناہوں کو چھوڑ کر صرف گانے بجانے کیلئے یہ بات

خاص کرنے کی کیا وجہ ہے کہ یہ دل میں نفاق کو جنم دیتا ہے؟

تو اسے یہ جواب دیا جائے گا کہ یہ اس بات کی زبردست دلیل ہے کہ صحابہ کرام رضی اللہ عنہم

دلوں کے طیب و ڈاکٹر تھے، وہ دلوں کے احوال و اعمال کو سمجھتے اور انکی بیماریوں اور انکے علاج کو خوب جانتے تھے۔ وہ انکے طریقے سے انحراف کرنے والے ان لوگوں کی طرح نہیں تھے جنہوں نے دلوں کا علاج کرتے کرتے پہلے سے بڑی بیماری میں مبتلا کر دیا اور مریض کو دوا

﴿۱﴾ ذم الملاہی ابن ابی الدنیا [۱/۶]، تلبیس ابلیس ابن الجوزی ص: ۲۵۰ بحوالہ تحریم

آلات الطرب للالبانی ص: ۱۱۹-۱۲۰

﴿۲﴾ قدر الصلوٰۃ محمد بن نصر المروزی بحوالہ تحریم آلات الطرب، ص: ۱۲۸

دینے کے بجائے زہر قاتل دے دیا۔ نتیجہ یہ کہ آج گھر، راستے اور بازار دل کے مریضوں سے بھرے ہوئے ہیں۔ اور یہ جاہل شخص دلوں کا طیب بنا بیٹھا ہے۔“

آگے جا کر لکھتے ہیں: ”یہ بات ذہن نشین کر لیں کہ گانے میں بعض خاصیتیں پائی جاتی ہیں جن کا دل پر نفاق کا رنگ چڑھانے اور پانی کے کھیتی کو بڑھانے کی طرح نفاق کو بڑھانے میں خاص اثر ہوتا ہے۔ ان خاصیتوں میں سے ایک یہ بھی ہے کہ یہ گانا بجانا دل کو غافل کرتا ہے، قرآن سمجھنے اور اس پر تدبیر اور عمل کرنے سے روکتا ہے۔ گانا اور قرآن کبھی بھی ایک دل میں اکٹھے نہیں رہ سکتے کیونکہ یہ دونوں ایک دوسرے کی ضد ہیں۔“

قرآن خواہشاتِ نفس کی پیروی سے روکتا ہے۔ عفت و پاکدامنی اختیار کرنے، شہوت پرستی ترک کرنے، شیطان کی عدم اتباع کرنے، اور جہالت و گمراہی سے بچنے کا حکم دیتا ہے۔ جبکہ گانا بجانا ان سب پر عمل کرنے کی دعوت دیتا ہے، انھیں بنا سنوار کر پیش کرتا ہے اور ہر برائی کی طرف حرکت دیتا ہے.....“

.... ”غرض گانا بجانا اور شراب ایک ہی جیسے خواص رکھتے ہیں اور بعض عارفین نے کہا ہے کہ مخفلِ سماع (قوی) کچھ لوگوں کے دلوں میں نفاق، کچھ میں عناد، بعض میں جھوٹ، بعض میں فسق و فجور، اور کئی لوگوں کے دلوں میں غرور و تکبر پیدا کرتی ہے۔ گانا بجانا دل کو بگاڑ کر رکھ دیتا ہے۔ اور جب دل کی حالت بگڑ جائے تو اس میں نفاق ٹھاٹھیں مارنے لگتا ہے۔ اگر کوئی عقلمند شخص گانے بجانے یا سماع کی محفلوں میں بیٹھنے والوں اور تلاوتِ قرآن و ذکر الہی میں مصروف رہنے والوں کے حالات میں موازنہ کرے تو اسے صحابہ کرام رضی اللہ عنہم کی حکمت و دانشمندی اور انکے دلوں کی بیماریوں کے جاننے والے ہونے اور ان بیماریوں کے علاج کے ماہر ہونے کا معترف ہونا پڑے گا۔“

### ⑤ اثر ثانی :

امام شعیبی ہی صحیح سند کے ساتھ ذم الغناء ابن ابی الدنیا میں فرماتے ہیں:  
(لُعِنَ الْمُغْنِيُّ وَ الْمُغْنِيَّةُ لَهُ) ﴿١٦﴾  
”گانے والا اور جسکے لیے گایا جائے، دونوں ہی ملعون ہیں۔“

### ⑥ اثر ثالث :

ذم الملاحی ابن ابی الدنیا [نمبر ۵۵] میں صحیح سند سے امام شعیبی کے بارے میں  
مروی ہے:  
(أَنَّهُ كَرِهَ أَجْرَ الْمُغْنِيَّةِ) ﴿١٧﴾  
”وہ گلوکارہ کی اجرت کو برا سمجھتے تھے۔“

### ④ اثر رابع :

مصنف ابن ابی شیبہ میں امام عامر بن شراحیل شعیبی رضی اللہ عنہ سے اسماعیل بن ابی  
خالد صحیح سند سے ایک روایت بیان کرتے ہیں، اس میں بھی ہے:  
(أَنَّهُ كَرِهَ أَجْرَ الْمُغْنِيَّةِ)  
”وہ گلوکارہ کی اجرت کو مکروہ جانتے تھے۔“  
اور انھوں نے اس میں مزید یہ بھی فرمایا ہے:  
(مَا أُحِبُّ أَنْ أَكَلَّهُ) ﴿١٨﴾  
”میں اسے کھانا پسند نہیں کرتا۔“

﴿١٦﴾ ذم الملاحی ابن ابی الدنیا: ۲۵، بحوالہ تحریم آلات الطرب ص: ۱۳

﴿١٧﴾ بحوالہ سابقہ ص: ۱۲

﴿١٨﴾ مصنف ابن ابی شیبہ ۲۲۰۳/۹/۷ بسند صحیح بحوالہ تحریم آلات الطرب ص: ۱۰۱

⑧ اثر حضرت حسن بصری رضی اللہ عنہ:

معروف شخصیت اور مشہور تابعی حضرت حسن بصری رضی اللہ عنہ فرماتے ہیں:

( صَوْنَانِ مَلْعُونَانِ : مَزْمَارٌ عِنْدَ نِعْمَةٍ وَ رِنَّةٌ عِنْدَ مُصِيبَةٍ ) ①

”دو آوازیں بڑی لعنتی ہیں؛ نعمت و خوشی کے موقع پر گانا بجانا اور مصیبت کے وقت چیخ و پکار اور بین کرنا“۔

اور یہی بات ایک صحیح حدیث رسول صلی اللہ علیہ وسلم میں بھی آئی ہے جو متعلقہ احادیث کے ضمن میں [دوسری حدیث کے تحت] ذکر کی جا چکی ہے۔

⑨ اثر ثانی :

مصنف ابن ابی شیبہ میں ایسی دہیں جو شادی کے علاوہ دیگر مواقع پر بجائی جانے والی ہوں، ان کے بارے میں حضرت حسن بصری رضی اللہ عنہ نے فرمایا ہے:

( لَيْسَ الدُّفُوفُ مِنْ أَمْرِ الْمُسْلِمِينَ فِي شَيْءٍ ، وَ أَصْحَابُ عَبْدِ اللَّهِ

[ابن مسعود] كَانُوا يُشَقِّقُونَهَا ) ②

”یہ دہیں (جو بے موقع بجائی جائیں) مسلمانوں کے طریقہ میں سے نہیں ہیں، اور حضرت عبداللہ بن مسعود رضی اللہ عنہ کے ساتھی انھیں توڑ دیا کرتے تھے“۔

⑩ اثر قاضی شریح رضی اللہ عنہ :

مصنف ابن ابی شیبہ میں صحیح سند کے ساتھ، نیز سنن کبریٰ بیہقی اور الامر بالمعروف خلال میں ابو حصین بیان کرتے ہیں:

( أَنْ رَجُلًا كَسَرَ طَنْبُورَ رَجُلٍ فَحَاصِمَهُ إِلَى شُرَيْحٍ ، فَلَمْ يُضْمِنَهُ شَيْئًا ) ③

① ابن ابی شیبہ ۵۷/۹

② سابقہ حوالہ ایضاً ص: ۱۲

③ مصنف ابن ابی شیبہ ۳۲۷/۳۱۲/۷، بیہقی ۱۰۱/۶، الامر بالمعروف ص: ۲۶



”ایک آدمی نے کسی کا طنزورہ (باجا) توڑ دیا، وہ اپنی شکایت لیکر قاضی شریح کی عدالت میں پہنچا، انہوں نے اُسے اسکی کوئی ضمانت (قیمت) نہ دلوائی۔“

① اثر سعید بن المسیب رضی اللہ عنہ :

مصنّف عبد الرزاق میں صحیح سند کے ساتھ ثابت ہے کہ حضرت سعید بن مسیب فرماتے ہیں:

(إِنِّي لَا بُغْضَ الْغِنَاءِ ..... وَأُحِبُّ الرَّجَزَ) ①

”مجھے گانا ناپسند اور رزمیہ اشعار یا جنگی ترانہ [بلا ساز] پسند ہے۔“

② اثر اصحاب ابن مسعود رضی اللہ عنہم و رحمہم :

مصنّف ابن ابی شیبہ میں صحیح سند سے مروی ایک اثر میں امام احمد فرماتے ہیں:

(كَانَ أَصْحَابُ عَبْدِ اللَّهِ يَأْخُذُونَ الدُّفُوفَ مِنَ الصَّبِيَّانِ فِي الْأَزْفَةِ

فَيَخْرُقُونَهَا) ②

”حضرت عبد اللہ بن مسعود رضی اللہ عنہ کے ساتھی (تابعین) گلیوں میں بچوں سے دفین چھین کر انھیں توڑ دیا کرتے تھے۔“

اور یہ اس لیے کہ دفین صرف شادی و عید کے موقع پر بجائی جاسکتی ہیں ہر وقت نہیں۔

آئمہ اربعہ اور جمہور علماء امت کا مسلک :

قرآن کریم کی آیات، احادیث رسول صلی اللہ علیہ وسلم، آثار صحابہ رضی اللہ عنہم اور اقوال تابعین رضی اللہ عنہم کے پیش نظر صحابہ و تابعین اور جمہور علماء امت کے نزدیک گانا و موسیقی حرام ہیں اور جمہور میں چاروں معروف آئمہ مجتہدین بھی شامل ہیں۔

① مصنّف عبد الرزاق ۱۱/۶/۴۳۶، الامر بالمعروف خلال ص: ۲۷

② مصنّف ابن ابی شیبہ ۷/۳۱۲/۵۳۲۷، بیہقی ۶/۱۰۱/۱۰۱، الامر بالمعروف ص: ۲۶

جیسا کہ امام شوکانی نے نیل الاوطار ﷺ میں، امام ابن تیمیہ نے منہاج السنہ ﷺ میں اور علامہ ابن قیم نے اغاثة اللہفان ﷺ میں تفصیلات ذکر کی ہیں۔  
بعض اہل مدینہ، بعض اہل ظاہر اور صوفیہ محفلِ سماع کی رخصت دیتے ہیں جس سے شک گزر سکتا ہے کہ شاید امام مالک رحمۃ اللہ علیہ بھی انہی میں سے ہونگے اور سارے اہل مدینہ بھی ایسے ہی کہتے ہونگے جبکہ ایسا نہیں ہے۔ امام مالک کے نزدیک یہ ساز و آواز حرام ہیں جیسا کہ انکا قول آگے آ رہا ہے۔

اہل مدینہ میں سے امام مالک رحمۃ اللہ علیہ کے بقول صرف فاسق و فاجر لوگ ہی اس کے قائل تھے۔ کہاں کتاب و سنت اور سلف امت اور کہاں فاسق و فاجر لوگوں کا فعل؟  
غرض اگر کسی نے ان تمام کے خلاف کوئی رائے قائم کی یا عمل کیا تو اسکی طرف التفات نہیں کیا جائے گا، کیونکہ کتاب و سنت اور خصوصاً اسوہ و فیصلہ نبوی صلی اللہ علیہ وسلم کے خلاف کسی کی بات نہیں سنی جائے گی، جیسا کہ سورۃ النساء، آیت: ۶۵ کا تقاضا ہے جس میں ارشادِ الہی ہے:  
﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾  
”[اے نبی!] آپ کے پروردگار کی قسم! یہ لوگ جب تک اپنے تنازعات میں آپ کو مٹھف نہ بنائیں اور جو فیصلہ آپ کر دیں، اس سے اپنے دل میں تنگ نہ ہوں بلکہ اسے خوشی سے مان لیں، تب تک یہ مؤمن نہیں ہونگے۔“



## آسماع و قوالی اور گانا و موسیقی

(آئمہ اربعہ اور جمہور علماء امت کی نظر میں)

چاروں فقہی مکاتب فکر کے معروف چاروں ہی آئمہ مجتہدین کا ساز و موسیقی اور لہو و لعب کے آلات کے حرام ہونے پر اتفاق ہے۔ اور اگر کوئی شخص ان آلات میں سے کسی چیز کو تلف کر دے تو وہ اسکے مالک کو اس کا معاوضہ و ضمانت دلانے کے قائل نہیں، بلکہ ان کے نزدیک ان آلات کا رکھنا ہی حرام ہے جیسا کہ منہاج السنہ رحمہ اللہ میں شیخ الاسلام ابن تیمیہ نے یہ باتیں ذکر کی ہیں۔

شیخ الاسلام نے اپنی کتاب ”الفرقان بین اویاء الرحمن و اولیاء الشیطان“ میں لکھا ہے کہ شیطانی احوال کو تقویت دینے والی سب سے بڑی چیز یہ گانا و موسیقی سننا ہے، یہی مشرکین کا سماع ہے۔ اللہ تعالیٰ نے سورۃ الانفال، آیت: ۳۵ میں فرمایا ہے:

﴿وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَتَصْدِيَةً﴾

”اور ان کی نماز کعبہ کے پاس صرف یہ تھی سیٹیاں مارنا اور تالیاں بجانا۔“

حضرت ابن عباس و ابن عمر اور بعض دیگر صحابہ رضی اللہ عنہم فرماتے ہیں کہ التصدیۃ سے مراد تالیاں بجانا اور المکاء سے مراد سیٹیاں مارنا ہے، مشرکین اسے عبادت بنائے ہوئے تھے جبکہ نبی صلی اللہ علیہ وسلم اور آپ صلی اللہ علیہ وسلم کے صحابہ کی عبادت وہ تھی جس کا حکم اللہ تعالیٰ نے فرمایا تھا جیسے نماز، تلاوت قرآن اور ذکر الہی وغیرہ۔

شیطانی احوال کے بارے میں انھوں نے لکھا ہے کہ انسان شیطانی بانسریاں اور ساز سننے میں اچھا بھلا ہوتا ہے اور نماز پڑھنے لگے تو بیٹھ جائے گا یا کٹے [مرغ] کی طرح جلدی جلدی ٹھونگے مارے گا، قرآن سننے میں کوئی لذت نہ پائے گا اور سیٹیاں و تالیاں سننے میں وجد

محسوس کرے گا۔ ایسے شخص پر بھی یہ ارشادِ الہی جو (سورۃ الزخرف، آیت: ۳۶) صادق آتا ہے:

﴿وَمَنْ يَعْشُ عَنْ ذِكْرِ الرَّحْمَنِ نَقِيضٌ لَهُ شَيْطَانًا فَهُوَ لَهُ قَرِينٌ﴾

”اور جو شخص رحمن کی یاد سے غفلت کرے ہم اُس پر ایک شیطان مقرر کر دیتے

ہیں وہی اُس کا ساتھی رہتا ہے۔“ ﴿۱﴾

غرض آئمہ اربعہ سمیت تمام علماء و فقہاء کتاب کے شروع میں ذکر کی گئی آیات و احادیث اور

آثارِ صحابہ و تابعین کے پیش نظر آلاتِ طرب و نشاط یا ساز و موسیقی کے حرام ہونے پر متفق ہیں۔ ﴿۲﴾

امام ابو بکر الطرطوشی نے ”تحريم السَّماع“ کے موضوع پر ایک کتاب لکھی ہے جسکے

مقدمہ میں ہی انھوں نے آئمہ مجتہدین کا سماع و موسیقی کے بارے میں نظریہ ذکر کر دیا ہے۔ ﴿۳﴾

① امام ابو حنیفہ رحمۃ اللہ علیہ اور آئمہ و فقہاء احناف :

امام ابو حنیفہ رحمۃ اللہ علیہ کے بارے میں لکھا ہے:

(فَإِنَّهُ يَكْرَهُ الْغِنَاءَ وَيَجْعَلُهُ مِنَ الذُّنُوبِ) ﴿۴﴾

”وہ گانے کو مکروہ سمجھتے (نا پسند کرتے) اور اسے گناہ شمار کرتے تھے۔“

فقہ حنفی کا اصول ہے کہ اگر کسی چیز کے بارے میں مطلقاً مکروہ کہا جائے تو کراہت

کے اس اطلاق سے اس چیز کا حرام ہونا مراد ہوتا ہے، تو گویا امام صاحب کے نزدیک یہ حرام یا

مکروہ تحریمی ہے۔ اور امام طرطوشی کے بقول اہل کوفہ، سفیان، حماد، ابراہیم نخعی اور شعبی وغیرہ

رحمۃ اللہ علیہم سب کا یہی نظریہ ہے، اس میں انکے مابین کوئی اختلاف نہیں ہے حتیٰ کہ اہل بصرہ میں بھی

اس سلسلہ میں کوئی اختلاف نہیں ہے۔

علامہ ابن قیم نے اغاثۃ اللہفان میں لکھا ہے کہ ساز و موسیقی اور سماع و قوالی یا

گانا وغیرہ سننے کے بارے میں امام ابو حنیفہ رحمۃ اللہ علیہ کا قول دیگر آئمہ کے اقوال سے بھی سخت ہے

﴿الفرقان لابن تیمیہ مختصراً﴾ ﴿۵﴾ تحريم آلات الطرب للالبانی ص: ۱۰۵

﴿تحريم آلات الطرب للالبانی ص: ۱۰۵﴾ بحوالہ اغاثۃ اللہفان ابن قیم ۳۲۷/

اور انکے ساتھیوں اور شاگردوں نے تمام سازوں کے حرام ہونے، انہیں سننے کے محصیت و نافرمانی ہونے، اسکے موجب فسق ہونے اور ایسے شخص کی شہادت و گواہی کے مردود و نامقبول ہونے کی صراحت کی ہے۔ بلکہ اصحابِ امام ابوحنیفہؒ نے تو اس سے بھی بلیغ کلمات میں یوں لکھا ہے:

(إِنَّ السَّمَاعَ فَسُقٌ وَ التَّلْدُذُ بِهِ كُفْرٌ) ﴿۱﴾

”سماع (قوالی و گانائیں) فسق ہے اور اُس سے لطف اندوز ہونا کفر ہے“۔

امام ابوحنیفہؒ کے معروف دو شاگردوں میں سے قاضی ابو یوسفؒ نے ایک ایسے گھر کے بارے میں جس سے ساز و موسیقی اور لہو و لعب کی آوازیں آرہی تھیں، کسی کو حکم دیا کہ گھر والوں کی اجازت کے بغیر ہی اس میں داخل ہو جاؤ کیونکہ منکر و برائی سے روکنا فرض ہے، اور اگر ایسی جگہوں میں بلا اجازت داخل ہوگا تو لوگ فرائض کی ادائیگی نہ کر پائیں گے، اور اگر کسی گھر کا مالک باز نہ آئے بلکہ اپنی اس حرکت پر اصرار کرے تو امام و سلطان کو چاہیے کہ اُسے قید و بند اور کوڑوں کی سزا دے اور چاہے تو اسے اس گھر کو چھوڑ جانے [شہر و ملک بدری] کا حکم دے دے۔ ﴿۲﴾

② امام مالکؒ اور آئمہ و فقہاء مالکیہ :

امام مالکؒ بھی گانے بجانے کو باعث و ذریعہ فسق و فجور قرار دیتے تھے جیسا کہ ان کے بعض آثار میں سے صحیح سند والے ایک اثر میں اسحاق بن عیسیٰ الطباع فرماتے ہیں کہ میں نے امام مالکؒ سے پوچھا کہ بعض اہل مدینہ گانے کے بارے میں کچھ چھوٹ دیتے ہیں تو آپ کا کیا خیال ہے؟ امام مالکؒ نے فرمایا:

(إِنَّمَا يَفْعَلُهُ عِنْدَنَا الْفُسَّاقُ) ﴿۳﴾

﴿۱﴾ بحوالہ سابقہ

﴿۲﴾ اغاثۃ اللہفان ۳۳۸/۱

﴿۳﴾ الامر بالمعروف ابو بکر الخلال ص: ۳۲، تلبیس ابلیس ابن الجوزی ص: ۲۳۳ بحوالہ  
تحریم آلات الطرب ص: ۹۹-۱۰۰

” ہمارے یہاں گانا صرف فاسق و فاجر لوگ ہی سنتے ہیں۔“

اس کے بعد خلال نے صحیح سند کے ساتھ امام بخاری رحمۃ اللہ علیہ کے ثقہ مدنی اساتذہ میں سے امام ابراہیم بن المنذر کے بارے میں روایت بیان کی ہے کہ اُن سے پوچھا گیا:

(أَنْتُمْ تُرَخِّصُونَ فِي الْغِنَاءِ ؟)

”کیا تم گانے بجانے کی رخصت دیتے ہو؟“

تو انھوں نے فرمایا:

(مَعَاذَ اللَّهِ ! مَا يَفْعَلُ هَذَا عِنْدَنَا إِلَّا الْفُسَّاقُ) ﴿۱﴾

”اللہ کی پناہ! ہمارے یہاں فاسق و فاجر لوگوں کے سوا کوئی گانا بجانا نہیں سنتا۔“

③ امام شافعی رحمۃ اللہ علیہ اور آئمہ و فقہاء شافعیہ :

گانا و موسیقی، سماع و قوالی اور ساز و آواز کے بارے میں کتاب ”أدب القضاء“

میں امام شافعی رحمۃ اللہ علیہ نے کہا ہے:

(إِنَّ الْغِنَاءَ لَهُوَ مَكْرُوهٌ ، يُشْبِهُ الْبَاطِلَ وَ الْمَحَالَ وَ مِنْ اسْتَكْثَرَ مِنْهُ فَهُوَ

سَفِيهٌ تَرُدُّ شَهَادَتَهُ) ﴿۲﴾

”بے شک گانا بجانا تو مکروہ و ناپسندیدہ لہو و لعب ہے جو کہ باطل و محال کے

مشابہ ہے اور جو شخص اس کا بکثرت ارتکاب کرتا ہے وہ بے وقوف ہے اور اسکی

گواہی مردود و نامقبول شمار کی جائے گی۔“

امام شافعی رحمۃ اللہ علیہ کے مذہب کی معرفت رکھنے والوں نے انکے نزدیک ان چیزوں کے

حرام ہونے کی صراحت کی ہے، اور انھیں جائز کہنے والوں کی پُر زور تردید کی ہے۔

شیخ ابواسحاق نے ”التنبیہ“ میں کرائے کے باب میں کہا ہے:

﴿۱﴾ الامر بالمعروف و خلال ص: ۳۲، بحوالہ سابقہ ایضاً

﴿۲﴾ بحوالہ سابقہ ایضاً

(وَلَا تَصِحُّ عَلَىٰ مَنْفَعَةٍ مُحَرَّمَةٍ كَالْغِنَاءِ وَالزُّمْرِ وَحَمْلِ الْحَمْرِ وَلَا تَذُكْرُ فِيهِ خِلَافًا) ﴿١﴾

”کسی حرام فائدہ کیلئے جیسے گانے بجانے اور شراب اٹھا کر لے جانے میں بار برداری کرنا صحیح نہیں ہے اور اس میں کوئی اختلاف ذکر نہیں کیا۔“

شیخ ابواسحاق کے اس کلام میں کئی امور آگئے ہیں:

- ① گانے بجانے پر حاصل ہونے والا پیسہ و منافع حرام ہے۔
- ② ایسے کام کیلئے کوئی چیز کرائے پر دینا باطل ہے۔
- ③ ایسے کاموں سے مال کما کر کھانا مال کو باطل طریقہ سے کھانا ہے۔
- ④ کسی کیلئے یہ جائز نہیں کہ گانے بجانے [اور ناپنے] والوں کو پیسہ دے، انہیں پیسے دینے کا یہ فعل حرام ہے، کیونکہ یہ ایک حرام جگہ پر مال خرچ کرنا ہے۔
- ⑤ بانسری بجانا حرام ہے۔

جب ساز و موسیقی کے آلات میں سے صرف بانسری کا بجانا حرام ہے تو پھر اس سے بھی بڑے بڑے آلات کے حرام ہونے میں کسی صاحبِ علم کو کیسے شک ہو سکتا ہے؟ اور اس کا کم از کم درجہ یہ ہے کہ یہ فاسقوں اور شراب نوشی کرنے والوں کا شیوہ ہے۔

ریاض الصالحین وغیرہ معروف کتب کے مؤلف امام نوویؒ نے اپنی ایک کتاب ”روضۃ الطالبین“ میں لکھا ہے:

”آلاتِ غناء و موسیقی کے ساتھ گانا شرایوں کا شیوہ ہے اور ان آلات کا استعمال کرنا اور سننا حرام ہے۔ اور انہی میں سے بانسری بھی ہے اور امام ابوالقاسم الدولبی نے تو بانسری کے حرام ہونے کے بارے میں ایک نفیس اور مفصل دلائل پر مشتمل کتاب تصنیف کی ہے۔ ﴿٢﴾“

﴿١﴾ اغاثة اللہفان ایضاً

﴿٢﴾ روضۃ الطالبین ۱۱/۲۲۸ طبع المکتب الاسلامی، و اغاثة اللہفان ۱/۳۳۹

امام ابو عمر و ابن الصلاح رحمہم اللہ نے اپنے فتاویٰ میں سماع و قوالی، ساز و موسیقی اور گانا سننے کے حرام ہونے پر تمام آئمہ مذاہب اور علماء اسلام کا اجماع و اتفاق ذکر کیا ہے۔ اور اجماع و اختلاف میں جن لوگوں کا کوئی شمار اور وزن نہیں ہوتا، ان میں سے اگر کسی نے کسی چیز کو انفرادی طور پر جائز قرار دیا ہے تو اس کی مفصل اور پر زور تردید کی ہے اور لکھا ہے کہ امام شافعیؒ، ان کے متفقہ مین اصحاب اور ان کے مذہب کی صحیح معرفت رکھنے والے گانے بجانے کے حرام ہونے کے بارے میں سب سخت اقوال رکھنے والے لوگ ہیں۔ اور امام شافعیؒ سے پورے تو اتر کے ساتھ انکا یہ قول ثابت ہے:

( خَلَفْتُ بِبَغْدَادَ شَيْئًا أَحَدْتُهُ الزَّانِدِ قَةً ، يُسْمُونَهُ التَّغْيِيرَ يَصُدُّونَ بِهِ النَّاسَ عَنِ الْقُرْآنِ ) (۱)

” میں نے بغداد میں ایک ایسی چیز چھوڑی ہے جسے زندیق و بے دین لوگوں نے ایجاد کیا تھا۔ وہ اس کے ذریعے لوگوں کو قرآن سے روکتے ہیں اور وہ اسے تغیر کہتے ہیں۔“

جب تغیر یعنی معمولی سے طربیہ انداز کے ساتھ زاهدانہ اشعار کے گانے کے بارے میں یہ کلمات کہے ہیں اور انہیں قرآن سے ہٹانے والے قرار دیا ہے تو ان گیتوں اور گانوں کے بارے میں کیا خیال ہے جو فساد و بگاڑ والی ہر چیز پر مشتمل ہوتے ہیں؟ علامہ ابن قیمؒ نے امام شافعیؒ سے نقل کیا ہے کہ انھوں نے اپنی کنیز کا گانا سننے کیلئے لوگوں کو جمع کرنے والے شخص کو دیوث، احمق و بیوقوف اور مردود الشہادۃ قرار دیا ہے۔ (۲)

(۳) امام احمد رحمہ اللہ اور آئمہ و فقہاء حنابلہ :

گانے بجانے کے سلسلے میں امام احمد بن حنبل رحمہم اللہ کا مذہب یہ ہے کہ وہ اسے فسق و فجور کو جنم دینے والا سمجھتے تھے، چنانچہ انکے فرزند ارجمند امام عبداللہ رحمہم اللہ کہتے ہیں کہ میں نے اپنے والد

(۲) بحوالہ اغاثۃ اللہفان ۱/۳۵۲

(۳) بحوالہ اغاثۃ اللہفان ۱/۳۵۱



محترم سے گانے کے بارے میں استفسار کیا تو انھوں نے فرمایا:

(الْغِنَاءُ يُنْبِثُ النِّفَاقَ فِي الْقَلْبِ ، لَا يُعْجِبُنِي) .

”گانا دل میں نفاق پیدا کرتا ہے، مجھے یہ اچھا نہیں لگتا۔“

پھر امام احمدؒ نے امام مالکؒ کا قول بھی ذکر کیا جس میں وہ فرماتے ہیں:

(إِنَّمَا يَفْعَلُهُ عِنْدَنَا الْفُسَّاقُ)

”یہ گانا بجانا تو ہمارے ہاں صرف فاسق و فاجر لوگ ہی کرتے ہیں۔“

امام عبداللہؒ کہتے ہیں کہ میں نے اپنے والد امام احمد بن حنبلؒ کو یہ کہتے ہوئے سنا کہ

میں نے سخی القطان کو یہ کہتے ہوئے سنا ہے:

(لَوْ أَنَّ رَجُلًا عَمِلَ بِكُلِّ رُخْصَةٍ ؛ بِقَوْلِ أَهْلِ الْكُوفَةِ فِي النَّبِيِّدِ ،

وَأَهْلِ الْمَدِينَةِ فِي السَّمَاعِ وَ أَهْلِ مَكَّةَ فِي الْمُتَعَةِ لَكَانَ فَاسِقًا)

”اگر کوئی شخص ہر رخصت پر عمل کر لے؛ جیسے اہل کوفہ کے بقول نبیذ پی لیا

کرے، بعض اہل مدینہ کے بقول محفل سماع میں شرکت کر لے، اور اہل مکہ

کے قول پر عمل کرتے ہوئے متعہ کرتا رہے تو وہ شخص فاسق ہو جائے گا۔“

اور امام احمد ہی فرماتے ہیں کہ سلیمان انہی نے فرمایا ہے:

(لَوْ أَخَذْتُ بِرُخْصَةِ كُلِّ عَالِمٍ أَوْ زَلَّةِ كُلِّ عَالِمٍ اجْتَمَعَ فِيكَ الشَّرُّ كُلُّهُ)

”اگر تم نے ہر عالم کی دی ہوئی رخصت یا لرزش پر عمل کر لیا تو تم میں تمام تر شر

جمع ہو جائے گا۔“

امام احمدؒ نے اس بات پر بھی صاف کیا ہے کہ اگر کوئی شخص کہیں ساز و موسیقی کے آلات

کھلے پڑے ہوئے دیکھے اور اسکے امکان میں بھی ہو تو اسے چاہیے کہ وہ انہیں توڑ دے، چنانچہ

الحلال نے الامر بالمعروف میں اور امام ابو داؤد نے مسائل الامام احمد میں روایت

بیان کی ہے کہ حنبل کہتے ہیں:

① میں نے ابو عبد اللہ امام احمد بن حنبلؒ کو یہ کہتے ہوئے سنا:

(هُوَ مُنْكَرٌ ، لَمْ يَقْضَ فِيهِ شَيْءٌ)

”یہ [ظنورہ و آلات موسیقی] منکر ہیں اور انکے توڑنے پر کسی تاوان کا فیصلہ نہیں

دیا جائے گا۔“ ﴿١﴾

② امام احمد بن حنبلؒ کا ایک اور اثر خلال نے یوں روایت کیا ہے کہ جعفر بن محمد کہتے ہیں:

(سَأَلْتُ أَبَا عَبْدِ اللَّهِ عَنِ كَسْرِ الطَّنْبُورِ وَالْعُودِ وَالطَّبْلِ ؟

فَلَمْ يَرَ عَلَيْهِ شَيْئاً)

”میں نے ابو عبد اللہ (امام احمدؒ) سے ظنورے، عود اور طبلے توڑنے کے بارے میں

تاوان کے سلسلہ میں پوچھا، تو انھوں نے اس پر کوئی تاوان یا عوضہ نہیں بتایا۔“

جعفر کہتے ہیں کہ میں نے عرض کیا: ”دُنوں کے بارے میں کیا رائے ہے؟“

تو امام احمد بن حنبلؒ نے ان سے تعرض نہ کرنے کی رائے دیتے ہوئے فرمایا:

(قَدْ رُوِيَ عَنِ النَّبِيِّ ﷺ فِي الْعُرْسِ) ﴿٢﴾

”نبی ﷺ سے شادی بیاہ میں ان کا جواز ملتا ہے۔“

یہ امام صاحب کی فقہت، فہم و فراست اور باریک بینی کی دلیل ہے کہ نبی ﷺ کی

موجودگی میں عورتوں نے کسی شادی کے موقع پر دَف بجائی تھی لہذا انہوں نے کہا کہ دُنوں کو نہ

توڑا جائے۔ بشرطیکہ وہ صرف عید و شادی پر اور گانے کے بغیر بجائی جائیں۔ باقی جتنے بھی ساز

ہیں انھیں اگر کوئی توڑ دے تو کوئی ضمانت و گارنٹی اور معاوضہ نہیں ہے۔

③ البتہ اگر دوسرے مواقع پر بجائی جانے والی دف ہو تو اسے توڑ دینے میں امام احمدؒ بھی کوئی

﴿١﴾ الامر بالمعروف ص: ۲۶، مسائل الامام احمد لابی داؤد ص: ۲۷۹، مصنف ابن ابی

شیبہ ۱۰۱/۶، بیہقی ۳۲۷۵/۳۱۲/۷

﴿٢﴾ الامر بالمعروف ص: ۲۸

مضایقہ نہیں سمجھتے تھے جیسا کہ خلال نے ان سے روایت بیان کی ہے۔

امام احمدؒ اپنے اس قول کی دلیل حضرت عبداللہ بن مسعودؓ کے اصحاب کے فعل سے لیتے تھے۔ مصنف ابن ابی شیبہ میں صحیح سند سے مروی ایک اثر میں امام احمدؒ فرماتے ہیں:

(كَانَ أَصْحَابُ عَبْدِ اللَّهِ يَأْخُذُونَ الدُّفُوفَ مِنَ الصَّبِيَّانِ فِي الْأَرْزَاقَةِ  
فَيَخْرُقُونَهَا) ﴿١﴾

”حضرت عبداللہ بن مسعودؓ کے ساتھی (تابعینؓ) گلیوں میں بچوں سے دُفین چھین کر انھیں توڑ دیا کرتے تھے۔“

اور یہ اس لیے کہ دُفین صرف شادی و عید کے موقع پر بجائی جاسکتی ہیں ہر وقت نہیں۔ سابقہ تفصیلات سے معلوم ہوا کہ چاروں معروف فقہی مذاہب کے چاروں ائمہ، فقہاء و مجتہدین اور محدثین اس گانے بجانے، سماع و قوالی اور راگ و رنگ کے خلاف ہیں۔

فتویٰ علامہ ابن بازؒ:

سعودی عرب کے سابق مفتی اعظم اور عالمی شہرت یافتہ عالم ساحتہ الشیخ علامہ عبدالعزیز بن عبداللہ بن بازؒ سے کسی نے پوچھا:

”گانوں کا حکم کیا ہے؟ کیا یہ حرام ہیں یا نہیں؟ جبکہ میں محض وقت پاس کرنے کی نیت سے سنتا ہوں۔ رباب بجانے اور پرانے گیت گانے کا کیا حکم ہے؟ اور شادی میں طبلہ بجانے کی شرعی حیثیت کیا ہے؟“

اس پر علامہ موصوف نے جو فتویٰ صادر فرمایا، اس میں لکھا:

”گانے سننا حرام اور ایک باعثِ نکیرِ فعل ہے۔ یہ دلوں کے امراض بڑھاتا، انکی قسوت و سنگینی میں اضافہ کرتا اور ذکرِ الہی و نماز سے روکتا ہے۔ اور اکثر اہل علم نے ارشادِ الہی:

﴿لَا تَصْنَعُوا كِتَابَ الَّذِينَ يُكَفِّرُونَ بَيْنَهُمْ﴾، بیہقی ۳۲۷۵/۳۱۲۷، الامر بالمعروف ص: ۲۶

﴿وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ  
عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ﴾  
”اور لوگوں میں سے بعض ایسے ہیں جو لغو باتیں خریدتے ہیں تاکہ [لوگوں کو]  
بے علمی کے ساتھ اللہ کے راستے سے گمراہ کریں، اور اس [دین] سے استہزاء و  
مذاق کریں۔ یہی لوگ ہیں جنہیں ذلیل کرنے والا عذاب ہوگا۔“

میں وارد کلمہ ﴿لَهْوَ الْحَدِيثِ﴾ سے گانا ہی مراد لیا ہے اور جلیل القدر صحابی حضرت  
ابن مسعود رضی اللہ عنہ قسم کھا کر کہا کرتے تھے کہ اس سے مراد گانا ہی ہے۔ اور جب گانے کے ساتھ ہی  
رباب، عود، طبلہ اور دالکن وغیرہ آلات موسیقی بھی شامل ہو جائیں تو حرمت اور بھی بڑھ جاتی  
ہے اور بعض علماء نے ذکر کیا ہے کہ کسی ساز کے ساتھ گانا بالاجماع حرام ہے لہذا اس سے بچنا  
واجب ہے۔ نبی اکرم صلی اللہ علیہ وسلم سے صحیح سند سے ثابت ہے کہ نبی صلی اللہ علیہ وسلم نے فرمایا:

((لَيْسَ كُونَنَّ مِنْ أُمَّتِي أَقْوَامٌ يَسْتَحِلُّونَ الْحِرَّ وَالْحَرِيرَ وَالْحَمْرَ وَ  
الْمَعَارِفَ)) ﴿١﴾

”میری امت میں کچھ ایسے لوگ ہونگے جو ریشم، شرمگاہ، شراب اور گانے  
بجانے والی چیزوں کو حلال بنا لیں گے۔“

اس حدیث میں المعازف سے مراد آلاتِ طرب و نشاط یا موسیقی و ساز ہیں۔  
میں آپ کو اور دوسرے لوگوں کو وصیت و تاکید کرتا ہوں کہ تلاوتِ قرآن اور ذکرِ الہی  
بکثرت کیا کریں۔ اسی طرح آپ کو اور دوسروں کو یہ بھی نصیحت کرتا ہوں کہ اذاعة القرآن  
[قرآن ریڈیو] اور پروگرام ”نُورٌ عَلَى الدَّرْبِ“ سنا کریں۔ ان دونوں میں بہت ہی فوائد  
ہیں۔ علاوہ ازیں یہ آپ کو گانے اور موسیقی سننے سے ہٹانے میں مفید ثابت ہونگے۔

﴿١﴾ ترمذی، کتاب الفتن: ۲۲۱۳

۱۱ گانا و موسیقی ۱۱

جہاں تک شادی کا تعلق ہے تو اس میں صرف دف بجانا اور ساتھ ہی شادی بیاہ کے وہ مخصوص اشعار پڑھنا جائز ہے جن میں کسی حرام چیز کی طرف دعوت نہ دی گئی ہو اور نہ ہی کوئی حرام و ناجائز مدح سرائی کی گئی ہو اور یہ بھی رات کے وقت اور خاص عورتوں کیلئے روا ہے تاکہ نکاح کا اعلان عام و تشہیر ہو جائے اور نکاح و زنا میں فرق ہو جائے جیسا کہ نبی ﷺ سے صحیح سند کے ساتھ یہ بات ثابت ہے۔ اور طبلہ [ڈھول وغیرہ] بجانا شادی بیاہ یا کسی بھی دوسرے موقع پر روا نہیں ہے۔ صرف دف پر کفایت کی جائے اور وہ بھی صرف عورتیں بجانیں مرد نہیں۔ ﴿۱﴾

بریلوی مکتب فکر کے بانی و امام شاہ احمد رضا خان :

بریلوی مکتب فکر کے بانی و امام شاہ احمد رضا خان اپنی کتاب ”احکام شریعت“ میں لکھتے ہیں کہ ان سے کسی نے سوال کیا جو کہ یوں تھا:

☆ آپ سے بعد نماز مغرب رخصت ہوا تو ایک دوست ایک عرس پر لے گیا۔ وہاں نعت اور شانِ اولیاء اللہ کے اشعار گانے کے ساتھ ساتھ سارنگیاں اور ڈھول بج رہے تھے۔ یہ باجے شریعت میں قطعی حرام ہیں۔ کیا اس فعل سے رسول ﷺ اور اولیاء اللہ خوش ہوتے ہوں گے؟

شاہ احمد رضا خان صاحب جواب میں لکھتے ہیں:

”ایسی قوالی حرام ہے، حاضرین سب گناہگار ہیں، اور ان سب کا گناہ ایسا عرس کروانے والوں اور قوالوں پر ہے۔ حاضرین میں سے ہر ایک پر اپنا اپنا پورا گناہ، قوالوں پر اپنا گناہ الگ اور سب حاضرین کے برابر جدا، اور ایسا عرس کروانے والے پر اپنا گناہ الگ اور قوالوں کے برابر جدا، اور سب حاضرین کے برابر علیحدہ۔ وجہ یہ کہ حاضرین کو عرس کروانے والے نے بلایا۔ اُن کیلئے اس گناہ کا سامان پھیلا یا اور قوالوں نے انہیں سنایا۔ اگر وہ سامان نہ کرتا تو یہ ڈھول سارنگی نہ سناتے تو حاضرین اس گناہ میں کیوں پڑتے، اس لیے ان سب کا گناہ

﴿۱﴾ رسالۃ حکم الغناء ص: ۱۱۱-۱۱۲ طبع بریدہ، ماہنامہ مجلۃ الدعوة الریاض، شمارہ: ۹۰۲، بابت ۱۵/شوال ۱۴۰۳ھ

ان دونوں [عُرس کروانے والے اور قوالوں] پر ہوا۔ پھر قوالوں کے اس گناہ کا باعث وہ عُرس کروانے والا ہوا، وہ نہ بلاتا تو یہ کیونکر آتے، لہذا قوالوں کا گناہ بھی اس بلانے والے پر ہوا۔

اس کے بعد احمد رضا خان صاحب نے فقہاء کے اقوال اور احادیث سے بعض دلائل پیش کیے ہیں [جن میں سے اکثر ذکر کیے جا چکے ہیں] اور پھر وہ لکھتے ہیں:

”بعض جہاں بدست یا نیم ملا شہوت پرست یا جھوٹے صوفی بابت کہ احادیث صحیحہ مرفوعہ محکمہ کے مقابل بعض ضعیف قصے یا محتمل واقع یا تشابہ پیش کرتے ہیں۔ انہیں اتنی عقل نہیں یا قصداً بے عقل بنتے ہیں کہ صحیح کے سامنے ضعیف، متعین کے آگے محتمل، مجسم کے حضور تشابہ واجب التکرار ہے“ ﴿۱﴾

## ﴿۱﴾ سماع و قوالی کی حرمت بعض صوفیاء کے اقوال میں ﴿۱﴾

قرآن و سنت کی نصوص اور آئمہ و علماء امت کے اقوال ذکر کیے جا چکے ہیں لہذا اب مزید کسی چیز کی ضرورت تو نہیں رہ جاتی۔ البتہ بعض اہل تصوف کے بارے میں کہا جاتا ہے کہ ان کے یہاں سماع [قوالی وغیرہ] روا ہے اور وہ سنتے ہیں اور درباروں و مزاروں پر یہ عام ہے لہذا یہاں ہم بعض صوفیاء کے اقوال بھی نقل کر رہے ہیں تاکہ یہ بات واضح ہو جائے کہ آج کے مجاوروں کا عمل اپنی جگہ، مگر انکے پیشوا بھی اس سماع و موسیقی اور گانے بجانے کو حرام ہی سمجھتے تھے۔

① شہاب الدین سہروردی:

شہاب الدین سہروردی کہتے ہیں: ”چونکہ سماع و قوالی کی راہ سے فتنہ عام ہے اور لوگوں میں سے نیکی جاتی رہتی ہے اور اس راہ میں وقت برباد ہوتا ہے، عبادات کی لذت کم ہو جاتی ہے

﴿۱﴾ احکام شریعت بحوالہ موسیقی دعوتِ عذاب الہی ص: ۱۲، ۱۳، مؤلفہ ابو حماد فاروقی، ناشر اے، دائی، ایف راولپنڈی

// گانا و موسیقی //

نفسانی خواہشات کی تسکین اور ناپچنے گانے والوں سے لطف اندوز ہونے کے لیے سماعِ وقوالی کی محفلیں منعقد کرنے کا شوق بار بار پیدا ہوتا ہے حالانکہ یہ بات مخفی نہیں کہ اس قسم کے اجتماعات صوفیاء کے ہاں ناجائز اور مردود ہیں۔ ﴿۱﴾

﴿۲﴾ شیخ نصیر الدین طرطوسیؒ:

شیخ نصیر الدین طرطوسیؒ سے سوال کیا گیا کہ بعض لوگ ایک جگہ بیٹھ کر پہلے قرآن پاک کی تلاوت کرتے ہیں۔ اس کے بعد ایک شخص اٹھ کر اشعار گاتا ہے۔ پھر سب مست ہو کر رقص کرتے ہیں اور دف وغیرہ بجاتے ہیں۔ کیا ایسے لوگوں کے ساتھ شریک ہونا ناجائز ہے؟ شیخ موصوف نے جواب دیا: ”اکابرین صوفیاء کے نزدیک ایسا کرنا غلط اور گمراہی ہے۔ اسلام تو صرف اللہ تعالیٰ کی کتاب [قرآن مجید] اور سنتِ رسول ﷺ کا نام ہے۔“ ﴿۲﴾

﴿۳﴾ ابوعلیٰ روہاڑیؒ:

ابوعلیٰ روہاڑیؒ سے سوال کیا گیا کہ ایک شخص آلاتِ موسیقی سے لطف اندوز ہوتا ہے اور دعویٰ کرتا ہے کہ ایسا کرنا میرے لیے حلال ہے کیونکہ میں اتنا پہنچا ہوا ہوں کہ احوال کا اختلاف مجھ پر اثر انداز نہیں ہوتا؟ آپ نے جواب دیا: ”ہاں وہ پہنچا ہوا ہے، مگر کہاں؟ جہنم میں۔“ ﴿۳﴾

﴿۴﴾ شیخ سنجرئیؒ:

شیخ سنجرئیؒ نے ذکر کیا ہے کہ نظام الدین اولیاءؒ کے ہاں مجلس ہو رہی تھی اور سماعِ وقوالی کا مسئلہ زیرِ گفتگو تھا۔ حاضرین میں سے ایک صاحب نے نظام الدین اولیاءؒ سے عرض کیا کہ آپ کے لیے تو جب چاہیں سماعِ وقوالی مباح ہو جائے اس لیے کہ آپ کے لیے حلال ہے؟ انھوں نے فرمایا: ”نہیں جو چیز حرام ہوتی ہے وہ کسی ایک کے لیے حلال نہیں ہوتی اور جو چیز حلال ہوتی ہے وہ کسی شخص کے کہنے سے حرام نہیں ہو جاتی۔“ ﴿۴﴾

﴿۱﴾ کف الرعاع جزء: ۱، صفحہ: ۵۱

﴿۲﴾ عوارف المعارف، ص: ۱۸۷

﴿۳﴾ فوائد الفوائد، ص: ۴۲۳

﴿۴﴾ کف الرعاع جزء: ۱، صفحہ: ۵۳

⑤ شیخ عبدالحق دہلوی:

شیخ عبدالحق دہلوی ذکر کرتے کہ ایک دن نظام الدین اولیاء کے کچھ مریدین نے ایک مجلس منعقد کی اور عورتوں سے دف کے ساتھ گانائیں لگے۔ شیخ نصیر الدین چراغ دہلوی بھی اسی مجلس میں موجود تھے۔ آپ نے جب یہ ماجرا دیکھا تو اٹھ کر مجلس سے باہر جانے لگے مگر آپ کے ساتھی وہیں بیٹھے رہے۔ آپ نے فرمایا: ”یہ خلاف سنت فعل ہے“۔ ان لوگوں نے جواب دیا کہ آپ سماع و قوالی کا انکار کرتے ہیں اور اپنے پیر کے راستے کو چھوڑتے ہیں؟ شیخ نے جواب دیا: ”کسی کا عمل حجت نہیں، حجت صرف کتاب و سنت ہی ہے“۔ {۱}

شیخ عبدالحق دہلوی لکھتے ہیں کہ شیخ نصیر الدین چراغ دہلوی کے مریدین کہتے ہیں کہ ہمارے شیخ کا فرمان ہے کہ جو شخص راگ کو باجوں کے ساتھ سنے وہ ہماری بیعت و ارادت سے نکل گیا۔ {۲}

⑥ شیخ احمد سرہندی مجددِ دلفِ ثانی:

شیخ احمد سرہندی مجددِ دلفِ ثانی ذکر کرتے ہیں: ”آیات، احادیث اور فقہی روایات گانے بجانے کی حرمت میں اس قدر ہیں کہ ان کا شمار مشکل ہے۔ اگر کوئی شخص منسوخ روایت یا شاہد روایت کو گانے کے مباح ہونے کی دلیل میں پیش کرے تو وہ ہرگز قابلِ اعتبار نہیں۔ کسی فقیہ نے کسی زمانے میں سرود کے مباح ہونے کا فتویٰ نہیں دیا ہے اور نہ ہی رقص و پا کو بی جا جائز رکھا ہے۔“ {۳}

ایک اور مکتوب میں مجددِ دصاحب تحریر کرتے ہیں: ”گانے بجانے کی طرف رغبت نہ کریں اور اس سے لذت حاصل کرنے پر فریفتہ نہ ہوں کیونکہ یہ ایسا زہر ہے جس میں شکر یا شہد ملا ہوا ہے۔“ {۴}

{۱} السنۃ الجلیہ، صفحہ: ۸۵

{۲} اخبار الاخیار

{۳} مکتوبات، دفتر اول مکتوب نمبر: ۲۶۶

{۴} مکتوبات، دفتر سوم مکتوب نمبر: ۳۳۔ صوفیاء کے یہ اقوال ہم نے مکتبہ دارالسنۃ لاہور سے شائع شدہ کتاب ”گانا بجانا اور سننا: اسلام کی نظر میں“ سے اخذ کیے ہیں۔



## بلا موسیقی اشعار پڑھنا [گانا] یا بلا ساز خوش آوازی

ایک سوال :

اب اگر کوئی کہے کہ شادی اور عید کے مواقع پر صرف دف کے ساتھ کچھ اشعار کہنے کے سوا موسیقی و ساز کے ساتھ گانے کے حرام ہونے کا پتہ تو قرآنی آیات، احادیث رسول ﷺ اور سلف امت کے آثار و اقوال سے چل گیا ہے، لیکن اگر کوئی موسیقی و ساز کے بغیر ہی عام اشعار وغیرہ گائے تو اسکے بارے میں کیا حکم ہے ؟

اس کا جواب :

علامہ محمد ناصر الدین البانیؒ نے اس کا جواب یہ دیا ہے کہ موسیقی کے بغیر محض اشعار کا پڑھنا نہ تو مطلقاً حرام ہے اور نہ ہی مطلقاً حلال ہے کیونکہ تمام اشعار تو حرام نہیں ہیں بلکہ نبی ﷺ نے تو صحیح بخاری، ابوداؤد اور ابن ماجہ میں فرمایا ہے:

(( اِنَّ مِنَ الشِّعْرِ لِحِكْمَةٌ ))

”بعض اشعار حکمت سے لبریز ہوتے ہیں۔“

شعروں کے بارے میں ہی ارشاد نبوی ﷺ ہے :

(( هُوَ كَلَامٌ ، فَحَسَنُهُ حَسَنٌ وَ قَبِيْحُهُ قَبِيْحٌ ))

”وہ محض ایک کلام ہے۔ اگر وہ اچھے کلام پر مشتمل ہیں تو اچھے ہیں اور اگر وہ

برے کلام پر مشتمل ہیں تو برے ہیں۔“

جبکہ ام المؤمنین حضرت عائشہ صدیقہؓ فرماتی ہیں:

بخاری ۷۸ کتاب الادب ۹۰ باب ما يجوز ومن الشعر... ، الصحيحة ۲۸۵۱ -

الادب المفرد امام بخاری، دارقطنی، ابو یعلیٰ، الصحيحة: ۲۴۷ -

(( خُذْ بِالْحَسَنِ ، وَ دَعْ الْقَبِيحَ )) ﴿١﴾

”اچھے اشعار لے لو اور رُے اشعار کو چھوڑ دو“۔

معلوم ہوا کہ ساز و موسیقی کے بغیر اور گانے کو پیشہ بنائے بغیر اگر کوئی صاف سترے الفاظ گا گنگنا لیتا ہے، خصوصاً اگر وہ اشعار ذکر موت و فکرِ آخرت اور شوق و حُبِّ وطن وغیرہ کے بارے میں ہوں یا سفر وغیرہ کی مشقت کم کرنے کیلئے ہوں تو اس میں کوئی حرج نہیں بلکہ اس کے جواز کا پتہ ذکر کردہ احادیث و آثار اور بعض دیگر آثار سے بھی پتہ چلتا ہے۔ اور ان آثار کو امام بیہقی نے اپنی سنن کبریٰ (۲۲۳/۱۰-۲۲۴) میں اس عنوان کے تحت ذکر کیا ہے:

”آدمی [بلا ساز] گانے کو نہ تو پیشہ بنائے، نہ لوگوں کے پاس جا جا کر سنائے، نہ لوگ

سننے کیلئے اس کے پاس جمع ہوں بلکہ محض کبھی کبھی وہ ترنم سے گنگنائے“۔ ﴿٢﴾

اور جن اشعار کو ترنم سے گنگنانے یا گانے کے جواز کا کہا گیا ہے، اُن میں سے امام ابن الجوزی ؒ کے بقول بعض اقسام درج ذیل ہیں:

① مُجَاجِرِ کَرَامِ کے وہ اشعار جنہیں وہ طویل سفر کے دوران گاتے تھے اور وہ صرف کعبہ شریف، آبِ زمزم اور مقامِ ابراہیم ؑ جیسے مشاعرِ مقدّسہ کی تعریف میں ہوتے تھے، ان کا گانا اور سننا مباح ہے کیونکہ وہ حدِّ اعتدال سے نہیں نکلتے اور نہ گانے یا سننے والے کو نکالتے ہیں۔

② ایسے ہی غازیوں اور مجاہدین کیلئے پڑھے جانے والے قومی و جنگی ترانے، رزمیہ اشعار اور جہادی نظمیں بھی ہیں جن میں لوگوں کو جہاد کی ترغیب دلائی گئی ہو۔

③ اسی طرح ہی عین میدانِ جہاد و قتال میں مجاہدین کا اپنے سامنے والے کے مقابلے پر اپنے آپ کو تیار کرنے کیلئے بہادری دکھلانے پر ابھارنے والے شعر کہنا بھی ہے۔

﴿١﴾ الادب المفرد امام بخاری، حدیث: ۶۶۷۰ و حسنة الحافظ ابن حجر

﴿٢﴾ سنن کبریٰ بیہقی ۲۲۳/۱۰-۲۲۴

﴿٣﴾ تفصیل کیلئے دیکھیے: تلبیس ابلیس، ص: ۲۳۷-۲۴۱ تحریم آلات الطرب، ص: ۱۲۷ تا ۱۳۰

④ یہی معاملہ ان قافلے والوں کا بھی ہے جو اپنے اونٹوں اور لوگوں کو تحریک دینے کیلئے حُدی خوانی کرتے ہیں، البتہ اس حُدی خوانی کا بھی حدِ اعتدال کے اندر اندر ہی جواز ہے جیسے ہی یہ حدِ اعتدال سے گزر کر طرب و نشاط کی طرف بڑھنے لگیں تو وہ بھی حدِ اباحت سے نکل جاتے ہیں۔ جبکہ یہ بات صحیح بخاری و مسلم وغیرہ کُتبِ حدیث میں موجود ہے کہ حضرت انجشہ رضی اللہ عنہ نبی صلی اللہ علیہ وسلم کے ایک حُدی خوان تھے، وہ دورانِ سفر اونٹوں کو تیز کرنے کیلئے حُدی خوانی کیا کرتے تھے۔ انہیں آپ صلی اللہ علیہ وسلم نے فرمایا تھا:

(( يَا أَنْجَشَةُ ارْزُودِيكَ سَوْفًا بِالْقَوَارِيرِ )) ﴿١﴾

”اے انجشہ رضی اللہ عنہ! آہستہ سے اونٹ چلاؤ اور شیشوں [عورتوں] کے ساتھ نرمی کرو۔“

ایسے ہی صحیح مسلم میں حضرت سلمہ بن اکوع رضی اللہ عنہ سے مروی ہے کہ ہم نبی صلی اللہ علیہ وسلم کی معیت میں رات کو خیبر کی طرف نکلے تو ایک آدمی نے حضرت عامر بن اکوع رضی اللہ عنہ سے کہا کہ ہمیں اپنے شعروں میں سے ہی کچھ سناؤ اور حضرت عامر رضی اللہ عنہ شاعر تھے، انھوں نے یہ حُدی خوانی شروع کی:

اللَّهُمَّ لَوْلَا أَنْتَ مَا اهْتَدَيْنَا وَلَا تَصَدَّقْنَا وَلَا صَلَّيْنَا

فَالْقَيْنَنَّ سَكِينَةً عَلَيْنَا وَكَبَّتْ أَقْدَامَنَا إِذَا لَاقَيْنَا

”اے اللہ! اگر تیرا فضل نہ ہوتا تو ہم ہدایت نہ پائے ہوتے، نہ ہم صدقہ کرنے والے اور نہ ہی نمازیں ادا کرنے والے ہوتے۔ اے اللہ! ہم پر سکینت و اطمینان نازل فرما اور جب ہماری دشمن سے ٹد بھیر ہو تو ہمیں انکے مقابلہ میں ثابت قدم رکھنا۔“

نبی صلی اللہ علیہ وسلم نے پوچھا: ”یہ حُدی خوان کون ہے؟“

لوگوں نے بتایا: یہ عامر بن اکوع رضی اللہ عنہ ہیں، آپ صلی اللہ علیہ وسلم نے فرمایا:

(( يَوْحُمُهُ اللَّهُ )) ﴿٢﴾ ”اللہ اس پر رحم کرنے۔“

﴿١﴾ بخاری و مسلم بحوالہ تحریم آلات الطرب ص: ۱۳۱

﴿٢﴾ صحیح مسلم و ابی داؤد ..... صحیح: ۲۲۸۹

جبکہ صحیح بخاری میں حضرت برآء رضی اللہ عنہ سے مروی ہے کہ غزوہ خندق کے موقع پر یہ اشعار نبی صلی اللہ علیہ وسلم نے پڑھے تھے۔ ﴿۱﴾

امام شاطبی نے الاعتصام (۳۶۸/۱) میں حضرت انجشہ رضی اللہ عنہ سے متعلقہ حدیث کی طرف اشارہ کرتے ہوئے لکھا ہے:

”آجکل کے لوگوں کی طرح راگ و لے کے ساتھ گانے کو عرب لوگ نہیں جانتے تھے بلکہ وہ مُطلق شعر پڑھتے تھے اور وہ ساز و موسیقی کو بھی نہیں جانتے تھے بلکہ وہ تو یوں شعر گوئی کرتے تھے جیسے انصاری صحابہ رضی اللہ عنہم نے غزوہ خندق کے موقع پر خندق کھودتے ہوئے یہ حدی خوانی کی:

نَحْنُ الدِّينُ بَايَعُوا مُحَمَّدًا عَلَى الْجِهَادِ مَا حَيِّنَا أَبَدًا  
”ہم نے حضرت محمد صلی اللہ علیہ وسلم کے ہاتھ پر اُس وقت تک جہاد کرتے رہنے کی بیعت کی ہے جب تک ہم زندہ رہیں گے۔“

اور نبی صلی اللہ علیہ وسلم انکے جواب میں یہ فرماتے:

(اللَّهُمَّ لَا عَيْشَ إِلَّا عَيْشَ الْآخِرَةِ فَأَغْفِرْ لِلْأَنْصَارِ وَالْمُهَاجِرَةِ) ﴿۲﴾  
”اے اللہ! خیر و بھلائی کی زندگی تو صرف آخرت کی خیر و بھلائی والی زندگی میں ہے۔ اے اللہ! تمام انصار اور مہاجرین کی مغفرت فرمادے۔“

کچھ اسی طرح کی بات حضرت عائشہ رضی اللہ عنہا مروی ہے جس میں فرماتی ہیں کہ ہمارے پاس ایک انصاری لڑکی تھی جس کی شادی ہم نے ایک انصاری لڑکے سے کی۔ اُسے رخصت اور اُسکے شوہر کے سپرد کرنے والی میں تھی، نبی صلی اللہ علیہ وسلم نے مجھ سے مخاطب ہو کر فرمایا:

”انصاری لوگوں میں شعر گوئی پائی جاتی ہے اور تم نے کیا کہا؟“

حضرت عائشہ رضی اللہ عنہا کہتی ہیں: ”ہم نے ان کیلئے برکت کی دعاء کی ہے“

﴿۱﴾ صحیح بخاری: ۲۸۳۷، ۲۸۳۴، ۳۰۳۴، ۴۱۰۴، ۴۱۰۶، ۴۱

﴿۲﴾ صحیح بخاری: ۲۸۳۴، ۲۸۳۵، ۴۰۹۹

تب نبی ﷺ نے فرمایا کہ کیا ہی اچھا ہوتا کہ تم یوں کہتے ہو:

((أَتَيْنَاكُمْ أَتَيْنَاكُمْ  
وَلَوْلَا الذَّهَبُ الْأَحْمَرُ  
وَلَوْلَا الْحَبَّةُ السَّمْرَاءُ  
أَلَمْ تُسَمِّنْ عَدَارِيَكُمْ))

بعض روایات میں یہ بات بھی وارد ہوئی ہے کہ جب نبی ﷺ مدینہ منورہ کیلئے ہجرت کر کے شہر کے قریب پہنچے تو انصار کی بچیوں نے آپ ﷺ کی آمد کی خوشی میں یہ اشعار گائے تھے:

طَلَعَ الْبَدْرُ عَلَيْنَا  
وَجَبَّ الشُّكْرُ عَلَيْنَا  
أَيُّهَا الْمَبْعُوثُ فِينَا  
جِئْتَ بِالْأَمْرِ الْمَطْمَاعِ

”ان پہاڑوں سے جو ہیں سمت جنوب  
کیسا عمدہ دین اور تعلیم ہے؟!  
ہے اطاعت فرض تیرے حکم کی  
سجھنے والا ہے تیرا کبریاء“  
یہ اشعار واقعہ تو بڑا معروف ہے مگر اسکی سند صحیح وثابت نہیں ہے بلکہ اسکی سند و متن

دونوں پر کلام کیا گیا ہے۔ ﴿۱﴾

غرض امام ابن الجوزی اور امام شاطبی وغیرہ کے بقول:

”سیدھے سادے فطری طریقے سے اچھے شعر پڑھنے میں تو کوئی حرج نہیں جن میں  
جنت و دوزخ کے تذکرے ہوں، مگر مصنوعی انداز سے بنائے گئے اور راگ ولے سے شراب و  
شباب اور گل و رخسار یا دیگر اعضاء کی تعریف میں گائے جانے والے اشعار ہرگز جائز نہیں  
ہیں۔“ ﴿۲﴾

﴿۱﴾ الامر بالمعروف للاخلال، ص: ۳۴، الارواء: ۱۹۹۵، آداب الزفاف، ص: ۱۸۱

﴿۲﴾ تفصیل کیلئے دیکھیے: تحريم آيات الطرب للالباني

﴿۳﴾ الاعتصام ۱/۳۷، تلبیس ابلیس، ص: ۲۳۷، ۲۳۸، مختصر آوز تحريم آيات الطرب، ص: ۱۲۶-۱۳۶

اور سیدھے سادے طریقے سے شعر پڑھنے والا کوئی مرد ہو یا عورتوں میں عورت یا لڑکی ہو تو دوسری بات ہے لیکن اگر شعر بھی غلط ہوں، پڑھنے والی بھی غیر محرم عورت یا لڑکی یا نوخیز لڑکا ہو اور سننے والے عورتوں کے ساتھ مرد بھی ہوں تو اس کی قباحت و شاعت مزید بڑھ جاتی ہے۔ علامہ ابن قیم نے اسے اعظم المحرمات اور اشدھا فسادا للدين (فسادین کا بدترین سبب) قرار دیا ہے۔ ﴿۱﴾

## ﴿۱﴾ گانا و موسیقی کے حرام ہونے کی حکمت ﴿۱﴾

(آثارِ سلف کی روشنی میں)

گانا اور موسیقی کے حرام ہونے کی حکمتوں میں سے سب سے پہلی حکمت یہ ہے کہ یہ اللہ کے ذکر، اسکی اطاعت و بندگی اور واجبات کی ادائیگی سے غافل کر دیتے ہیں۔ یہی وجہ ہے کہ اللہ تعالیٰ نے انھیں قرآن کریم میں ”لَهُوَ الْحَدِيثُ“ قرار دیا ہے اور قرآن کریم سورہ لقمان کی آیت ۶ کے بارے میں کئی صحابہ رضی اللہ عنہم کے آثار اور آئمہ کے اقوال سے پتہ چلتا ہے کہ یہ گانے بجانے وغیرہ کے بارے میں ہی نازل ہوئی تھی۔ ان آثار و اقوال میں سے ترجمان القرآن حضرت عبداللہ بن عباس رضی اللہ عنہما سے الأدب المفرد امام بخاری اور بیہقی وغیرہ میں صحیح سند سے، حضرت عبداللہ بن مسعود رضی اللہ عنہ سے اس آیت میں وارد ”لَهُوَ الْحَدِيثُ“ کے بارے میں مصنف ابن ابی شیبہ، تفسیر ابن جریر، مستدرک حاکم، شعب الایمان بیہقی اور تلبیس ابلیس ابن الجوزی میں ﴿۱۲﴾ ایسے ہی حضرت عکرمہ سے تاریخ امام بخاری، تفسیر ابن جریر، ابن ابی شیبہ اور بیہقی میں ﴿۱۳﴾، اسی طرح

﴿۱﴾ اغاثۃ اللہفان ۳۵۲/۱

﴿۲﴾ مصنف ابن ابی شیبہ، ابن جریر، مستدرک حاکم ۲/۱۱۲، شعب الایمان بیہقی

۵۰۹۶/۲۸۸/۳، ابن الجوزی، ص: ۲۳۶، تلبیس ابلیس

﴿۳﴾ تاریخ امام بخاری ۲/۲۱۷، ابن جریر، ابن ابی شیبہ، بیہقی

معروف امام التفسیر حضرت مجاہدؒ سے مصنف ابن ابی شیبہ، ابن جریر اور حلیۃ الأولیاء ابو نعیمؒ کے آثار سابق میں ذکر کیے جا چکے ہیں لہذا انھیں اب یہاں دہرانے کی ضرورت نہیں اور اس موضوع پر وہی کافی بھی ہیں۔

## گانا و موسیقی، راگ و رنگ اور ساز و آواز کے مختلف نام

علامہ ابن قیمؒ نے اپنی کتاب اغاثۃ اللہفان فی مصاید الشیطان میں اس گانے بجانے کے انیس (۱۹) نام اور انکے بارے میں تفصیلات ذکر کی ہیں جو بڑے سائز کے اٹھائیس (۲۸) صفحات میں آئی ہیں (ص: ۳۵۹ تا ۳۸۸) جن کا صرف خلاصہ آپ کے سامنے رکھ رہے ہیں:

① غناء :

اس کا اردو میں اسی سے ملتا جلتا نام ہے گانا، اور اسکی مزید وضاحت کی تو کوئی ضرورت ہی نہیں ہے۔

② اللہو اور لہو الحدیث :

اس موضوع کے آغاز میں ہی ہم نے ذکر کر دیا ہے کہ سورۃ لقمان کی آیت ۶: میں یہ لفظ وارد ہوا ہے اور اسی جگہ ہم نے صحابہ رضی اللہ عنہم کے آثار اور آئمہ تفسیر کے اقوال کے حوالے سے لہو الحدیث سے گانا بجانا مراد ہونے کی پوری تفصیل بھی ذکر کر دی ہے۔

③، ④ الرّو ورو اللغو :

آغاز موضوع میں ہی سورۃ الفرقان کی آیت ۷۲: سے گانے اور موسیقی کی حرمت پر استدلال کرتے وقت یہ الفاظ بھی گزرے ہیں۔ اور محمد بن الحنفیہ رضی اللہ عنہ کہتے ہیں کہ ”یہاں الرّو

مصنف ابن ابی شیبہ: ۱۱۶، ۱۱۷، ۱۱۸، ابن جریر الصّاحلیۃ الأولیاء ابو نعیم ۲۸۶، ۲۸۷

سے مراد گانا ہے اور اللغو کا لغوی معنی ہر لایعنی چیز ہے۔ اور سلف امت نے اسکی تفسیر گانے اور تمام باطل امور سے کی ہے۔

### ⑤ الباطل :

حضرت ابن عباس رضی اللہ عنہما اور حضرت قاسم بن محمد نے گانے کو ”باطل“ قرار دیا ہے اور ”باطل“ کا ٹھکانا جہنم ہے۔ اور حضرت ابن عباس رضی اللہ عنہما نے ”باطل“ عربوں کے اُس غناء کو کہا ہے جس میں نہ تو شراب و شباب اور زنا و لواطت کی تعریفیں ہوتی ہیں اور نہ ہی اسکے ساتھ ساز و موسیقی ہوتی ہے۔ اگر وہ لوگ آج کے گانا و موسیقی کو سن لیں تو انکا فتویٰ اس سے بھی سخت ہو۔

### ④، ⑥ المکاء و التصدیۃ :

اللہ تعالیٰ نے کفار کے بارے میں سورۃ الانفال، آیت: ۳۵ میں فرمایا ہے:

﴿وَمَا كَانَ صَلَوَتُهُمْ عِنْدَ الْبَيْتِ إِلَّا مُكَاءً وَتَصَدِيَةً﴾

”اور ان لوگوں کی نماز خانہ کعبہ کے پاس سیٹیاں مارنے اور تالیاں بجانے کے سوا کچھ نہ تھی۔“

حضرت ابن عباس رضی اللہ عنہما، عطیہ، مجاہد، ضحاک، حسن بصری اور قتادہ رضی اللہ عنہم کہتے ہیں کہ اَلْمُكَاءُ سے مراد سیٹیاں مارنا اور اَلتَّصَدِيَةُ کا معنی تالیاں بجانا ہے۔ اہل لغت نے بھی اَلْمُكَاءُ کا معنی سیٹی مارنا اور اَلتَّصَدِيَةُ کا معنی تالی بجانا ہی ذکر کیا ہے جو کہ ساز و موسیقی کی قسم ہے۔ ﴿

### ⑧ رُقِيَةُ الزَّانَا :

حضرت فضیل بن عیاض نے گانے کو ”رُقِيَةُ الزَّانِي“ ”زانی کا منتر“ قرار دیا ہے۔ اور حضرت ابو ملیکہ نے کہا تھا:

﴿اغاثة اللهفان﴾



(إِنَّ الْغِنَاءَ رُقِيَّةُ النَّوَا) ”گانا زنا کا منتر ہے۔“  
 اور اگر گانے کے ساتھ ہی ساز و موسیقی اور رقص یا ڈانس کا عنصر بھی شامل ہو جائے تو  
 پھر وہ زنا کا منتر نہ ہوگا تو اور کیا ہوگا ؟

### ⑨ مُنْبِتُ الْفِثَاقِ :

حضرت ابن مسعود رضی اللہ عنہ کا قول آثارِ صحابہ رضی اللہ عنہم میں ذکر کیا جا چکا ہے کہ انہوں نے  
 فرمایا:

((الْغِنَاءُ يُنْبِتُ الْفِثَاقَ فِي الْقَلْبِ كَمَا يُنْبِتُ الْمَاءُ الزَّرْعَ ..... الخ))

”گانا دل میں یوں نفاق پیدا کرتا ہے جیسے پانی فصلیں اُگاتا ہے۔“

یہ گانا بجانادل میں نفاق کیسے پیدا کرتا ہے؟ اسکی تفصیل علامہ ابن قیم کے حوالے سے  
 ذکر کی جا چکی ہے لہذا یہاں اسی پر کفایت کر رہے ہیں۔

### ⑩ قرآن الشیطان :

شعر گانے کو معروف تابعی حضرت قتادہؒ وغیرہ نے ”قرآن الشیطان“ [شیطانی  
 راگ] قرار دیا ہے۔ اور اسی سلسلہ میں بعض احادیث نبی صلی اللہ علیہ وسلم سے مرفوعاً بھی مروی ہیں مگر وہ  
 ضعیف و موضوع ہیں، البتہ شعر کو قرآن الشیطان کہنے کی تائید اُس حدیث سے بھی ہوتی ہے  
 جسمیں تعوذ کا یہ مفصل صیغہ وارد ہوا ہے:

((أَعُوذُ بِاللَّهِ مِنَ الشَّيْطَانِ الرَّجِيمِ مِنْ نَفْخِهِ وَ نَفْثِهِ وَ هَمْزِهِ)) ﴿١﴾

”میں شیطانِ مردود کے شر سے، اسکی پھونک سے، اسکی ٹھوک [شعر] سے  
 اور اسکے چوکے سے اللہ کی پناہ مانگتا ہوں۔“

اس حدیث میں (نَفْثِهِ) سے مراد شعرِ شیطان ہی ہے اور جب اللہ تعالیٰ نے اپنے

﴿١﴾ ابو داؤد ۴۸۶۱، حدیث: ۶۴، ترمذی ۹۲/۱۰، حدیث: ۲۴۲، نسائی ۱۴۳۱، ابن ماجہ

۲۶۵/۱-۲۶۶، حدیث: ۸۰۷-۸۰۸، مسند احمد ۵۰/۳، حدیث: ۱۱۴۹۳

نبی ﷺ کو اپنا کلام قرآن الرحمن سکھلایا تو قرآن الشیطان [شیطانی راگ] سے آپ ﷺ کو محفوظ فرمادیا اور سورہ لیس، آیت: ۶۹ میں فرمایا:

﴿وَمَا عَلَّمْنَاہُ الشِّعْرَ وَمَا يَنْبَغِي لَہٗ﴾

”اور نہ تو ہم نے اس (نبی) کو شعر سکھلائے اور نہ ہی یہ انکے لائق ہے۔“

الغرض حرام اشعار اور گانا و موسیقی قرآن شیطانی ہیں۔

### ① مؤذن الشیطان :

بانسری (ساز) کو مؤذن الشیطان قرار دیا گیا ہے اور جب شعر و گانا شیطانی کا قرآن، سیٹیاں مارنا اور تالیاں بجانا (رقص کرنا) اسکی نماز ہے تو پھر اس نماز کا کوئی مؤذن و امام اور مقتدی بھی ہونا چاہیے تھا لہذا مؤذن بانسری، امام گانے والا اور مقتدی ناچنے والے ہیں۔

### ⑫، ⑬ الصوت الاحمق، الصوت الفاجر :

گانے اور موسیقی کو الصوت الاحمق اور الصوت الفاجر کے نام نبی ﷺ کی زبان مبارک کے دیئے ہوئے ہیں۔ ”جنکی زبان سے اپنی منشاء و مرضی سے نہیں بلکہ صرف وحی سے بات نکلتی ہے۔“ ﴿١﴾

چنانچہ ترمذی میں ہے کہ نبی ﷺ کو اپنے لختِ جگر ابراہیم ؑ کی وفات پر روتے دیکھ کر جب حضرت عبدالرحمن بن عوف ؓ نے پوچھا:

((أَتَبْكِي؟ أَوْلَمْ تَكُنْ نَهَيْتِ عَنِ الْبُكَاءِ؟))

”کیا آپ رورہے ہیں؟ کیا آپ ﷺ نے رونے سے منع نہیں فرمایا؟“

اس پر نبی ﷺ نے فرمایا:

((لَا، وَلَٰكِنْ نَهَيْتِ عَنْ صَوْتَيْنِ أَحْمَقَيْنِ فَاجِرَيْنِ؛ صَوْتِ عِنْدَ

الْمُصِيبَةِ ، حَمْسٌ وَجُوهٌ وَ شَقُّ جُيُوبٍ ، وَ رِنَّةٌ شَيْطَانٍ ﴿١٤﴾  
 ”نہیں، بلکہ میں نے دو احمقانہ و فاجرانہ آوازیں نکالنے سے منع کیا ہے۔ ایک  
 مصیبت کے وقت کی آواز [چیخ و بَیْن] چہرے نوچنا اور گریبان پھاڑنا۔ اور  
 دوسری شیطانی چیخ چنگاڑ“۔ [جو خوشی کے موقع پر کی جاتی ہے]۔

علامہ ابن الجوزی رحمۃ اللہ علیہ نے تلبیس ابلیس میں راگ سے وقوع پذیر ہونے والی  
 بعض چیزیں ذکر کی ہیں جنکے مطالعہ سے پتہ چلتا ہے کہ گانے کو ”صوت الاحق“ اس لیے کہا گیا  
 ہے کہ راگ کی دھن میں انسان طرب و نشاط میں سر بہلاتا، ہاتھوں سے تالی مارتا، پیروں کو حرکت  
 دیتا، جھوم جھوم کر چلتا، سیٹی بجاتا اور سامنے بڑی چیزوں پر دھن سے ہاتھ مارنے لگتا ہے۔ کبھی  
 اپنے سینے پر ہاتھ رکھتا ہے، ٹھنڈی سانسیں بھرتا ہے، اسکے اعضاء مخصوصہ میں حرکت و ارتعاش پیدا  
 ہونے لگتا ہے اور وہ کسی کے تصور میں ڈوب کر بڑی اہم یادداشتوں کو بھول جاتا ہے۔

نوحہ و بَیْن کرنے کے وقت بھی انسان چیخنا چلا نا شروع کر دیتا ہے۔ ایسی حرکتیں اگر  
 کوئی عام حالت میں کرے تو وہ احمق و بے وقوف اور پاگل کہلائے گا۔ یہی وجہ ہے کہ گانے اور  
 نوحہ کرنے والے کی آواز کو ”احق کی آواز“ قرار دیا گیا ہے۔

اور انہی دونوں آوازوں کو ”صوت الفاجر“ اس لیے کہا گیا کہ یہ فحور اور اللہ کی نافرمانی  
 کے ساتھ ساتھ ہی شیطان کی وفاداری کا اعلان ہوتی ہیں جو کہ فحور و گناہ ہے۔ لہذا انہیں ”فاجر  
 کی آواز“ بھی کہا گیا ہے۔ ﴿١٥﴾

### ﴿١٤﴾ الصوت الملعون :

اس ساز و موسیقی اور گانے کو ”الصوت الملعون“ بھی کہا گیا ہے، حضرت حسن بصریؒ

فرماتے ہیں:

﴿١٤﴾ تلبیس ابلیس ابن الجوزی .

﴿١٥﴾ ترمذی ۳/۳۲۸، حدیث: ۱۰۰۵

(صَوْتَانِ مَلْعُونَانِ : مِزْمَارٌ عِنْدَ نِعَمٍ وَ رَنَّةٌ عِنْدَ الْمُصِيبَةِ )  
 ”دو آوازیں ملعون ہیں: نعمت و خوشی کے وقت بانسریاں [ساز] بجانا اور  
 مصیبت کے وقت چیخ مارنا اور بین کرنا“۔  
 ۱۵، ۱۶) الصَّوْتُ الْفَاحِشُ ، الصَّوْتُ الْقَفِیحُ :

ابو بکر ہذلی کہتے ہیں کہ حضرت حسن بصریؒ نے کہا:  
 (صَوْتَانِ قَبِيحَانِ فَاحِشَانِ ؛ عِنْدَ نِعْمَةٍ اِنْ حَصَلَتْ وَ عِنْدَ مُصِيبَةٍ اِنْ  
 نَزَلَتْ )  
 ”دو آوازیں بہت ہی بُری اور فحش ہیں: نعمت و خوشی کے وقت چیخ چنگاڑ اور  
 ہاؤ ہو کرنا اور مصیبت کے وقت چیخ و پکار اور نوحہ و بین کرنا“۔

### ۱۷) صوت الشیطان :

اللہ تعالیٰ نے شیطان اور اسکی جماعت کے لوگوں سے مخاطب ہوتے ہوئے سورۃ بنی  
 اسرائیل، آیت: ۶۳-۶۴ میں فرمایا ہے:

﴿ قَالَ اذْهَبْ فَمَنْ تَبِعَكَ مِنْهُمْ فَاِنَّ جَهَنَّمَ جَزَاؤُكُمْ جَزَاءً  
 مَوْفُورًا ۝ وَ اسْتَفْزِرْ مِنْ اسْتَطَعْتَ مِنْهُمْ بِصَوْتِكَ وَ اجْلِبْ عَلَيْهِمْ  
 بِخَيْلِكَ وَ رَجْلِكَ وَ شَارِكُهُمْ فِي الْاَمْوَالِ وَ الْاَوْلَادِ وَ عَدُوَّهُمْ وَ مَا  
 يَعْذُهُمُ الشَّيْطٰنُ اِلَّا غُرُورًا ۝ ﴾

”ارشاد ہوا کہ جا! ان میں سے جو بھی تیرا تابعدار ہو جائے گا تو تم سب کی سزا  
 جہنم ہے جو پورا پورا بدلہ ہے۔ ان میں سے تو جسے بھی اپنی آواز سے بہکا سکے  
 بہکا لے اور ان پر اپنے سوار اور پیادے چڑھالا اور ان کے مال اور اولاد میں  
 سے اپنا بھی سا جھاگالگا اور انہیں [جھوٹے] وعدے دے لے، ان سے جتنے بھی

وعدے شیطان کے ہوتے ہیں، سب کے سب سراسر فریب ہیں۔“

ابن ابی حاتم نے اپنی تفسیر میں حضرت ابن عباس رضی اللہ عنہما سے ﴿وَاسْتَفْزِرْ مَنْ  
اسْتَطَعَتْ مِنْهُمْ بِصَوْتِكَ﴾ کی تفسیر کرتے ہوئے فرمایا:  
(كُلُّ دَاعٍ إِلَىٰ مَعْصِيَةٍ)

”معصیت و گناہ کی طرف بلانے والی ہر ایک چیز و آواز صوت الشیطان ہے“

اور یہ بات واضح ہے کہ گانا نافرمانی کے دواعی میں سے سب سے بڑھ کر ہے، لہذا اسے ”صوت الشیطان“ کا نام دیا گیا ہے، اور انہی کلمات کی تفسیر میں کئی دیگر آئمہ تفسیر کے نزدیک بھی گانے اور ہر کلامِ باطل کو ”صوت الشیطان“ قرار دیا گیا ہے۔ اور امام مجاہد نے بانسریوں [ساز و موسیقی] کو شیطان کی آواز اور حضرت حسن بصریؒ نے حرام ذف [جو عید و شادی پر عورتوں کے علاوہ کسی کے ہاتھوں بجائی جائے] کو بھی شیطان کی آواز قرار دیا ہے۔ ﴿۱۸﴾

### ﴿۱۸﴾ مزموور الشیطان :

گانے اور بانسری و موسیقی کو ”مزموور الشیطان“ بھی کہا گیا ہے چنانچہ صحیحین و سنن میں حضرت عائشہ رضی اللہ عنہا سے مروی ہے کہ میرے پاس دو چھوٹی چھوٹی بچیاں جنگِ بعاث کے واقعات پر مشتمل اشعار گارہی تھیں کہ نبی صلی اللہ علیہ وسلم آئے اور ہماری طرف پشت کر کے لیٹ گئے۔ پھر حضرت ابو بکر رضی اللہ عنہ تشریف لائے اور انھوں نے مجھے ڈانٹا اور فرمایا:

((أَبْمَزَامِيرٍ وَفِي رِوَايَةٍ لِمُسْلِمٍ: أَبْمَزْمُورٍ، وَفِي أُخْرَى: مَزْمَارُ  
الشَّيْطَانِ فِي بَيْتِ رَسُولِ اللَّهِ ﷺ؟))

”کیا نبی صلی اللہ علیہ وسلم کے گھر میں یہ بانسریاں بج رہی ہیں؟“

نبی صلی اللہ علیہ وسلم اُن سے مخاطب ہوئے اور فرمایا:

((دَعُهُمَا يَا أَبَا بَكْرٍ! فَإِنَّ لِكُلِّ قَوْمٍ عَيْدًا وَهَذَا عَيْدُنَا))

﴿۱۹﴾ اغاثة اللہفان ابن القیم

”اے ابو بکر! انہیں چھوڑ دو، ہر قوم کی عید ہوتی ہے اور آج ہماری عید ہے۔“

پھر جب آپ ﷺ ذرا بے دھیان ہوئے تو میں نے انہیں اشارہ کیا اور وہ نکل گئیں۔ ﴿۱﴾

تلبیس ابلیس میں امام ابن الجوزی نے لکھا ہے:

”ظاہر ہوتا ہے کہ وہ دونوں بہت ہی کم عمر بچیاں تھیں کیونکہ اُس وقت حضرت عائشہ رضی اللہ عنہا

بھی کم عمر تھیں اور نبی ﷺ ایسی عمر کی بچیوں کو ان کے ساتھ کھیلنے کا موقع مہیا فرمایا کرتے تھے۔“ ﴿۲﴾

حافظ ابن حجر نے فتح الباری میں بعض صحیح روایات کے حوالے سے لکھا ہے کہ شعر

پڑھنے یا گانے والی بچیوں میں سے ایک حمامہ اور دوسری اسکی سہیلی تھی۔ ﴿۳﴾

اس حدیث میں حضرت ابو بکر صدیق رضی اللہ عنہ کا بچیوں کے اس گانے کو مزار [مزموور،

مزامیر] الشیطان کہنا اور نبی ﷺ کا انکے اس لفظ پر نکیر نہ فرمانا اس بات کی دلیل ہے کہ یہ گانا

شیطانی بانسری و ساز ہے۔

اور کہاں نبی ﷺ کا اُن غیر مکلف بچیوں کو عید کے دن جنگی اشعار پڑھنے کی اجازت

دینا اور کہاں خوبصورت غیر محرم عورتوں اور شہوت خیز لڑکوں کا ساز و موسیقی کے ساتھ زنا و فحور اور

شراب و شباب کی دعوت دینے والے فحش گانے گانا۔

بہیں ایں تفاوت را از کجا تا بہ کجا

﴿۱۹﴾ التسمود :

گانے بجانے کو التسمود بھی کہا گیا ہے جسکی قرآن کریم میں مذمت کی گئی ہے چنانچہ

سورۃ النجم، آیت: ۵۹، ۶۰، ۶۱ میں ارشادِ الہی ہے:

﴿۱﴾ بخاری ۳۶۲، کتاب العیدین، مسلم ۲/۶۰۷، ۶۰۹، حدیث: ۱۶، ۱۷، ۱۹، نسائی

۱۳۴/۶، ابن ماجہ ۶۱۲/۱، حدیث: ۱۸۹۸، مسند احمد ۶/۱۳۴

﴿۲﴾ تلبیس ابلیس ۲۳۹/۱

﴿۳﴾ فتح الباری ۲/۲۴۰

﴿ اَمِنْ هَذَا الْحَدِيثِ تَعْجَبُونَ ۝ وَ تَصْحَحُونَ ۝ وَلَا تَبْكُونَ ۝ وَ اَنْتُمْ سَامِدُونَ ۝ ﴾

”کیا اب وہ یہی باتیں ہیں جن پر تم اظہارِ تعجب کرتے ہو؟ ہنستے ہو اور روتے نہیں ہو، اور غفلت میں مبتلا ہو کر [گاجا کر] انہیں ٹالتے ہو؟“۔

حضرت عکرمہؓ نے ترجمان القرآن حضرت ابن عباسؓ سے ﴿سَامِدُونَ﴾ [السمود] کی تفسیر یہ نقل کی ہے:

(السَّمُودُ : الْغِنَاءُ فِي لُغَةِ الْحَمِيرِ ، يُقَالُ : اُسْمِدِي لَنَا أَيُّ غَنِيْنَا لَنَا)  
”السمود حمیری [یعنی عربی] زبان میں گانے کو کہتے ہیں۔ کہا جاتا ہے :  
اُسْمِدِي لَنَا یعنی ہمارے لیے گانا گاؤ“۔

اور معروف ماہرِ نحو ابو عبیدہ نے بھی اسکا یہی معنی بیان کیا ہے۔ اس کے بعض دیگر معانی بھی بیان کیے گئے ہیں جیسے غفلت، بھول، تکبر، لاپرواہی و اعراض وغیرہ جو کہ سبھی اس گانے میں آجاتے ہیں۔ ﴿۱﴾

عیدین و شادی بیاہ میں ذَف :

اسلام دینِ فطرت ہے، اس نے انسان کی فطرت کا ہر جگہ اور ہر اعتبار سے خیال رکھا ہے۔ خوشی منانا انسان کا فطری جذبہ اور اس کا حق ہے۔ اسلام میں اللہ تعالیٰ نے اپنے بندوں کو خوشی منانے کے ایک سال میں دو مواقع عید الفطر اور عید الاضحیٰ کی شکل میں عطا کیے ہیں۔

کافروں کے خوشی منانے کے انداز شراب و شہاب سے کھیلنے، رقص و سرود کی محفلیں منعقد کرنے اور کئی طرح کی اچھل گود کرنے سے عبارت ہیں جبکہ اسلام خوشی کے مواقع پر بھی سنجیدگی و تقدس سکھاتا ہے اور آوارگی و بے حیائی اور معصیت و نافرمانی سے باز رہنے کی تعلیم

دیتا ہے۔

﴿ مختصر آزاغاثۃ اللہفان، علامہ ابن قیمؒ ۳۵۹/۱-۳۸۸ -

عیدین اور شادی بیاہ کے مواقع پر اسلام نے بعض قواعد و ضوابط کے ساتھ دَف بجانے کی اجازت دی ہے۔ مثلاً دَف بجانے والی عورت یا بچی صرف عورتوں کے درمیان ہو، وہ غیر محرم مردوں کے بھر مٹ میں نہ ہو، نوخیز امر دڑکانہ ہو، اور نہ ہی مرد ہو۔

اب ان امور کو سامنے رکھتے ہوئے غور کر کے دیکھ لیں، باسانی پتہ چل جائے گا کہ ہمارے یہاں دلدادگانِ موسیقی نہ تو ان قواعد و ضوابط کو ملحوظ خاطر رکھتے ہیں اور نہ ہی صرف دَف پر اکتفاء کرتے ہیں جو کہ ایک سادہ سی آواز پر مشتمل ہوتی ہے اور اس میں ڈھولک کی طرح لے و موسیقی، ہر وتال یا جذب و ترنگ پیدا کرنے کی صلاحیت نہیں ہوتی، اور پھر ان قواعد و ضوابط کے ساتھ دَف کہاں؟ اور ان قواعد و ضوابط کو نظر انداز کرتے ہوئے رنگا رنگ آلاتِ ساز و موسیقی کہاں؟

حدیثِ حضرت عائشہ رضی اللہ عنہا :

اس سلسلہ میں ایک حدیث بڑی معروف ہے جس سے موسیقی و گانے کا جواز کشید کرنے کی کوشش کی جاتی ہے، اس میں ام المؤمنین حضرت عائشہ رضی اللہ عنہا فرماتی ہیں:

(( دَخَلَ عَلَيَّ رَسُولُ اللَّهِ ﷺ وَعِنْدِي جَارِيَتَانِ مِنْ جَوَارِي الْأَنْصَارِ، (وَفِي رِوَايَةٍ: قَيْنَتَانِ) [فِي أَيَّامِ مَنِي، (فِي عِيدِ الْأَضْحَى) تُدْفِقَانِ وَتَضْرِبَانِ، تُغْنِيَانِ بِغِنَاءٍ، (وَفِي رِوَايَةٍ: بِمَا تَقَاوَلَتْ، وَفِي أُخْرَى: تَقَادَفَتْ) الْأَنْصَارُ يَوْمَ بَعَاثٍ، (وَلَيْسَتَا بِمُغْنِيَتَيْنِ)، فَاصْطَجَعَ عَلَى الْفَرَّاشِ، وَحَوْلَ وَجْهَهُ، وَدَخَلَ أَبُو بَكْرٍ (وَالنَّبِيُّ ﷺ مُتَغَشِّ بِشَوْبِهِ) فَانْتَهَرَنِي، (وَفِي رِوَايَةٍ: فَانْتَهَرَهُمَا) وَقَالَ: مِزْمَارَةٌ (وَفِي رِوَايَةٍ: مِزْمَارُ) الشَّيْطَانِ عِنْدَ (وَفِي رِوَايَةٍ: أَمْزَامِيرُ الشَّيْطَانِ فِي بَيْتِ) رَسُولِ اللَّهِ ﷺ (مَرَّتَيْنِ ۱؟) [فَأَقْبَلَ عَلَيْهِ رَسُولُ



اللہ ﷺ، وَفِي رَوَايَةٍ: فَكَشَفَ النَّبِيُّ ﷺ عَنْ وَجْهِهِ فَقَالَ: دَعُهُمَا [يَا أَبَا بَكْرٍ! (ف) إِنَّ لِكُلِّ قَوْمٍ عِيدًا، وَهَذَا عِيدُنَا] فَلَمَّا غَفَلَ غَمَزَتْهُمَا، فَخَرَجْنَا ﴿١﴾

”نبی ﷺ میرے پاس تشریف لائے جبکہ میرے پاس انصار کی لڑکیوں میں سے دو لڑکیاں بیٹھی تھیں اور یہ دن عید الاضحیٰ کے [ایام منیٰ] میں سے کوئی دن تھا اور وہ دف بجاری تھیں اور ساتھ ساتھ یومِ جنگِ بعاث کے واقعات پر مشتمل اشعار گارہی تھیں اور وہ کوئی پیشہ ور گانے والی نہیں تھیں۔ آپ ﷺ بستر پر لیٹ گئے اور اپنا چہرہ اقدس دوسری طرف کر لیا۔ نبی ﷺ چہرے پر کپڑا ڈالے لیٹے تھے کہ حضرت ابو بکر الصدیق رضی اللہ عنہ تشریف لے آئے۔ انھوں نے آکر مجھے [اور ان دونوں لڑکیوں] کو ڈانٹا اور کہا: کیا نبی ﷺ کے گھر میں بانسریاں بجاری ہو؟ نبی ﷺ اُن کی طرف متوجہ ہوئے اور چہرے سے کپڑا ہٹا کر فرمایا: ”ابو بکر! انھیں چھوڑ دو۔ ہر قوم کی کوئی عید ہوتی ہے اور یہ آج ہماری عید ہے“ جب نبی ﷺ کی توجہ ذرا ہٹی تو میں نے ان لڑکیوں کو اشارہ کیا اور وہ نکل گئیں۔“

اس حدیث سے معلوم ہوا کہ یہ دف بجانا صرف عید کے دن جائز ہے نہ کہ ہر دن اور صرف دف بجانا روا ہے نہ کہ ہر طرح کا ساز و موسیقی۔ حضرت صدیق رضی اللہ عنہ نے دف بجانے اور رزمیہ شعر پڑھنے کو بھی شیطان کا باجایا بانسری قرار دیا۔

اور نبی ﷺ نے انکے صرف بچیاں ہونے اور خوشی و عید کا دن ہونے کی وجہ کچھ کہنے سے منع فرمادیا تھا، اور یہ بھی ایسے ہی ہے جیسے بچوں کا گڑیوں کے ساتھ کھیلنے کا مسئلہ ہے، جبکہ یہ مردوں کیلئے ہرگز جائز نہیں ہے۔

﴿١﴾ بخاری ۲۴۲۱، ۲۵۱، مسلم ۲۲/۳، نسائی ۲۳۶/۱، مسند احمد ۶/۳۳۶، ۸۲، ۹۹، ۱۲۷، ۱۳۲، بحوالہ غایۃ المرام للالبانی، ص: ۲۲۵، حدیث: ۳۹۹

اسی طرح تقریبِ شادی بیاہ میں بھی عورتوں کو اجازت ہے کہ وہ آپس میں دف بجائیں اور بعض مخصوص آوازیں نکال کر خوشی کا اظہار کر لیں۔ اور اسکی اجازت بھی بعض احادیث میں آئی ہے جیسے کہ ارشادِ نبوی ﷺ ہے:

(( فَضْلُ مَا بَيْنَ الْحَلَالِ وَالْحَرَامِ ضَرْبُ الدَّفِّ وَالصَّوْتُ فِي النِّكَاحِ )) ﴿۱﴾

”حلال [نکاح] اور حرام [زنا] میں فرق یہ ہے کہ نکاح و شادی میں دف بجائی اور [اظہارِ خوشی کیلئے] بعض آوازیں نکالی جاتی ہیں۔“

یہ بوقتِ نکاح یا شادی بیاہ پر ہے، دیگر کسی کام یا اعلان کیلئے روائی نہیں ہے۔ اور خوشی کے تمام مواقع پر نہیں بلکہ صرف عیدین و شادی پر ہے۔ جبکہ عیدین و شادی کا ذکر تو صحیح حدیثِ نبوی ﷺ میں بھی موجود ہے۔ اور ختنہ کا تذکرہ صرف بعض آثارِ صحابہ رضی اللہ عنہم میں آیا ہے۔ چنانچہ امام ابن سیرینؒ بیان کرتے ہیں:

(( أَنَّ عُمَرَ بْنَ الْخَطَّابِ رضی اللہ عنہ كَانَ إِذَا سَمِعَ صَوْتَ الدَّفِّ سَأَلَ عَنْهُ ؟

فَأَنَّ قَالُوا : عُرْسٌ أَوْ خِتَانٌ ، سَكَّتْ )) (أَقْرَبَةٌ) ﴿۲﴾

”حضرت عمر بن خطاب رضی اللہ عنہ جب دف کی آواز سنتے تو اسکا سبب پوچھتے، اگر لوگ کہتے کہ کسی کے یہاں شادی یا ختنہ کی تقریب ہے تو خاموش ہو جاتے۔“

[یعنی اسے برقرار رہنے دیتے تھے]۔

لیکن یہ اثر بھی منقطع ہے کیونکہ امام ابن سیرین نے حضرت عمر رضی اللہ عنہ کو نہیں پایا بلکہ اُنکے بیس سال بعد پیدا ہوئے اور اس انقطاع کا پتہ ابن ابی شیبہ کے انداز سے بھی چلتا ہے جس میں ہے:

﴿ ترمذی، نسائی، ابن ماجہ، مستدرک حاکم، مسند احمد، الصحیحہ: ۲۶۰۶، ۱۰، ۱۰۰۰، ۱۰۰۰ ﴾

الغلیل ۱۹۹۳۔

﴿ ابن ابی شیبہ ۱۹۲/۲، عبد الرزاق ۵/۱۱، بیہقی ۲۹۰/۷ ﴾

((عَنِ ابْنِ سِيرِينَ ، قَالَ : بُيْتُ أَنْ عُمَرَ ..... ))

”ابن سیرین کہتے ہیں کہ مجھے خبر پہنچی ہے کہ حضرت عمر رضی اللہ عنہ.....“

جبکہ ایک حدیث میں حضرت عبداللہ بن برید اپنے والد کے حوالے سے بیان کرتے ہیں:

((أَنَّ أُمَّةً سَوْدَاءَ أَتَتْ رَسُولَ اللَّهِ ﷺ . وَرَجَعَ مِنْ بَعْضِ مَعَاذِيهِ .

فَقَالَتْ : إِنْ كُنْتُ نَذَرْتُ إِنْ رَدَّكَ اللَّهُ صَالِحًا ، (وَفِي رِوَايَةٍ : سَالِمًا)

أَنْ أَضْرِبَ عِنْدَكَ بِالذَّفِّ (وَأُغْنِي) ؟ قَالَ :

(( إِنْ كُنْتُ فَعَلْتِ [ وَفِي رِوَايَةٍ : نَذَرْتِ ] ؛ فَافْعَلِي ، وَإِنْ كُنْتِ لَمْ

تَفْعَلِي ، فَلَا تَفْعَلِي )) فَضْرَبَتْ ، فَدَخَلَ أَبُو بَكْرٍ وَهِيَ تَضْرِبُ ، وَ

دَخَلَ غَيْرُهُ وَهِيَ تَضْرِبُ ، ثُمَّ دَخَلَ عُمَرُ ، قَالَ : فَجَعَلَتْ دَفْهَا

خَلْفَهَا ، (وَفِي رِوَايَةٍ أُخْرَى : تَحْتِ أُسْتِهَا ثُمَّ فَعَدَتْ عَلَيْهِ ، وَهِيَ

مُقْنَعَةٌ) وَقَالَ رَسُولُ اللَّهِ ﷺ : (( إِنْ الشَّيْطَانَ كَيْفَرُ [ وَفِي رِوَايَةٍ :

لِيَخَافَ ] مِنْكَ يَا عُمَرُ إِنَّا جَالِسٌ هَهُنَا [ وَهِيَ تَضْرِبُ ] ، وَدَخَلَ

هَؤُلَاءِ [ وَهِيَ تَضْرِبُ ] ، فَلَمَّا أَنْ دَخَلَتْ [ أَنْتِ يَا عُمَرُ ] فَعَلْتِ مَا

فَعَلْتِ ، ( وَفِي رِوَايَةٍ : أَلْقَتِ الذَّفَّ )) ﴿١﴾

”ایک کالے رنگ کی کینز نبی ﷺ کے پاس اُس وقت آئی جب آپ

ﷺ ایک غزوہ سے واپس لوٹے تھے۔ اُس نے کہا: ”میں نے نذرمانی تھی کہ

آپ ﷺ اگر اس غزوہ سے صحیح و سالم واپس تشریف لے آئے تو میں

آپ ﷺ کے پاس دَف بجاؤں گی اور گاؤں گی۔“ نبی ﷺ نے فرمایا:

﴿١﴾ مسند احمد ۳/۵: ۳۵۳، ترمذی ۳/۳۱۶، ابن حبان ۲۱۸۶۔ الموارد، الصحیحہ ۴/۱۳۲،

حدیث: ۱۶۰۹

”اگر تم نے نذر مانی تھی تو ایسا کر لو اور اگر تم نے نذر نہیں مانی تھی تو ایسا نہ کرو۔“  
اس نے دَف بجانا شروع کی۔ حضرت ابو بکر رضی اللہ عنہ داخل ہوئے اور وہ دَف بجاتی رہی۔ کئی دوسرے لوگ داخل ہوئے اور وہ دَف بجاتی رہی، پھر حضرت عمر رضی اللہ عنہ داخل ہوئے تو اُس نے اپنی دَف اپنے پیچھے چھپالی، اور ایک روایت میں ہے کہ اپنے نیچے رکھ کر اُس کے اوپر بیٹھ گئی اور وہ عورت نقاب اوڑھے ہوئے تھی۔ اُس کی یہ حرکت دیکھ کر نبی صلی اللہ علیہ وسلم نے فرمایا:  
”اے عمر! تمہیں دیکھ کر شیطان بھی ڈر جاتا ہے۔ میں یہاں بیٹھا تھا اور وہ دَف بجاتی رہی، یہ لوگ داخل ہوئے اور وہ دَف بجاتی رہی اور اے عمر! جب تم داخل ہوئے تو اُس نے یہ کیا۔“ اور ایک روایت میں ہے کہ ”اُس نے دَف پھینک دی۔“

کہاں نبی صلی اللہ علیہ وسلم کی کسی جنگ سے صحیح و سالم آمد کی خوشی اور کہاں ہماشما کی کسی سفر سے آمد کی خوشی؟ خصوصاً جبکہ یہاں معاملہ نبی صلی اللہ علیہ وسلم کے ساتھ خاص ہے، عام لوگوں کیلئے نہیں جیسا کہ معالم السنن (۳۸۲/۴) میں امام خطابی نے اور سلسلہ الاحادیث الصحیحہ (۱۴۲/۴، ۳۳۲/۵، ۳۳۳) اور تحریم آلات الطرب (ص: ۱۲۴، ۱۲۵) میں علامہ محمد ناصر الدین البانی نے ذکر کیا ہے۔

بانسری کے بارے میں حدیثِ حضرت ابن عمر رضی اللہ عنہما :

حضرت عبداللہ ابن عمر رضی اللہ عنہما کے آزاد کردہ غلام حضرت نافع رضی اللہ عنہ بیان کرتے ہیں:  
(أَنَّ ابْنَ عُمَرَ سَمِعَ صَوْتَ زُمَارَةٍ رَاعٍ فَوَضَعَ اصْبَعَيْهِ فِي أُذُنَيْهِ وَ  
عَدَلَ رَاحِلَتَهُ عَنِ الطَّرِيقِ وَ هُوَ يَقُولُ : يَا نَافِعُ اتَّسَمِعُ ؟ فَأَقُولُ : نَعَمْ ،  
فَيَمْضِي حَتَّى أَقْلُتُ : لَا ، فَوَضَعَ يَدَيْهِ وَأَعَادَ رَاحِلَتَهُ إِلَى الطَّرِيقِ وَ

قَالَ: رَأَيْتُ رَسُولَ اللَّهِ ﷺ وَ سَمِعَ زُمَارَةَ رَاعٍ ، فَصَنَعَ مِثْلَ هَذَا )) ﴿١﴾  
 ”حضرت ابن عمر رضی اللہ عنہما نے ایک چرواہے کی بانسری کی آواز سنی تو اپنے دونوں  
 کانوں میں انگلیاں ڈال لیں اور اپنی سواری کو راستے سے ہٹالیا اور مجھ سے  
 پوچھتے کہ کیا ابھی تم بانسری کی آواز سن رہے ہو؟ میں کہتا: ہاں، وہ اسی طرح  
 چلتے جاتے یہاں تک کہ جب میں نے کہا: نہیں، تو انھوں نے اپنے ہاتھ نیچے کر  
 لیے اور اپنی سواری کو دوبارہ راستے پر ڈال لیا اور فرمایا: ”نبی ﷺ نے بھی ایک  
 چرواہے کی بانسری کی آواز سن کر ایسے ہی کیا تھا۔“

یہاں دو باتوں کا پیش نظر رکھنا ضروری ہے:

① عربی زبان میں السَّمَاعُ اور الْإِسْتِمَاعُ میں بہت فرق ہے۔

السَّمَاعُ یہ ہے کہ کسی چیز کی آواز کانوں میں پڑنے لگی اور وہ اسے چارونا چار سننے پر  
 مجبور ہے جبکہ الْإِسْتِمَاعُ سے وہ سننا مراد ہے جو کسی کی ذاتی دلچسپی کے ساتھ ہو۔ اس حدیث  
 میں نبی ﷺ اور پھر حضرت ابن عمر رضی اللہ عنہما دونوں کیلئے لفظ سَمِعَ استعمال ہوا ہے جو ناچار سننے کی  
 مجبوری کا پتہ دیتا ہے نہ کہ عمداً اور دلچسپی سے سننا۔ اور اگر یہ نہ ہوتا تو پھر کانوں میں انگلیاں  
 ٹھونسے کا کوئی معنی ہی نہیں بنتا۔

② دوسری بات یہ کہ وہ چرواہا کہیں کسی پہاڑ کی چوٹی وغیرہ پر تھا اور نبی ﷺ کیلئے اس  
 بات کا امکان نہیں تھا کہ آپ ﷺ اسے بانسری بجانے سے منع فرما سکتے۔ لہذا آپ ﷺ نے  
 کانوں میں انگلیاں ڈال لیں۔

﴿١﴾ ابو داؤد: ۳۹۲۳-۳۹۲۶، سنن کبریٰ بیہقی ۲۲۲/۱۰، مسند احمد ۲/۸۷، صحیح ابن  
 حبان ۱۰۲۳۔ الموارد، معجم طبرانی صغیر، ص: ۵، شعب الایمان بیہقی ۲/۲۸۳، ۵۱۲۰ حافظ ابوالفضل محمد  
 بن ناصر نے اسے صحیح قرار دیا ہے جیسا کہ تفسیر علامہ آلوسی ۱/۷۷، کف الرعاع، ص: ۱۰۹، علی  
 ہامش الکبائر للذہبی اور تحريم آلات الطرب للالبانی، ص: ۱۱۶ میں ہے۔

اگر یہ دونوں باتیں پیش نظر رہیں تو بال کی کھال اُتارنے اور دور کی کوڑی لانے والے اس حدیث سے بانسری وغیرہ ساز بجانے کا جواز کشید کرنے کی سعی نامشکور نہ کرتے۔  
تقدیر امم میں ساز و موسیقی کا کردار :

ماہر عمرانیات و فلسفہ تارخ علامہ ابن خلدون لکھتے ہیں:  
”جتنی اسلامی سلطنتوں کو زوال آیا، اُن میں سے اکثر کے زوال کا سبب یہی رقص و سرود ہوا کیونکہ وہ بادشاہ شب و روز ناچ گانوں کی محفلوں میں مشغول رہتے تھے۔“

علامہ اقبال نے سچ ہی کہا ہے :  
میں تجھ کو بتاتا ہوں تقدیر امم کیا ہے  
شمشیر و سناں اوّل، طاؤس و رباب آخر

ناچنے جھومنے (ڈانس کرنے) کے موجد :

امام ابن الحاج نے اپنی کتاب ”مدخل الشرع“ میں لکھا ہے کہ ناچنے گانے اور جھومنے یا رقص و سرود کو ایجاد کرنے والے عہد موسیٰ علیہ السلام کے سامری اور اسکے یہودی ساتھی تھے۔ سامری نے انکے لیے ایک چھٹڑا تیار کیا جس سے ایک قسم کی آواز نکلتی تھی اور وہ یہودی اس آواز پر اس چھٹڑے کے گرد ناچتے اور جھومتے تھے، پس یہ ناچنا جھومنا یا رقص و ڈانس کرنا کفار [یہود] کی رسم ہے۔

﴿۱﴾ مقدمہ ابن خلدون بحوالہ۔ موسیقی: دعوت عذاب الہی، ص: ۳، مؤلفہ: ابو جواد فاروقی، ناشر: اے وائی این، راولپنڈی

﴿۲﴾ دیکھیے: سورۃ الاعراف، آیت ۱۲۷، سورۃ طہ، آیت ۸۸

﴿۳﴾ المدخل، امام ابن الحاج بحوالہ۔ موسیقی: دعوت عذاب الہی، ص: ۳، ۲، مؤلفہ: ابو جواد فاروقی۔

## مصادر و مراجع

- 1 القرآن الکریم .
- 2 صحیح بخاری .
- 3 صحیح مسلم .
- 4 صحیح ابی داؤد .
- 5 سلسلہ الاحادیث الصحیحہ .
- 6 صحیح الجامع الصغیر .
- 7 غایہ المرام فی تخریج الحلال و الحرام .
- 8 الحلال و الحرام فی الاسلام .
- 9 المعجم الکبیر للطبرانی .
- 10 الادب المفرد للبخاری .
- 11 مصنف ابن ابی شیبہ
- 12 بیہقی .
- 13 تفسیر ابن جریر طبری .
- 14 تحریم آلات الطرب .
- 15 تاریخ امام بخاری .
- 16 تفسیر ابن کثیر .
- 17 تفہیم القرآن .
- 19 اغاثہ اللہفان - ابن قیّم .
- 20 طبقات ابن سعد .
- 23 تذکرۃ الحفاظ .
- 24 الاستقامہ لابن تیمیہ .
- 25 صحیح ابن حبان .
- 26 التقریب لابن حجر .
- 27 فتح الباری .
- 28 معجم طبرانی صغیر .
- 29 ابن ماجہ .
- 30 مسند احمد .
- 31 مسند بزّار .
- 32 الاحادیث المختارۃ للضیاء .
- 33 الترغیب و الترهیب .
- 34 مجمع الزوائد .
- 35 مستدرک حاکم .
- 36 شرح السنہ للبقوی .
- 37 المنتخب من المسند لعبد بن حمید .
- 38 مسند طیالسی .
- 39 ترمذی .
- 40 نصب الراية .
- 41 مسند ابو یعلیٰ .

- 21 القاموس المحيط . 42 التمهيد ابن عبد البر .
- 22 سير اعلام النبلاء ذهبى . 43 حكم الغناء ، ابن تيمية ابن قيم ابن باز .
- 44 كشف القناع عن حكم الوجد و 56 المعجم الاوسط الامام الطبراني
- السماع علامه ابو العباس قرطبي . 57 موارد الظمان .
- 45 سنن دارمى . 58 مختصر صحيح مسلم بتحقيق البانى .
- 46 النسائى . 59 تفسير روح المعانى علامه آلوسى .
- 47 ضعيف الجامع الصغير . 60 مشکوة بتحقيق البانى .
- 48 حليه ابو نعيم . 61 ذم الملاهى ابن ابى الدنيا .
- 49 تلبیس ابلیس ابن الجوزى . 62 مصنف عبد الرزاق .
- 50 نيل الاوطار . 63 منهاج السنه .
- 51 روضة الطالبين . 64 مسائل الامام احمد لابی داؤد .
- 52 آداب الزفاف للالبانى . 65 الاعتصام للشاطبي .
- 53 ارواء الغليل للالبانى . 66 گانا، گانا اور سننا اسلام کی نظریں .
- 54 معالم السنن خطابی . 67 موسیقی: دعوتِ عذابِ الہی، ابو حماد فاروقی .
- 55 كف الرعاع فى تحريم السماع . 68 الأدلة من الكتاب والسنة تحرم الأغاني

لابن باز

69 دو ماہی [طیبات] لاہور .





## فہرست مطبوعاتِ توحید پبلیکیشنز (بنگلور)

نمبر	کتاب	نمبر	کتاب
1	بدعات اور ان کا تعارف	17	سماح و توالی اور گانا و موسیقی
2	نماز پنجگانہ کی رکعتیں مع نماز وتر	18	نماز میں کی جانے والی غلطیاں اور کوتاہیاں
3	مختصر مسائل و احکام رمضان، روزہ اور زکوٰۃ	19	آداب دعاء (شرائط، اوقات، مقامات)
4	مختصر مسائل و احکام طہارت و نماز	20	رَفْعُ الْيَدَيْنِ؛ دلائل و تحقیق
5	زیارتِ مدینہ منورہ۔ احکام و آداب	21	جنتی عورت
6	ٹوپی و پگڑی سے یا ننگے سر نماز؟	22	مختصر مسائل و احکام نماز جنازہ
7	جشنِ عید میلاد: یومِ وفات پر!	23	عملِ صالح کی پہچان
8	دنیوی مصائب و مشکلات (حقیقت، اسباب، ثمرات)	24	ارکانِ ایمان (ایک تعارف)
9	مختصر مسائل و احکام حج و عمرہ اور قربانی و عیدین	25	فضائل رمضان و روزہ
10	دین کے تین اہم اصول مع مختصر مسائل نماز	26	براءة اہل حدیث
11	استقامت (راہِ دین پر ثابت قدمی)	27	خوشگوار زندگی کے 12 اصول
12	شکوہ و شبہات کا ازالہ	28	امامت کے اہل کون؟
13	دعوة الی اللہ اور داعی کے اوصاف	29	اندھی تقلید اور تعصب میں تحریف کتاب و سنت
14	تعویذ گندوں اور جتات و جاؤ کا علاج	30	تلاشِ حق کا سفر
15	نماز تراویح (حرم میں تراویح اور علماء کے فتاویٰ)	31	مَعْرَ وَتَيْنِ ☆ فضائل، برکات، تفسیر
16	مَرَدَّزْنِ کی نماز میں فرق؟	32	جہیز اور جوڑے کی رسم

اگر آپ ان کتابوں کی اشاعت کرنا چاہتے ہیں تو ہمیں اس پتے پر رابطہ قائم کریں:

Email to: [tawheed\\_pbs@hotmail.com](mailto:tawheed_pbs@hotmail.com)

# گانا و موسیقی کے دنیوی و اخروی اثرات بد

آج سماج و قوالی اور گانا و موسیقی بڑے زوروں پر ہیں۔ گھروں، گاڑیوں، گلی کوچوں، بازاروں حتیٰ کہ دفاتروں تک ہی بس نہیں بلکہ مسجدوں میں داخل ہو کر بھی لوگ اپنے موبائل کے ذریعے رنگا رنگ گانے اور طرح طرح کی موسیقی سنتے اور اپنی اور دوسروں کی نمازیں خراب کر لیتے ہیں۔ ان سب کی خدمت میں انتہائی مخلصانہ و دردمندانہ گزارش ہے کہ

آپ ہی اپنی اداؤں پہ ذرا غور کریں ہم اگر عرض کریں گے تو شکایت ہوگی

تاہم گانا و موسیقی کو سورہ لقمان کی آیت: ﴿لَقَدْ نَسُوا اللَّهَ الَّذِي هُوَ آخِرُ مَا يُدْعَوْنَ بِهِ سَعًا وَمِمَّا كَانُوا يَعْبُدُونَ﴾ میں لکھا گیا ہے اور احادیث و آثار سے یہ پتا چلتا ہے کہ یہ سننے والے کے دل میں نفاق پیدا کرتا ہے۔ بلکہ گانا و موسیقی سننے والوں کی دنیا و آخرت دونوں ہی تباہ ہو جاتی ہیں۔ چنانچہ صحیح بخاری میں حضرت ابومالک اشعری رضی اللہ عنہ سے مروی ارشاد نبوی ﷺ ہے:

”میری امت میں سے ایسے لوگ ضرور پیدا ہو گئے جو شرمگاہ [زنا]، رشیم، شراب اور گانا و موسیقی کو حلال کر لیں گے۔“

اس حدیث میں بعض دیگر امور کے تذکرہ کے بعد اس کے آخر میں یہ بھی مذکور ہے:

”ان میں سے بعض کو اللہ تعالیٰ قیامت تک کیلئے بندروں اور خزیروں کی شکل میں مسخ کر دے گا۔“

شراب نوشی اور گانا و موسیقی سننے والوں کیلئے نتیجہ میں صرف بندروں و خزیروں کی شکل میں مسخ کیے جانے کا عذاب ہی نہیں بلکہ اس کے ساتھ آسمان سے پھراؤ کیے جانے اور زمین میں دھسائے جانے کی وعید بھی آئی ہے۔ چنانچہ سنن ترمذی وغیرہ میں ارشاد نبوی ﷺ ہے:

”میری امت (کے کچھ لوگوں) پر پھراؤ ہوگا، انکی شکلیں مسخ کر دی جائیں گی اور انہیں زمین میں دھسا دیا جائیگا۔“

آپ ﷺ سے ایک آدمی نے پوچھا: اے اللہ کے رسول ﷺ! یہ کب ہوگا؟ نبی ﷺ نے ارشاد فرمایا:

”جب ساز و آواز عام پھیل جائیں گے، گانے والی عورتوں کی کثرت ہو جائیگی اور شراب عام بنی جانے لگے گی۔“

اللہ تعالیٰ سے دعاء ہے کہ وہ امت مسلمہ کو سماج و قوالی اور گانا و موسیقی سے بچنے کی توفیق عطا فرمائے۔ آمین



## SAMA O QAWWALI AUR GANA O MEUSIQHI

Kitab-o-Sunnat aur Salaf-e-Ummat Ki Nazar Mein

Published By

توحید پبلیکیشنز

Tawheed Publications

#43, S.R.K Garden, Bangalore-41

Email: tawheed\_pbs@hotmail.com

URDU

17



Read "Tawheed Publications" Books for authentic information about Islam